

کتاب خانہ اسلامیہ
لاہور

824

بِسْمِ اللّٰهِ الرَّحْمٰنِ الرَّحِیْمِ

اِنَّ فِيْ ذٰلِكَ لَعِبْرَةً لِّرٰوِيْ الْاَبْصَارِ
 (تحقیق اس میں ارباب بصیرت کے لئے عبرت ہے!)

حاشیائی نظام

محکمہ اوقاف کی کارکردگی کا تفصیلی جائزہ

از
 مولانا نور احمد خان فریدی

۱۵۵/-

ناشر:

قصر الادب • راسٹرز کالونی • ملتان

کتاب خانہ اسلامیہ
 لاہور

53570



I

انتساب

عزت مآب نواب مخدوم محمد سجاد حسین صاحب قریشی
کے نام

جو صوبہ پنجاب کے گورنر ہونے کے ساتھ ساتھ
سہروردی مشائخ کی خانقاہوں کے سجادہ نشین بھی ہیں

عہدہ قبول افتد زبہ عرز و شرف

خاکسار
نور احمد خان فردی

المرقوم
یکم فروری ۱۹۸۶ء

فہرست

صفحہ	عنوان	نمبر شمار	صفحہ	عنوان	نمبر شمار
۹۷	صوفیہ اور ان کے خانوادے	۱۶	۳	سُخنبیلے گفتنی	۱
۱۰۲	سجادہ نشین حضرات اور ان کے معمولات	۱۷	۸	عقابوں کے نشین	۲
۱۰۷	صوفیانہ تعلیمات	۱۸	۱۷	صوفیہ کا علمی مرتبہ	۳
۱۱۰	جامعہ اسلامیہ پاکستان	۱۹	۱۹	صوفیہ کا جہادِ اکبر	۴
	تصوف کا سلیبس	۲۰	۲۳	داناؤں کی نادانیاں	۵
	روحانی عوارض ۳	۲۱	۲۸	سید جمال الدین موسیٰ گیلانی کا مقام	۶
	اور ان کا علاج ۱		۴۶	عہدِ فاروقی کے دو گورنر	۷
	شیخ کی تربیت	۲۲	۴۹	امین الامت ابو عبیدہ بن الجراح	۸
	ذکر کے آداب	۲۳	۵۰	اسلامی تمدن پر عجمی اثرات	۹
	اربعین لیلہ	۲۴	۵۳	تصوف کا دوسرا دور	۱۰
	کیفیتِ ذکر	۲۵	۵۴	صوفیہ کے تاریخی کارنامے	۱۱
	مفکرین کا استدلال	۲۶	۷۲	بحر المعانی پر حملہ	۱۲
	زاہد اور صوفی	۲۷	۷۴	خانقاہی نظام پر ایک نظر	۱۳
	صوفی عالی مقام	۲۸	۷۶	مترجمین کی تحریفات	۱۴
	سیر الملوک	۲۹		سوادِ اعظم کے خلفاء	
	مشائخِ بہرورد کی تدوین	۳۰	۸۴	اقلیتی فرقوں کا محاذ	

ت-ص
412
III

مصلحتِ خداوندی

اسی میں ہے کہ اسرارِ روموز کے علوم

ان افرادِ صالحہ پر

منکشف ہوں

جو

ان کی اہلیت رکھتے ہیں

11
11
12
13
14
15
16
17
18
19
20

بِسْمِ اللّٰهِ الرَّحْمٰنِ الرَّحِیْمِ

حضرت علامہ مظہر الدین کا مکتوب گرامی

برادر گرامی منزلت! سلام مسنون۔

خالقہی نظام کی درستی اور تصوف کا احوال دو مختلف چیزیں ہیں۔ اوقات خالقہی نظام کو درست کر سکتا ہے۔ لیکن فقر "حال" ہے۔ اُسے ایسے محکموں یا ظاہری علما سے کیا تعلق؟ جو سوالات آپ نے کیئے ہیں، کشف المحجوب پڑھنے سے ان کے تفصیلی جوابات مل سکتے ہیں۔ سجادگی کو آپ جمہوری صورت میں دیکھنا چاہتے ہیں۔ یہ ایکشن سے حاصل نہیں ہوتی۔ جب سے مریدوں نے سجادے بنانے شروع کیئے ہیں، اُس وقت سے فقر پر تباہی آئی ہے۔ سجادہ "شیخ طریقت کے انتخاب کا نام ہے۔ نیم حکیموں کے مشورے اس راہ میں کام نہیں دیتے۔ یہ سارا دل کا کھیل ہے۔ اہل دل ہی کے مشورے اس راہ میں کام دے سکتے ہیں۔ فقر تصوف کے اصول و مبادیات سبب لینے کا نام نہیں یہ علم ہے اور فقر حال۔ فقر اس عہد میں بہت مظلوم ہے۔ بلکہ مٹتا جا رہا ہے۔ کسی شیخ کامل کے اجازت یافتہ لوگ شاذ ہی ہوں گے۔ جو ہیں اُن میں علم نہیں۔ اس لئے وہ کسی روح کو بدلنا تو بجائے خود رہا۔ ذہن کو بھی نہیں بدل سکتے۔ ذہن کے بدل جانے میں بھی فقر کا مقصود حاصل نہیں ہوتا۔ یہاں دل کے بدلنے کی ضرورت ہے۔ کبھی ملاقات ہوئی تو اپنا زخمی احساں پیش کروں گا۔

والسلام

مظہر الدین

۱۲ نومبر ۱۹۶۶ء

مکشر بہاول پور کے ارشادات

جنوری ۱۹۶۵ء کے وسط میں بہاول پور ڈویژن کے علم دوست اور ارب نواز مکشر جناب یزدانی ملک صاحب کا کرم نامہ موصول ہوا۔ کہ مجھے آپ سے ملنے کا اشتیاق ہے۔ اگر کبھی اپنے ادبی مشاغل کے سلسلے میں اس طرف آنے کا پروگرام بنائیں تو مجھے ضرور ملیں۔ خاکسار نے ان دنوں صادق آباد کی طرف جانا تھا چنانچہ اس سفر کے دوران ۱۰ فروری کو بہاول پور اتر کر چار بجے شام یزدانی صاحب کے ہاں حاضر ہوا۔ وہ پہلی ملاقات میں ہی اتنے بے تکلف ہو گئے گویا وہ میرے کافی عرصہ سے شناسا تھے۔ انہوں نے فرمایا کہ میں جمال دین والی گیا ہوا تھا۔ وہاں حضرت مخدوم الملک سید غلام میراں شاہ صاحب کے دیوان خانے میں آپ کی چند تصانیف دیکھنے کا اتفاق ہوا۔ جن سے میں خاصا متاثر ہوا۔ اگرچہ وقت بہت تھوڑا تھا۔ پھر بھی میں نے ان کے حبتہ حبتہ مقامات پڑھ ڈلے۔ آپ نے خاصی محنت کی ہے۔ اور خوب لکھا ہے۔“

پھر فرمایا۔ آپ نے تو اپنی تصانیف میں صوفیانے کرام کی تعلیمات اور ان کے طریق کار پر روشنی ڈالی ہے۔ لیکن ہمارے اہل قلم حضرات بالعموم جب بھی اس موضوع پر قلم اٹھاتے ہیں تو وہ اس پہلو کو نظر انداز کر جاتے ہیں۔ اور صوفیاء کی میرتیں محض کشف و کرامات اور عوام کی ازادت و عقیدت تک محدود رہ جاتی ہیں۔ حضرات صوفیاء نے تبلیغ اسلام کا کام بڑے پیمانے پر کیا ہے اور جہاں تک میرا علم ہے یہ کوئی اتفاقی چیز نہیں تھی۔ انہیں اس مقصد کے لیے تعلیم دی جاتی تھی۔ اور ان کی روحانیت

اتنی بلند ہو جاتی تھی کہ کافروں کو مسلمان اور ناسقوں کو وئی بنانا ان کے لیے بیحد آسان ہو جاتا تھا۔ کسی مؤرخ اور سیرت نگار نے آج تک ان کے سلیبس پر بحث نہیں کی۔ آخر وہ کیا اسلوب اور طریق کار تھا۔ جس پر عمل پیرا ہو کر ان قدسی نفوس اہل اللہ نے ملک کے ملک مسلمان کر ڈالے تھے۔ وہ کیا بات تھی جس کی بنا پر وہ بڑے بڑے مندروں کے دروازے پر دھرنا مار کر بیٹھ جاتے تھے اور لاکھوں ہندوؤں، بدھیوں، جینیوں اور اچھوتوں کو مسلمان بنا لیتے تھے۔ اور ہم میں کس چیز کی کمی ہے۔ کہ اکثریت میں ہوتے ہوئے بھی کسی ہندو، عیسائی یا بدھ پر اسلام پیش کرنے کی جرأت نہیں کر سکتے۔

انہوں نے فرمایا۔ پیری مریدی دورِ حاضر میں کافی بدنام ہو چکی ہے۔ زُشد و ہدایت کا یہ سلسلہ اب محض جلبِ منفعت کا ذریعہ بن کر رہ گیا ہے۔ مرید کو کشف و کرامات کے چند افسانے سنا کر مسحور کر لیا جاتا ہے۔ اس کی روحانی تربیت نہیں کی جاتی۔ اسلام نے ہمیں دوسروں پر مافی الضمیر ظاہر کرنے کی جو قوت عطا کی تھی۔ وہ سلب ہو چکی ہے۔ آج کا رئیس، عالم اور صوفی یہ گوارا نہیں کرتا کہ اس کا کوئی ارادتمند اس کے سامنے زبان تک ہلا سکے۔ مرید و مراد سب بے عملی کی دنیا میں چوگان کھیل رہے ہیں۔ یہی وجہ ہے کہ اکثریت میں ہوتے ہوئے مسلمان ہر جگہ پٹا رہا ہے۔ میں چاہتا ہوں کہ آپ صوفیائے مشن کو صحیح رنگ میں پیش کریں۔ ممکن ہے آپ کی "سعی" سعی مشکور ثابت ہو۔ اور عہدِ حاضر کا وہ بڑا طبقہ جو تصوف سے منسوب ہے اصلاحِ احوال کا کوئی مفید کارنامہ انجام دے سکے۔

یزدانی ملک صاحب کے ساتھ اس موضوع پر کم و بیش ڈیڑھ گھنٹہ تک گفتگو

ہوتی رہی۔ اور میں نے ان سے وعدہ کیا کہ انشاء اللہ اس عنوان پر سیر حاصل بحث

کروں گا۔ اگرچہ یہ کام خاصہ مشکل تھا۔ لیکن رحمتِ الہی نے یاوری کی اور چند دنوں میں ہی اس صحیفہٴ صدق کی تسوید سے فارغ ہو گیا۔ میں یہ نہیں کہہ سکتا کہ اس فریضہ کی بجائے یاوری میں کتنا کامیاب ہو سکا ہوں۔ بہر حال میں نے خاکہ پیش کر دیا ہے۔ اس میں رنگ بھرنے والے اُمت کا کام ہے۔ اس پر صغیر میں مجھ سے ہزاروں زیادہ قابل اور فاضل موجود ہیں۔ اگر انہوں نے اس موضوع پر قلم اٹھانا چاہا۔ تو انہیں ماخذات کے حصول میں کوئی دقت نہیں ہوگی اور یہ طے شدہ امر ہے کہ

نقاشِ نقشِ ثانی بہتر کشِ زاوّل
وَأَخِرُّ دَعْوَانَا أَنْ الْحَمْدُ لِلَّهِ رَبِّ الْعَالَمِينَ۔

خاکسار

نور احمد خان فریدی

المرقوم

یکم فروری ۱۹۸۶ء

ستی پنوں

عرب میں لیلیٰ مجنوں کا معاشقہ مشہور ہے۔ ایران میں منیترہ اور بیترن کی داستان کو فردوسی نے نہایت دروناک اسلوب میں لکھا ہے اور کلام میں بلا کا زور ہے۔ منیترہ کہتی ہے۔

منیترہ منم دختِ افراسیاب - برہنہ ندیدہ تنم آفتاب

برائے یکے بیترن شوریدہ بخت - فقام ز تاج و فقام ز تخت

سندھ، بلوچستان اور وادی پنج ند میں سستی پنوں کا قصہ بڑا مقبول ہوا ہے۔

تقریظ

از حضرت العلامة سید محمد جعفر شاہ صاحب پھلواری

”خانقاہی نظام“ کا مسودہ لفظاً لفظاً پڑھا۔ ابتدائی عنوان سُنہائے گفتنی میں جو کچھ لکھا گیا ہے۔ اس سے معلوم ہوتا ہے کہ آپ یزدانی ملک صاحب (سابق کمشنر بہاول پور ڈویژن) کے ایک بڑے اہم سوال کا جواب دے رہے ہیں۔ سوال کا جواب آپ نے اپنے نقطہ نظر سے کافی حد تک صحیح دیا ہے۔ لیکن اس مسودے میں متعدد ایسے مباحث آگئے ہیں جو اگرچہ بجائے خود بہت دلچسپ ہیں لیکن اصل سوال اور اس کے جواب سے ان کا کوئی خاص تعلق نہیں۔ ان کو علیحدہ صورت میں شائع کرنا زیادہ مناسب ہوگا۔

اگر اصل سوال مجھ سے ہوتا تو میرا جواب کچھ مختلف ہوتا اور خاصا طویل ہوتا یہاں صرف چند اشارات پر اکتفا کروں گا۔ آپ جیسے صاحبانِ عقل و علم کے لئے تفصیل کی ضرورت نہیں۔

۱) آنحضرت صلی اللہ علیہ وسلم کی تمام سنتوں میں علماء و فقہائے مجتہدین کا اختلاف ہے۔ لیکن ایک سنت متفق علیہ اور مجمع علیہ ہے اور وہ ہے حضور کی معاشی زندگی جن صوفیہ نے اس سنت کو اپنایا ہے وہی کامیاب ہوئے ہیں۔ آنحضرت نے زکوٰۃ ادا کی۔ نہ مال جمع کیا۔ نہ جائیداد بنائی۔ نہ بیک بیلنس چھوڑا (ناترکناہ صدقۃ) لہذا ان تمام سجادہ نشینوں سے روحانی

اصلاح کی توقع غلط ہے۔ جو بڑے بڑے اوقات کی شکل میں یا اور کسی صورت میں ہر مادیار نے بیٹھے ہیں۔ اس قسم کی خانقاہ داری وہی شے ہے جسے مرحوم اقبال نے بزبانِ ابلیس یوں کہا ہے کہ ذوالِ اُمت کے لیے سب سے بڑا کامیاب طریق کار یہ ہے کہ

مست رکھو ذکر و فکر صبحی گاہی میں راستہ

پختہ تر کردو مزاج خانقاہی میں راستہ

۲۔ معاشی، ہمواری بھی کوئی مرکزی چیز نہیں۔ بلکہ یہ ایک اصل، لائسنس، مساوات انسانی کا اہم ترین اور لازمی جزو ہے۔ موجودہ خانقاہوں میں انسانی مساوات نام کو نہیں۔ بس ایک رب ہوتا ہے اور باقی اس کے نجاتی اور یہ رب ہر ادوار میں دوسروں سے ممتاز اور بلند ہوتا ہے۔ اگر وہ قانونی تعلیمی، معاشی اور دوسرے حقوق کی مساوات برتے۔ تو اس کی نشینانہ دلجویت ختم ہو جاتی ہے۔ اس لیے وہ کبھی اپنے آپ کو عام سطح پر نہیں لاسکتا۔ اور نہ دوسروں کو اپنی سطح پر کھینچ کر لانا پسند کرے گا۔

۳۔ ہر سجادہ نشین نام لیوا ہوتا ہے درویشی کا۔ لیکن پرستار ہوتا ہے ملوکیت کا۔ اس لیے ہر خانقاہ میں نسلی جانشینی کو تصوف کا لازمی جزو سمجھ لیا گیا ہے۔ باپ مراد اور بیٹا جانشین ہو گیا۔ سلسلہ حضرت علیؑ کا اور سنت معاویہ رضی اللہ عنہ کی۔

۴۔ تصوف دراصل مولویانہ ظاہر پرستی اور جمہود کے خلاف ایک بغاوت تھی لیکن اب سب سے زیادہ رسم پرست اور جامد طبقہ انہی گدی نشینوں کا ہے جو ایک ایک کوئی ایک رسم پرستان دیتا ہے۔

۵۔ ملفوظات و مکتوبات و مکتوفات کے درس اکثر خانقاہوں میں پڑھائے جاتے ہیں۔

لیکن قرآن کا درس نہیں ہوتا۔ اس کی وجہ غالباً یہ ہے کہ قرآن انہی کے نہیں تھکتا۔

جاتی ہے اور توہم پرستی کا خاتمہ ہو جاتا ہے۔ ذہنی غلامی سے نجات مل جاتی ہے۔ اور ظاہر ہے۔ اس صورت میں کسی خانقاہ دار کی رلوبیت باقی نہیں رہ سکتی۔ قرآن پاک کے متعلق شاید سمجھ لیا گیا ہے کہ اس میں درویشی کی باتیں نہیں ہیں۔

۶:- بزرگوں کی کرامات کو ہماری خانقاہوں میں بڑا مقام دیا جاتا ہے۔ خواجوں، کرامتوں اور بے سرو پار وایات سے ہمارے طغوظات بھرے پڑے ہیں اور انہیں تنقید سے بالاتر فرض کر لیا گیا ہے۔

۷:- جن خانقاہوں میں تزکیہ نفس کے نام سے کچھ ریاضت کرائی بھی جاتی ہے وہاں ذاکر و شاغل، طالب اور کسی کام کا نہیں رہتا اور عموماً اس کی دوسری صلاحیتیں ختم ہو جاتی ہیں۔ دنیا کو صرف سجادہ نشین یا امام و مفتی کی ضرورت نہیں۔ انجینئر۔ پائلٹ، کمانڈر۔ جہازراں مصنف فلسفی، شاعر، سائنسٹ۔ اکاؤنٹنٹ۔ قانون دان۔ سیاست و تاجر۔ صنعتکار وغیرہ بھی درکار ہیں اور یہ سب خدام دین ہو سکتے ہیں۔ یہ تمام صلاحیتیں ذکر و فکر میں ختم ہو کر ذہنی زوال کا یہ عالم ہو جاتا ہے کہ وہ اپنے اسی زوال کو روحانی ترقی سمجھنے لگتا ہے۔

۸:- ان ذاکرین و شاغلین میں انفرادیت پسندی اتنی آجاتی ہے کہ اپنی ذاتی نجات کے سوا اور کوئی فکر نہیں ہوتی۔ حالانکہ تزکیہ ہوتا ہی اس لیے ہے کہ معاشرے میں انقلاب لائے۔ نبویؐ یا صحابہؓ کی زندگی ساری عمر کی خلوت نشینی نہیں۔ بلکہ جلوت کی بھرپور انقلابی زندگی ہے۔ خلوتی تزکیہ اسلامی زندگی کا صرف ایک ضروری حصہ ہے۔ کلی زندگی نہیں۔

۹:- سب سے زیادہ عجیب بات یہ ہے کہ تصوف اسلام کی اصلی اساس اور توحیدِ ناب ہے۔ مگر بد قسمتی سے ہماری خانقاہوں میں یہ اب صرف ایک ذہنی فلسفہ رہ گیا ہے۔ مشرکین عرب پر بھی ایسا وقت آتا تھا۔ جب وہ خالص خدا کو اپنی مصیبتوں

میں پکارتے تھے۔ هُوَ الَّذِي يُسَيِّرُكُمْ فِي الْبَرِّ وَالْبَحْرِ حَتَّىٰ إِذَا كُنْتُمْ فِي الْفُلِكِ
وَجَرَيْنَ بِهِم بِرِيحٍ طَيِّبَةٍ وَفَرِحُوا بِهَا جَاءَتْهَا رِيحٌ عَاصِفٌ وَجَاءَهُمُ الْمَوْجُ مِنْ كُلِّ
مَكَانٍ تَوَلَّوْا أَنَّهُمْ آيُظُّوهُمْ دَعَاؤُ اللَّهِ مُخْلِصِينَ لَهُ الدِّينَ لَكِنَّا ابْنِ تَتَائِمٍ مِنْهُمْ
لَنَكُونَنَّ مِنَ الشَّاكِرِينَ (یونس آیت ۲۲)

قُلْ أَرَأَيْتُمْ إِنْ أَتَاكُمْ عَذَابُ اللَّهِ إِذَا تَشَكَّمْتُمْ السَّاعَةَ أَغَيْرُ اللَّهِ تَدْعُونَ إِنْ
كُنْتُمْ صَادِقِينَ ۚ بَلْ آيَاتُهُ تَدْعُونَ..... (العام آیت ۲۰، ۲۱)

فاذا ركبوا في الفلك دعوا للذم مخلصين له الدين..... (عنكبوت آیت ۶۵)

اس کے بعد ہمارا اپنا حال بھی ملاحظہ فرمائیے کہ ہم ایسے کھٹن وقت میں بھی اللہ کے
سوا خدا جاننے کن کن بزرگوں کو مدد کے لیے پکارتے ہیں، بلکہ یہ ہمارے وظائف و
اوراد میں بھی داخل ہے۔ گویا مختلف ڈیپارٹمنٹ مختلف بزرگوں کے سپرد ہیں جن کی
نذر و نیاز و فاتحہ وغیرہ کرنے سے مختلف مرادیں پوری ہو جاتی ہیں کوئی مقدمہ جتواتا ہے۔
کوئی کاروبار میں ترقی دیتا ہے۔ کوئی اولاد دیتا ہے اور کوئی عشق بازی میں کامیاب
کراتا ہے۔ وغیرہ وغیرہ۔ کچھ صوفیہ کی توحید نایب اور کچھ یہ توہمات۔ شتان بینہما۔

۱۰۔ ساری خانقاہیں صحیح سنیّت کی حامل نہیں رہی ہیں۔ کیا کسی خانقاہ میں خلفائے

راشدین یا عشرہ مبشرہ یا کسی صحابی یا ازواج مطہرات کا بھی عرس و فاتحہ آپ نے سنا ہے۔

(بجز حضرت علیؑ کے)؟ لطف یہ ہے کہ حنبلی شیخ عبد القادر جیلانیؒ حنفی خواہرہ معین الدین

چشتیؒ اور شافعی سید احمد کبیر رفاعیؒ کا عرس و فاتحہ بڑے اہتمام سے کرتے ہیں۔ لیکن جن آئمہ

مجتہدین کے یہ مقلد تھے۔ انہیں کوئی نہیں پوچھتا۔ خلفائے ثلاثہ تو بے چارے صرف

رضی اللہ عنہم رہے۔ خانقاہوں میں شہدائے کربلا رضوان اللہ علیہم اجمعین کی فاتحہ خوانی

بڑے اہتمام سے ہوتی ہے۔ ہونی چاہیے۔ مگر بدرِ واحد کے شہداء کے لئے کوئی جامعہ نہیں اٹھاتا۔ کربلا کی ریزار ہر مسلمان کے لئے لائقِ صدا احترام ہے بقول مولانا ظفر علی خاں۔

اے کربلا کی خاک اس احسان کو نہ بھول، تڑپی ہے تجھ پر لاشِ جگر گوشہ رسولؐ
لیکن شہدائے کربلا کے ساتھ ہمیں شہدائے بدرِ واحد کی یاد بھی منانی چاہیے جنہوں نے
اسلام اور رسول اللہ صلی اللہ علیہ وسلم کی ذاتِ مقدس پر پروانہ وار اپنی جانیں قربان کیں۔
قرآن پاک کی اس آیت کریمہ پر غور فرمائیے۔ لا یتوی من الفسق من قبل الفتح وقاتل
اولئک اعظم درجۃ من الذین انفقوا من بعدہ وقاتل و وعد اللہ الحسنیٰ (حدید آیت ۱۰)
مختصر یہ ہے کہ یہ طبقہ دق کے اس تیسرے درجے پر اچکا ہے جس کا
سنبھلنا بہ ظاہر ناممکن ہے۔ لیکن مایوسی کفر ہے۔ ہمیں بہر حال اصلاح کی فکر و تدبیر
کرنی چاہیے۔ اصل علاج پوری اور ہانگ ہے۔ جامعہ اسلامیہ بہاول پور میں
سیکشن قائم کرنا اس کا علاج نہیں۔ یہ تنخواہ داروں کے بس کا روگ نہیں۔
یہ وہ کر سکتا ہے جو اس کام کے لیے اپنا سب کچھ لٹا دے۔ اس کا پیر و گرام طویل
ہے۔ لیکن مدارس دینیہ کے مہتمم صاحبان اگر ہمت سے کام لیں تو تائید ایزدی
یقیناً ان کے شامل حال ہوگی اور ان کا ادارہ دوسروں کے لئے مشعلِ راہ کا
کام دے سکے گا۔ وَمَا تَوْفِیْقِیْ اِلَّا بِاللهِ الْعَلِیِّ الْعَظِیْمِ۔

محمد حنیف چلواری

یکم دسمبر ۱۹۶۶ء

بِسْمِ اللّٰهِ الرَّحْمٰنِ الرَّحِیْمِ

سیرت دہراں

ڈاکٹر احمد ربانی اور ان کے والد ماجد پروفیسر محمد شفیع مرحوم بڑے فاضل انسان تھے اور اپنے بیکراں بحر علم سے ایسے ایسے موتی نکال لاتے تھے کہ محققین اور دانشمند حضرات حیران رہ جاتے تھے، ایک دفعہ انہوں نے کشف المحجوب کا ایک نسخہ علم دوست حضرات کے سامنے پیش کیا اور دعویٰ کیا کہ یہ حضرت شیخ الاسلام کا کتابت شدہ ہے۔ اُس پر سنہ کتابت ۱۶۹۱ھ درج تھا۔ حضور کی عمر شریف ۹۶ سال تیار جاتی ہے اور تاریخ وفات ۷ صفر المظفر ۱۶۶۱ھ۔ تمام مٹور خلیں کا اس امر پر اتفاق ہے کہ آخری عمر میں حضور نے گوشہ نشینی اختیار کر لی تھی۔ دیکھنے والے دیکھتے تھے کہ ملک بقا کا یہ مسافر نے سفر کی تیاریوں میں مصروف ہے، حضرت تمام دن حجرہ شریف میں متکف رہنے لگے تھے، صرف نماز کے لیے مسجد میں تشریف لاتے اور پھر حجرے میں چلے جاتے۔ ڈاکٹر صاحب کو ہر چند عرض کیا گیا کہ کشف المحجوب کا جو نسخہ آپ پیش کر رہے ہیں۔ یہ حضرت شیخ الاسلام علیہ الرحمۃ کی وفات سے تیس برس بعد میں لکھا گیا ہے اور پھر جب آپ کے مژیدوں میں سید السادات جلال بخاری میر حلینی، سلطان التارکین حمید الدین حاکم اور شیخ الاسلام صدق الدین عارف جیسے جید مشائخ موجود تھے۔ بلکہ بقول مولانا جعفر تہاہنا

پھلواری شیخ الاسلام کے مزید لاکھوں کی تعداد میں جاوا سٹراٹیمک پھیل چکے تھے۔ اور سندھ کا سارا صوبہ حضور کے ارادتمندوں سے پٹا پڑا تھا۔ یہ تمام لوگ علم و فضل میں بڑا مقام رکھتے تھے۔ شیخ الاسلام سے شاہ رکن عالم جمک مدرسہ بہائیہ میں لائبریری کتب لکھی گئیں۔ کیونکہ اُس زمانے میں پریس وغیرہ نہیں تھے۔ بلکہ جملہ مدارس میں قلمی کتابیں بڑھائی جاتی تھیں۔ اور کشف المحجوب کو تدریسی کتب میں خاص مقام حاصل تھا۔

ڈاکٹر پروفیسر محمد شفیع صاحب کا ایک اور انکشاف

۹ مارچ ۱۹۷۲ء کو حضرت شیخ الاسلام کے عرس مبارک کی تقریب میں مولوی محمد شفیع صاحب نے اپنی تقریر کے دوران بڑے اعتماد کے ساتھ فرمایا کہ:-
حضرت شیخ الاسلام موسیقی کے بڑے ماہر تھے آپ نے چندراگ اور راگنیاں ایجاد کی تھیں۔ چنانچہ فقیر اللہ نے "راگ درپن" میں شیخ الاسلام کو ماہرین موسیقی میں شمار کیا ہے۔ اور لکھا ہے کہ خسرو کی طرح انہوں نے بھی چندراگ اور راگنیاں ایجاد کی تھیں۔ چنانچہ بتانی اور دھناسری انہی کی ایجاد ہے جس میں دھناسری اور بانسری کو مخلوط کیا گیا ہے۔ آپ نے چھند کی طرز پر کئی نغمے بھی اختراع کیے تھے۔،، (مقالات دینی و علمی ص ۲۶۶-۲۶۷)

مولوی صاحب کی اس قلمی بے اعتمادی پر پورے برصغیر میں رنج و غم کی ایک لہر دوڑ گئی۔ اور جواب میں کئی مقالے تحریر ہوئے اور ثابت کیا گیا کہ جس صاحب کا فقیر اللہ نے "راگ درپن" میں ذکر کیا ہے۔ وہ مخدوم بہاء الدین برنادی تھے نہ کہ حضرت شیخ الاسلام۔ خاکسار نے وزیر اوقاف ملک حاکمین خاں، ناظم اعلیٰ اوقاف اور جناب کبیر صاحب

مکان کو بھی مراسلات تحریر کیے اور انہیں مطلع کیا کہ ہر روزی سلسلے میں سماع نہیں ہے۔ اور نسلہ سے آج تک اس خانقاہ میں کبھی "مجلس سماع منعقد نہیں ہوئی۔ سید حسام الدین راشدی اس عرس میں مدعو تھے۔ انہوں نے جیسے انداز میں تقریر شروع کی اور فرمایا کہ "حضرت شیخ الاسلام کی ذات اس بات سے بہتر اسے کہ ان کی مولوی محمد شفیع صاحب انہوں نے راگ ایجاد کیے تھے۔ یہ محض افسر اسے۔ راگ ناک سے حضور کو قطعاً کوئی دلچسپی نہیں تھی۔ حضراتِ پشیدہ پر ہر وقت غلبہ آسمان کی کیفیت طاری رہتی تھی۔ مولانا خدابخش خیر پوری کی تو یہ کیفیت تھی کہ درختوں کے پتے ہنسنے اور گھوڑی کی ٹاپ پر بھی آپ کو وجد آجاتا تھا۔ بایں ہمہ بقول مترجمین۔

"خواہش نہ کر وہ بودند کہ تو الے آید و مارا چیرے سے شنواید" ص ۲۹

حضرت خواجہ فخر جہاں علیہ الرحمۃ اپنے مژیدوں کو عورتوں سے گانا سننے کی اجازت نہیں دیتے تھے۔ چنانچہ جب آپ کو اطلاع ملی کہ حافظ غلام رسول نے ایک مراسم عورت سے گانا سنا ہے تو آپ اس پر سخت برہم ہوئے۔ اور فرمایا:

"حافظ جیو! تو مرا چہ مقرر کردی من از آن ملایان ہستم کہ شیخ منصور را بردار کردہ بودند؟

یعنی تم نے مجھے کیا بچھ رکھا ہے۔ میں تو ان مولویوں میں سے ہوں جنہوں نے منصور کو پھانسی پر لٹکایا تھا؟

حالانکہ حافظ صاحب انتہائی عابد زاہد اور مغلوب الحال بزرگ تھے چالیس سال

متواتر انہوں نے نہ تیل لگایا تھا۔ اور نہ لنگھا کیا تھا۔ جون جولائی کے گرم ایام ہوتے یا نومبر دسمبر کے سرد اور ہمیشہ دُستہ اور طے رہتے تھے اور ان کے استغراق کی کیفیت تھی۔ کہ اگر نماز عشاء کے رکوع میں استغراق ہو جاتا۔ تو صبح تک رکوع میں ہی کھڑے

رہتے۔ اسی طرح اگر مسجد سے میں استغراق ہوتا تو پھر صبح تک سجدے میں پڑے
 رہتا۔ آپ نے گانا سنا تھا۔ وہ بھی سیاہ رنگ کی بدہلیت میرا سن تھی۔ پھر
 اس وقت تک کہ کئے تھے۔ میرا اس سے چند اشعار سن لئے تھے۔ مگر شیخ طریقت
 کی نسبت کو بھی گوارا نہ کر سکے۔ بلاشبہ حضرت شیخ الاسلام اور ان کے خلفاء سماع
 نے نہ مخافت تھے اور نہ منکر۔ مگر چونکہ عام لوگ شرائط کی پابندی نہیں کر سکتے تھے
 اس لیے حضرت نے اُسے اپنے ہاں راج نہ کیا۔ حضرت تیر غوث علی شاہ پانی پتی قادری
 کا شاگرد ہے کہ :- "خاندانِ قادریہ اور چشتیہ میں ذکر جہر معموں و مختار ہے۔ لیکن نقشبندی
 یا بہروردی ذکر با جہر کریں تو ان کا پہلا ذوق و شوق بھی جاتا رہتا ہے۔ جیسا کہ ایک عارف
 نے کہا ہے :-

کا ہو کے سن کچھو بے کا ہو کے من کچھ نہ سہائے
 آگ پھونک سے جل اٹھے دیا پھونک سے کچھ جائے
 شاہ غلام علی دہلوی علیہ الرحمۃ نے بہروردیوں کا سماع سے لا تعلق کا ذکر اس طرح
 سے کیا ہے :-

"در بہروردیہ ہمہ چیز است کہ سبب تقرب و توسل حق سبحانہ،

است الا سماع۔" (دُرّ المعارف)

محکمہ اوقاف اور خالتا ہوں کی تعمیر و مرمت

پاکستان بھارت جنگ کے دوران جبکہ دشمن کے ہوائی جہاز شہروں پر بمباری
 کر رہے تھے مشائخ بہروردی کے فلک بوس مقبرے قلعے کی بلند سطح پر ہونے

کے سبب دشمن کی زد میں تھے اور ان کے شہید ہونے کا خطرہ تھا۔ اس لیے حضرت شیخ الاسلام کے عقیدتمندوں نے محکمہ اوقاف سے درخواست کی کہ بیماری کے خطرہ کے پیش نظر گنبدوں پر سبز یا فیروزی رنگ کر دیا جائے۔ حضرت شیخ الاسلام کا عرس قریب تھا جناب غضنفر مہدی نے بڑا اوادیل کیا کہ شاہ شمس کے مقبرہ کی طرح گنبد پر سبز رنگ کر دیا جائے لیکن محکمہ اوقاف کے بنیادین نے پرواہ نہ کی اور دونوں مقابر پر مٹی کا لپ کر دیا گیا جس سے حضرت شیخ الاسلام کے ارادتمند بالخصوص سندھی عشاق چیخ اٹھے۔ مگر محکمہ اوقاف اس سے مس نہ ہوا۔ اور جنگ ختم ہونے کے باوجود تین ماہ تک حضرت غوث پاک اور حضرت شاہ رکن عالم کے گنبدوں پر مٹی کی تہہ جھی رہی۔ یہ حسام الدین راشدی مرحوم نے حضرت شیخ الاسلام کی خانقاہ کی طرف اشارہ کرتے ہوئے بڑے رنج اور غم سے کہا کہ سندھ کی کوئی درگاہ ایسی نہیں جس کا اس خطرہ قدس سے روحانی تعلق نہ ہو اور حضرت مخدوم محمد سیاح حسین صاحب سب کے لیے واجب الاحترام ہیں۔ مخدوم صاحب نے اٹھ کر فرمایا کہ حضرت غوث پاک کی شان تو ان کے ساتھ ہے لیکن میں ملتان اور سندھ کے تمام بھائیوں کا خادم اور دُعا گو ہوں۔ جنگ ختم ہوئے ۳ ماہ گزر چکے تھے تمام کاروبار معمول پر آگئے۔ لیکن حضرت غوث پاک اور شاہ رکن عالم کے مقابر کی مٹی نہ ڈھل سکی۔

محکمہ اوقاف کا دوسرا منصوبہ حضرت قطب الاقطاب شاہ رکن عالم کے مقبرہ کی مرمت کا تھا۔ چار سال کے عرصے میں مرمت کا کام انجام کو پہنچا۔ مگر افسوس ہے کہ حضرت شاہ رکن عالم کے گنبد کی سفیدی میں یکسانیت پیدا نہ ہو سکی۔ چھوٹی چھوٹی ٹنگریوں میں جن سے اسے مرمت کیا گیا ہے۔ وہ دُور سے الگ الگ نظر آتی ہیں۔ کوئی سفید ہے کوئی میلی۔ یہ دجے تبتے پر نہیں بلکہ انجیزوں کے دامن پر ہیں۔ قبر پر معماروں کی نشست کا انتظام

جس خوبی سے کیا گیا۔ آج سے سات سو سال قبل کے معماروں کو نصیب نہیں تھا یقیناً انہوں نے بھی پورے قتبے کو کئی ہسینوں میں ختم کیا ہوگا۔ مگر اُس قتبہ کی سطح تو سفیدانڈے کی طرح تھی۔ سات سو سال کی مدتِ مدید اور انگریزوں کی گولہ باری بھی اس کے حسن و جمال کو نہ بگاڑ سکی۔ گولہ باری کے صد مات کے باوجود وہ دور سے نور بکھیرتا نظر آتا تھا۔ پہلے معماروں نے بھی تو آخر اسے ٹکڑوں میں بانٹ کر بنایا ہوگا پھر کیا وجہ ہے کہ ان کے تعمیر کردہ قتبہ پر تو کوئی دھبہ نہیں پڑا۔ کوئی ٹکڑی بد نما نہیں ہوئی۔ مگر آج کے ترقی یافتہ دور میں قتبہ عیب دار ہو گیا۔ قتبہ کا سابقہ کلاس سات صدیوں کی بارشوں اور تمازت و بردوت برداشت کرنے کے باوجود ابھی تک سونے کی طرح چمک دک رہا تھا۔ لیکن موجودہ کلاس کو ایک سال بھی نہیں گزرا کہ سیاہ پڑ گیا۔ ہم نے محکمہ اوقاف کے ناظم حاجی محمد ارشد صاحب کی موجودگی میں چودہری محمد علی سے کھل کر بات کی تھی۔ مگر یہ سن کر ہمیں تعجب بھی ہوا اور افسوس بھی کہ کلاسوں کی گلٹ کرائی پر بارہ ہزار روپے خرچ ہوتے ہیں۔ اس خوف سے کہ کہیں مجھ پر بددیانتی کا الزام نہ لگائیں چودہری صاحب نے گلٹ کرانے کی ذمہ داری قبول نہیں کی اگر چودہری صاحب تنہا اس ذمہ داری سے عہدہ برآ ہونے کو تیار نہیں تھے تو خان ولی اللہ خاں آخر کس مرض کی دوا تھے۔ ان کا دفتر خانقاہ کے سایہ میں واقع تھا وہ تشریف لاتے اور کئی کئی دن یہاں مقیم رہتے تھے۔ کلاسوں کا گلٹ وہ اپنی انگریزی میں کرا سکتے تھے۔ تعجب کی بات ہے کہ سکھوں کے گوردواروں پر تو پتیل کے کلاس چمکتے نظر آتے ہیں۔ مگر آٹھ لاکھ کے مصارف کے باوجود حضرت قطب الاقطاب کا نہ گنبد صحیح بن سکا اور نہ ہی کلاس ٹھیک گلٹ ہوا۔ اور پھر ہم سے توقع کی جاتی ہے کہ اس کا رگذاری پر تعریفوں کے پل بانڈھ دیں۔

بِسْمِ اللّٰهِ الرَّحْمٰنِ الرَّحِیْمِ

سخنہائے گفتنی

ہندو پاکستان کے اسلامی دور میں دو قسم کی بادشاہتیں ساتھ ساتھ قائم تھیں۔ ایک تخت و تاج کے حکمرانوں کی اور دوسری خالقاہوں کے بوریہ نشین درویشوں کی بلکہ بادشاہوں کا رعب اور دبہ فوج اور سپاہ سے قائم تھا۔ لیکن ان روحانی مشہنشاہوں کی شوکت و عظمت کا منظر ان کی پیوند لگی گڈری تھی۔ جسے بڑے بڑے قہر بان سلاطین بھی ادب اور عقیدت کے ساتھ بوسہ دیتے تھے۔ تاریخ شاہد ہے کہ یہ نفوس قدسیہ گوڈری پہن کا سہ ہاتھ میں لے دنیا کے دشوار گزار راستوں کو طے کرتے اور چلتے ہوئے ہلاکت خیز ریگستانوں اور دریاؤں کی تلاطم خیز موجوں سے بے خوف ہو کر وحشی اور بیتناک صحرائے نشینوں کی آبادیوں اور سلاطین کے محلات میں پہنچ کر اس شان سے نعرہ بجا دینے لگتے کہ فلک بوس پہاڑ اور شاہی ایوانوں کے در و دیوار لرز اُٹھتے گم گشتگانِ دیدہ ضلالت ان کی توجہ سے صراط المستقیم پر گامزن ہوتے اور اقوام و ملل کی قسمتوں اور تاریخوں میں یکسر انقلاب برپا ہو جاتا۔ بلاشبہ یہی بزرگ ہی تو تھے جنہوں نے غلاموں کو آقائی اور سیاہ فام عشیروں کو شوکت و دارائی عطا کی۔ دنیا کو استقلال، اطمینان، عزم، بالجمہ، انفاق و اتحاد، اخلاص و محبت، وفاداری و استواری اور حمت اسلامی جیسے اخلاقِ فاضلہ سے متعارف کرایا۔ اَفْضَلُ الْجِهَادِ كَلِمَةُ الْحَقِّ عِنْدَ سُلْطَانِ الْجَائِرِ كَمَا مِصْدَقُ

بڑے باجبروت اور قہرمان سلاطین کے دربار میں پہنچ کر انہیں خدا سے ڈرنے اور
 غریب رعایا پر رحم کرنے کی تلقین کی اور بڑے بڑے سرکش اور فراعنہ صفت
 کافر بادشاہوں کے قلوب پر اسلام کی صداقت اور حقانیت کا سکہ بٹھا دیا۔ یہ
 حضرات اپنے سینوں میں پارے کی طرح بیتاب دل رکھتے تھے۔ یقیناً ان کا
 ایمان اور عشق ان کی سپر تھی۔ قندیل ایمان لے کر کبھی بجلی بن کر رزم گاہ میں
 کوئڈے اور کبھی جمالِ خداوندی کا مظہر بنے۔ قریب قریب میں دعوتِ حق دیتے
 نظر آئے۔ جو رضائے الہی کے لیے طوفانوں سے اُلجھے۔ پہاڑوں سے ٹکرانے
 اور ظلمات و آتینات کے پردوں کو چاک کرتے ہوئے وہاں تک پہنچے۔ جہاں تک
 مشیتِ الہی کو منظور تھا۔ جو لوگ اسلام کو تلوار کا مرہونِ احسان گردانتے ہیں کیا وہ
 بتا سکتے ہیں کہ چین میں کروڑوں بدھوں اور بت پرستوں کو مسلمان بنانے کے لیے کونسی
 تلوار چمکی تھی؟ جاوا اور سماٹرا کے بت پرستوں کو کس تلوار نے حلقہٴ بگوش اسلام کیا تھا؟
 سرانڈیپ میں کس شمشیر خارا شکاف نے کالی دیوی کی مورتیوں کو دو نیم کیا۔ آج سے
 سات سو سال پیشتر جب بنگال میں راجہ گوڑگو بند کے مقابلے میں سلطان سکندر
 کی تلوار عاجز آگئی تھی۔ تو کس طاقت نے اس کُند تلوار کو صیقل کر کے کفر و ظلمت
 کے لیے برقِ صاعقہ بنا دیا تھا۔ لاریب یہ صوفیائے کرام ہی تھے۔ جو گمراہی اور
 ظلمت کے گھاٹوں پر اندھیروں میں مشعل ہائے تابندہ سے گمراہوں کو راستہ اور منزل
 سے بھٹک جانے والے مسافروں کو منزل کا نشان دکھاتے پھرتے تھے۔ اور یہ
 اپنی خدا یاددرویشوں کی بے لوث اور بیہم ماسعی جیلہ کا ہی کرشمہ ہے۔ کہ کفرستان
 ہند کے شمال مغربی اور مشرقی حصوں میں مسلمانوں کی دو وسیع سلطنتیں پھیلی ہوئی نظر

آرہی ہیں۔ مورخ کا قلم، ادیب کا دماغ، اور شاعر کا دل صوفیہ کی عظمت سے ہمیشہ متاثر رہا ہے۔ کیونکہ یہ لوگ اپنے علم و دانش کی قوت سے بخوبی جانتے ہیں کہ اس طبقہ نے اسلام کی اشاعت میں کتنا عظیم حصہ لیا ہے۔ حضراتِ علماءِ مسلمان حملہ آوروں کے ساتھ یا ان کے بعد مفتوحہ ممالک میں پہنچے ہیں۔ لیکن اولیاء اللہ کے وفود مسلمان فاتحین سے کہیں پہلے سرزمین ہند میں داخل ہو چکے تھے۔ صرف ہند میں نہیں۔ بلکہ تاجروں اور تارک الدنیا فیقروں کے بھیس میں صوفیاء سورت۔ کالی کٹ۔ گوا۔ سرنگاپٹم۔ رنگون۔ سنگاپور۔ ملایا۔ اور چین تک بڑھتے چلے گئے۔ اور ایسے ایسے ملکوں میں جا کر اسلام پھیلا یا جہاں آج تک کوئی حملہ آور مسلمان نہیں گیا تھا۔ غازیوں کی خون آشام تلوار سے کہیں پہلے ان فقراء نے اپنے صنِ اخلاق کی شمشیر بُراں سے انہیں مطیع و منتقاد کر لیا تھا۔ حضراتِ صوفیاء کہیں مجرم نہ بیٹھے۔ اپنی ساری زندگی میں قریہ قریہ گھوم کر دنیا کے ظلمتکدوں کو نورِ توحید سے منور کرتے رہے۔ ساحلی کناروں کو حلقہ بگوش اسلام کرنے کے بعد اندرون ملک کی طرف متوجہ ہوئے۔ راجپوتانہ۔ سندھ اور بلوچستان کے چٹیل اور بنجر علاقوں، پنجاب کے سرسبز میدانوں، ہمالیہ کی پربہار بلندیوں، کشمیر کی جنتِ نظیر وادیوں، سرحد کے عقاب نشین اور سر لبک پہاڑوں۔ بلکہ ان سے بھی زیادہ دشوار گزار مقامات میں مصروف کار رہے۔ یہ ایک ستمِ حقیقت ہے کہ شمشیر و سنان نے اسلام کے لئے میدان ہموار نہیں کیا۔ اور نہ ہی اربابِ ظواہر کا مقدس گروہ دلوں کے قلعے منسخر کر سکا۔ کیونکہ علم فصاحت و بلاغت کے اسرار و رموز سے آگاہی تو بخش سکتا ہے۔ لیکن "کیفیت" عطا نہیں کر سکتا۔ یہ سعادت صرف عشق کے حصے میں آتی ہے۔

جو پتھروں کی کائنات میں تہلکہ برپا کر دیتا ہے۔ مبلغ کے لیے ضروری ہے کہ وہ
 ہر اپنا خلوص اور تقویٰ کی تصویر ہو۔ ایسے افراد جو دعوت و ارشاد کا منصب
 محض جاہ طلبی اور جلبِ منفعت کے لیے اختیار کرتے ہیں۔ دلوں کی دنیا میں
 انقلاب کیسے لاسکتے ہیں!

صوفیاء کی زبان میں وہ گھلاوٹ ہوتی تھی جس سے پریشان رُوحوں کو اطمینان
 کی دولت ملتی تھی۔ اُن کے کلام میں وہ تاثیر تھی۔ جس سے روح میں ایک سردی
 کیف و سرور پیدا ہو جاتا تھا۔ عشق کا فیضان انہی صورتوں میں ظاہر ہوتا ہے۔
 عشق زبان بھی عطا کرتا ہے۔ اور کیفیت بھی۔ مقصد کی دھن انسان کو وہ پرواز
 عطا کرتی ہے۔ جس کے سامنے عالم بالا کی بلندیاں بے حقیقت نظر آنے لگتی ہیں۔
 عزمِ راسخ کے ساتھ انسان نیکی کی طرف بڑھتا ہے۔ تو اس کے لیے سعادتوں کے
 دروازے چوٹ کھل جاتے ہیں۔ غیب سے ایسے اسباب پیدا ہونے لگتے
 ہیں۔ جو اُس کے سان گمان میں بھی نہیں ہوتے۔ اس لیے ان خدا یاد درویشوں
 نے صرف دنیا کے ظلمتکدوں میں اسلام کا پیغام ہی نہیں پہنچایا۔ بلکہ مسلمان فاتحین
 کے لیے فتح و نصرت کا دروازہ بھی کھول دیا۔ علامہ اقبال احمد فاروقی کیا خوب
 لکھتے ہیں کہ:-

”اہل اللہ جہاں بیٹھے، ایک جہان آباد کر کے اُٹھے۔ جہاں قدم
 رکھے۔ وہاں قیامت تک کیف و سرور کے چشمے پھوٹتے رہے۔ جو
 بات مُنہ سے نکلی۔ وہ داستانِ حیات بن گئی۔ اور جو اشارہ کیا۔ وہ
 دل کے لیے سبقِ محبت بن گیا۔ زمانے کے انقلابات ان نفوس

کو مٹانہ سکے۔ اور صدیاں گزرنے پر بھی اہل اللہ کے نقوش
نہ مٹ سکے۔

شُدیم خاک و لیسکن ز بوٹے تربت ما
تواں شناخت کز یں خاک مرے خیر و

آگے چل کر فرماتے ہیں:-

"ان بزرگوں کے فیضانِ نظر نے جو ہستیاں پیدا کیں۔ وہ آسمانِ روحانیت
پر آفتابِ دماہتاب بن کر چلیں۔ ان کی خالقا ہیں روحانیت کی بہترین
درسگاہیں بنیں۔ ان کی مجلسیں دکھی انسانیت کا دارال علاج تھیں۔ اور

ان کے اقوال بھٹکتے دتوں کے لیے چراغِ راہ تھے۔ صوفیائے عوام
کے قلب و نظر کو نکھارنے میں جو اہم کردار انجام دیا ہے۔ وہ بڑا
تفصیل طلب موضوع ہے۔ مگر ہم اتنا کہے بغیر نہیں رہ سکتے کہ شہنشاہوں
کے درباروں سے فقرائے بویاؤں تک فیضانِ نظر نے ہر جگہ اپنا
کام کیا۔ نقشبندیوں کا جذب، چشتیوں کا وجد، سہروردیوں کی "ہا و ہو"
اور قادریوں کے ذکر "ہو" نے قلب و چکر کو جو ضربِ عنایت کی ہے
وہ اربابِ ظواہر کو کہاں نصیب۔!"

گریزد از صفِ ماہر کہ مردِ غوغا نیست

کسے کہ کشتہ نہ شد از قبیلہ مانیت

(ضرورتاً لکھنا)

۱۰ اذکارِ نوشاہیہ از حضرت ابوالمظفر تہذیب شریف احمد رضا شرافت قادری نوشاہی صفحہ ۸ تا صفحہ ۸

عقابوں کے نشیمن

جب تک اولیاء اللہ کا یہ مقدس گروہ اپنے آستانوں خانقاہوں اور حجروں میں اپنے علم و عمل، زبرد و تقویٰ اور اخلاقِ جمیلہ کے بے ضرر خاموش مگر کارگر ہتھیاروں سے بتانِ ہند کے دلوں کو مسخر کرتا رہا۔ تبلیغ و اشاعتِ دین کا سلسلہ پوری کامیابی سے جاری رہا۔ ان کے بعد صد ہا سالوں تک ان کے جانشینوں نے بھی رُشد و ہدایت کی اس شمع کو روشن رکھا۔ اور طالبانِ حق اس کی تابانیوں سے برابر کتاب فیض کرتے رہے۔ لیکن جب انگریز مبلغ اور تاجر ایٹ انڈیا کمپنی کا پُر فریب تجارتی لبادہ اوڑھ کر اس ملک میں داخل ہوئے۔ تو کہکشاں کی یہ پُر نور سڑک کانٹوں سے اٹ گئی۔ اشاعت و تبلیغ کے تمام دروازے بکلیخت بند ہو گئے۔ اور "غازی اسلام" "کافر ہندی" بن کر رہ گیا۔

انگریز اور سکھ ہوشیار لوگ تھے۔ وہ خوب جانتے تھے کہ اسلام مسلمان سلاطین کی طاقت سے نہیں بلکہ درویشوں کے اثر و نفوذ سے پھیل رہا ہے اور ان کی حکومتیں بھی ان کے دم قدم سے آباد ہیں۔ تو انہوں نے خدائے نامی کے ان اداروں کو کُلّیتاً مٹا دیا۔ خانقاہیں اور مسجدیں بکھڑے سرداروں کا نشانہ بن گئیں۔ خانقاہیں میگزین کا کام دینے لگیں اور مساجد میں سے کئی سیکھوں کی قیام گاہیں بنا دی گئیں۔ اور بعض سے اصطبل کا کام لیا جانے لگا۔ تاریخ گواہ ہے کہ شاہی مسجد سیکھوں کا سب سے بڑا اصطبل تھا۔ اور اس کے جلو میں جو بیت بڑا

دینی مدرسہ تھا۔ اس میں سکھ فوج رہتی تھی۔ جہانگیر اعظم کا مقبرہ جنرل ونٹورہ کو الاٹ کر دیا گیا تھا۔ مقبرہ کے اوپر جو سنگ مرمر کی حسین و جمیل بارہ دری تھی۔ اُسے اتار کر قلعہ معلیٰ کے سامنے نصب کیا گیا۔ جو اب تک شکستہ حالت میں خالصہ گردی کا ثبوت بہم پہنچا رہا ہے۔ نور جہاں اور آصف جاہ کے مقبروں سے قیمتی پتھر نکال لیے گئے۔ ملکہ کے مرمرین تابوت کی بڑی شہرت تھی۔ اُسے نکال کر ملکہ کی لاش کو گڑھے میں پھینک دیا گیا۔ علامہ آرزو لکھنوی جب سیر و تفریح کی غرض سے لاہور تشریف لائے۔ تو ملکہ کے مقبرہ کی ناگفتہ بہ حالت دیکھ کر بیحد متاثر ہوئے۔ اور مزار کے سامنے دیوار پر یہ شعر لکھ دیا۔

قتالِ جہاں معشوق جو تھے سونے پڑے ہیں مرقدان کے

یا مرنے والے لاکھوں تھے یارونے والا کوئی نہیں

نواب میاں خان (فرزند ارجمند نواب سعد اللہ خان) کا مقبرہ سالم ننگ موسیٰ سے تعمیر ہوا تھا۔ سکھ اس کے تمام پتھر اکھیڑ کر امرتسر لے گئے۔ دربار کے فرش پر جو یاہ پتھر نظر آتا ہے۔ یہ سب نواب میاں خان کے مقبرہ کا ہے۔ اور ننگ مرمر کا جتنا کام دربار مذکورہ میں ہوا ہے۔ یہ سب لاہور اور اس کے گرد و پیش کی مساجد اور خانقاہوں سے اکھیڑا گیا ہے۔ سکھوں کو اپنے آستانوں کو آراستہ کرنے کے لیے ننگ مرمر کی ضرورت ہوئی۔ تو انہیں جہاں سے بلا۔ بلا تکلف نکال لیا۔ الغرض مساجد اور مقابر سے ننگ مرمر کے تمام الواح اتار لیے گئے۔ اور ان کی جگہ معمولی پلیسٹر کر دیا گیا۔ ورنہ مقبرہ جہانگیر اندر باہر ننگ مرمر سے مزین تھا۔ مقبرہ نور جہاں بھی تین منزلہ تھا۔ اور اس پر نفیس ترین ننگ مرمر کا کام کیا گیا تھا۔ موجودہ مقابر تو

ان کے ڈھانچے ہیں۔ خواہ جہانگیر کا مقبرہ ہو یا نور جہاں کا یہ سب کئی منزلہ تھے اس وقت دنیا میں ان کے پایہ کی کوئی عمارت نہ تھی۔ لوگ چاندنی راتوں میں ان کا نظارہ دیکھنے آتے تھے۔ مقابر کے چاروں اطراف میں طلباء کے حجرے تھے۔ جن کے قیام و طعام کا انتظام مقابر کی انتظامیہ کے سپرد تھا۔ ہمہ وقت قرآن پڑھنے کی آواز سے مقبرہ کے ماحول میں گونج پیدا ہوتی رہتی تھی۔ ملکہ کے مقبرہ کے ساتھ بیوگان اور یتیم بچیوں کی رہائش کے لیے حجرے بنے ہوئے تھے۔ جن کے قیام و طعام کے اخراجات کے لیے سیر حاصل اوقات مختص تھے۔ جو سب خالصہ گردی کی نذر ہو گئے۔ نواب علی مردان خان کا مقبرہ میگزین کا کام دیتا رہا۔ نواب معین الملک کے مقبرہ کو کھدوا کر تابوت نکال لیا گیا۔ مسجد شہید گنج کا حشر کسی سے مخفی نہیں۔ سکھوں کے بعد لاہور کا چارج انگریزوں نے سنبھالا۔ تو انہوں نے رہی سہی کسر لوہری کر دی۔ مولانا نور احمد چشتی۔ اور مسٹر لطیفی خود اس دور میں موجود تھے۔ انہوں نے اپنی آنکھوں سے مسلمانوں کے آثار متبرکہ کو تباہ و برباد ہوتے دیکھا۔ وہ دونوں اس امر کے شاہد ہیں۔ کہ شہنشاہ اورنگ زیب کے اتاد محرم مولانا محمد صالح کبیرہ کا مقبرہ ایک پادری کو دے دیا گیا تھا۔ جو اب تک ایک گریبے کا حصہ بنا ہوا ہے۔ مولانا نے عمل صالح کے نام سے عایدگری دور کی تاریخ مدون کی تھی مان کے پہلو میں مصنف انوار سہیلی کی قبر تھی۔ الغرض دنیاوی جاہ و جلال کے آثار تو مٹ گئے مگر اللہ والوں کے آستان سکھوں کی برچھا گردی کے دوران بھی محفوظ رہے اور اب بھی ہمہ وقت ان کے گرد و پیش عقیدتمندوں کا ہجوم لگا رہتا ہے۔

۱۰۔ جہانگیر نے اپنے عہد میں اس جگہ جہاں اب لاہور سٹیشن ہے عالیشان مسجد تعمیر کرائی تھی جو وسعت اور فراخی میں بادشاہی مسجد کے برابر تھی۔ اس کے چاروں طرف دکانیں تھیں۔ انگریزوں نے اسے لاہور سٹیشن کے لیے شہید کر دیا اور شہر کے گرد و پیش جو تاریخی عمارتیں تھیں وہ محمد سلطان نامی ایک ٹھیکیدار کے حق میں نیلام کر دی گئیں جس نے بلا امتیاز مساجد و خانقاہ سب کو کھدوا کر ان کی اینٹیں فروخت کر دیں۔

تصوف

مسلمان صوفیہ کا تاریخی پس منظر

بِسْمِ اللّٰهِ الرَّحْمٰنِ الرَّحِیْمِ

قبل اس کے کہ تصوف کی کیفیت بیان کی جائے۔ یہ سمجھ لینا ضروری ہے کہ شریعت اس مجموعہ احکام کا نام ہے۔ جو قرآن کریم اور روف نبی کی تعلیم ہے جس پر عمل نہ کرنے یا انکار کرنے سے کوئی شخص مسلمان یا مؤمن کہلانے کا حقدار نہیں رہتا۔ جس طرح ہر کام کا ظاہر اور باطن ہوتا ہے اسی طرح شریعت حقہ کا بھی ظاہر اور باطن ہے۔ اس کی مثال ایسے ہے جس طرح نماز پڑھنے میں ہاتھوں کا اٹھانا سر جھکانا، زبان سے تکبیرات ادا کرنا۔ تسبیحات پڑھنا وغیرہ۔ فقہاء اور علماء بھی اس کے احکام یوں بیان فرمائیں گے۔ کہ منہ قبلہ کی طرف کرو۔ سجدہ میں ہاتھوں کو اس طرح سے رکھو۔ پھر سر پہلے اور ہاتھ پیچھے اٹھاؤ۔ تشہد میں اس طریق سے بیٹھو۔ وغیرہ

ان کا نام شرع کی زبان میں "ظاہری ارکان" ہے۔ حضرات علماء کرام اور فقہاء عظام انہی ظاہری ارکان کی صحت کو دیکھ کر نماز کی صحت کا فتویٰ دے دیتے ہیں۔ اور باطنی ارکان میں صرف تکبیر اولیٰ کہتے وقت حضور قلب اور صحت نیت وغیرہ کا ہونا صحت نماز کے لئے کافی سمجھتے ہیں اور یہی ان کا منصب ہے۔ باطنی امور جن کا نام حضور قلب، صحت نیت، خشوع، خضوع، بیہوشی، تقسیم، خوف ورجاء وغیرہ جسے شریعت کی زبان میں اخلاص سے تعبیر کیا جاتا ہے ان پر چونکہ بزرگان دین کو کسی کے حال کے لحاظ سے اطلاع نہیں ہوتی۔ اس لئے ان کی نسبت باطنی حکم لگا دیتے ہیں۔ کہ ہر کام میں نیت نیک چاہیے

پس اسی باطنی حصہ کا نام طریقت یا تصوف ہے۔ وہ انسان نادان ہیں جو اس کو کسی اور رنگ میں تعبیر کرتے ہیں۔ مذکورہ بالا بیان سے یہ ثابت ہوتا ہے۔ کہ شریعت اور طریقت کی حقیقت ایک ہے۔ یعنی یہ کہ ہر کام کا ظاہر اور باطن درست ہو۔ اور قولاً، فعلاً اور عملاً انسان کا ظاہر و باطن آراستہ و پیراستہ ہو۔ یہی شریعت اور یہی طریقت یا تصوف ہے۔

علامہ شوکانیؒ کے نزدیک تصوف کے معنی دنیا سے بے تعلق ہونے کے ہیں۔ یہاں تک کہ مٹی اور سونا اور لوگوں کی مدح و قدح اس کے نزدیک برابر ہو۔ ہر وقت خدا کے ذکر میں مشغول رہے۔ ایسا شخص روحانی طبیبوں میں سے ہوتا ہے اور وہ باطنی امراض کا علاج کرتا ہے۔ جسے غرور، حسد، بڑائی، ریا اور اس قسم کی دیگر شیطانی باتیں جو تمام معصیات اور گناہوں سے بڑھ کر ہیں۔ بعد ازاں جن حجابات کے باعث حکمت کے دروازے بند تھے۔ کھل جاتے ہیں۔ اور جب انسان ظاہری اور باطنی منہلت کے حجابات سے صاف اور گناہوں سے پاک ہو جاتا ہے تو ایسے جو اس سے دیکھتا، سُننا اور سمجھتا ہے۔ کہ اُسے حقائقِ اشیاء کے سمجھنے میں کوئی چیز مانع نہیں ہوتی حدیثِ قدسی میں ارشاد ہوتا ہے:-

”کسی چیز سے میرا اتنا قرب حاصل نہیں ہوتا۔ جس قدر ان فرائض کے ادا کرنے سے ہوتا ہے۔ جن کا میں نے حکم دیا ہے (اس کے بعد نوافل کا درجہ ہے) جب میرا بندہ نوافل کے ذریعے میرا قرب حاصل کرتا ہے تو میں اس سے محبت کرنے لگتا ہوں اور جب مجھے اس سے محبت ہو جاتی ہے۔ تو میں ہی اُس کے کان ہو جاتا ہوں۔ جن سے وہ سُنتا ہے اور میں ہی اُس کی آنکھ ہو جاتا ہوں۔ جس سے وہ دیکھتا ہے اور میں ہی اُس کے

لے۔ مرصاد العباد

باتھ ہو جاتا ہوں۔ جن سے وہ پکڑتا ہے اور میں ہی اُس کے پیر ہو جاتا ہوں۔ جن سے وہ چلتا ہے۔ پس وہ میرے ذریعے سے سُستا، میرے ہی ذریعے سے دیکھتا۔ میرے ہی ذریعے سے پکڑتا اور میرے ہی ذریعے سے چلتا ہے۔ اگر وہ مجھ سے کچھ مانگتا ہے تو میں فوراً دے دیتا ہوں۔ اگر وہ مجھ سے پناہ مانگتا ہے تو میں پناہ دیتا ہوں۔ مجھ کو کسی کام میں جسے میں کرنا چاہتا ہوں۔ ایسا تو رد نہیں ہوتا۔ جیسا اپنے بندے کی رُوح قبض کرنے میں ہوتا ہے۔ الغرض سبیل الرشاد کو طے کرنے اور عالم یقین میں پہنچنے کے لیے صاحب تصرف مرشد کی ضرورت ہے۔ حضور علیہ السلام کا ارشاد ہے:-

”الشیخُ فی قومہ کا النبیُّ فی اُمتہ“

تبلیغ و ہدایت کی رُو سے شیخ کا مرتبہ اپنی قوم میں وہی ہے۔ جو نبی کا اپنی اُمت میں، ہوتا ہے۔ حدیث قدسی میں آیا ہے۔ اولیائی تحت قبائی لایعرفہم غیری میرے ولی میری قبا کے نیچے ہیں۔ جنہیں میرے سوا کوئی نہیں پہچانتا۔ حضرت موسیٰ علیہ السلام کو مرتبہ نبوت و رسالت کی تکمیل کے لیے پہلے دس سال حضرت ثعب علیہ السلام کی خدمت کرنا پڑی۔ پھر کہیں مکالمہ حق کا درجہ حاصل ہوا۔

شبان و ادنیٰ ایمن گہے رسد بمراد

کہ چند سال بجاں خدمتِ ثعب کُند

اگرچہ کلیم اللہ ہونے کی دولت اور کتبنا فی الألواح من کلّ شیءٍ موعظتہ و تَفْصِيلاً لِكُلِّ شَيْءٍ کی تفصیل الواح میں لکھ دی۔ بایں ہمہ علم لدنی کی ابجد سیکھنے کے لیے انہیں حضرت خضر علیہ السلام سے درخواست کرنا پڑی۔ اس راستے کا نادان مسافر وہ ہے۔ جو یہ خیال کرتا ہے کہ وصالِ ذوالجلال کے لیے کنار

جنگل کو بغیر کسی راہنما کے طے کر لے گا۔ صِنْفَاتِ صِنْفَاتِ لِمَا تُوْعِدُونَ۔
 اس راستے کے خطرات کو وہی جانتے ہیں۔ جنہوں نے مرشدِ کامل کی راہنمائی
 میں اس راہ کو طے کیا ہے۔ اگر کوئی صاحبِ ہمت سالک اپنے قدم کی قوت سے
 اس راہ کو طے کرنا چاہے تو سالہا سال کے عرصے میں وہ ایک مقام کو طے نہ
 کر سکے گا۔ کیونکہ مبتدی کی سیر کمزور چھوٹی کی رفتار سے بھی کم ہوتی ہے
 نیز اس راہ میں بعض ایسے مقامات ہیں جنہیں اڑ کر عبور کیا جاتا ہے اور
 سالک کی ابتدائی صورت تو انڈے کی طرح ہوتی ہے جب تک اس کے پر
 نہ نکلیں وہ کیسے اڑ سکتا ہے۔ شیخ ابو بکر جامی خوارزم کے ایک مجذوب تھے۔ ان
 کا کوئی شیخ نہیں تھا۔ لیکن جذباتِ حق کے تصرفات سے عالی مقامات اُسے
 حاصل تھے۔ ایک مرتبہ انہوں نے شیخ نجم الدین کبریٰ کو بتایا کہ میں پندرہ سال
 سلوک طے کرنے کے بعد اس مقام پر پہنچا ہوں۔ اور اس مقام پر میں نے دو
 سال ظاہری اور باطنی سخت محنت کی۔ اور خونِ جگر پیار تب کہیں اللہ تعالیٰ نے
 مجھے اس مقام کو عبور کرنے کی توفیق عطا فرمائی جب حضرت محمد الدین بغدادی
 کو اس امر کی اطلاع ہوئی۔ تو فرمایا۔

”کوئی شخص مرشد کی قدر نہیں جان سکتا۔ اور نہ اس کا حق ادا کر سکتا ہے۔

ہمارے مریدوں میں سے بعض ایسے ہیں جنہوں نے دو سال کے اندر اس راہ
 کے سلوک کا سفر طریقت کے آغاز سے حقیقت کی انتہا تک طے کیا ہے اور جب اس مقام
 پر پہنچے ہیں۔ تو ایک یا دو روز میں ہم نے انہیں اس مقام سے عبور کرا دیا جس مقام
 پر شیخ ابو بکر پندرہ سال کے مجاہدہ کے بعد پہنچا اور دو سال کی سخت ریاضت کر کے آگے

بڑھا۔ الغرض جب مرید صادق شیخ کا جمال آئینہ دل میں مشاہدہ کرتا ہے۔
 تو فوراً اس کے جمال پر عاشق ہو جاتا ہے۔ اور اس کا آرام و قرار جاتا رہتا ہے۔
 شیخ نجم الدین لکھتے ہیں کہ تمام سعادتوں کی بجائے پیدائش ہی بے قراری اور
 عاشقی ہے اور جب تک مرید شیخ کی ولایت کے جمال پر عاشق نہ ہو جائے
 وہ اپنے اختیار اور ارادت کے تصرف سے باہر نہیں نکل سکتا۔ اور ارادت
 شیخ کے تصرف کو قبول نہیں کر سکتا۔

افسانے حقیقت سے زیادہ پرکشش اور دل فریب ہوتے ہیں۔ ہمارے معاشرہ
 کو بگاڑنے میں حقیقت سے زیادہ افسانے ہی کا ہاتھ ہے!

لیکن

اگر افسانے حقیقت پر مبنی ہوں تو وہ قوموں کے بے حس اجسام پر تازیانے کا کام دیتے ہیں۔
 ملت کو عبرتناک واقعات یاد دلا کر صحت مند تعمیر پر آباد کرتے اور صراطِ مستقیم پر لاکھڑا کرتے، میں
 مولانا نور احمد خان فریدی کے اصلاح کار قلم نے تاریخ اسلام کے اہم واقعات کو افسانے کا روپ عطا کیا ہے!

اسلامی افسانے

ایسے ہی عبرتناک پسے اور تاریخی واقعات کا مجموعہ ہے جن میں ادب کی چاشنی مکالمے کی چستی و روان کی پاکیزگی اور زبان کے چٹنارے
 بجا کر دیئے گئے ہیں۔ کتابت و طباعت دیدہ زیب، **قصر الادب رائیٹرز کالونی ملتان**

صوفیہ کا علمی مرتبہ

بعض لوگ جنہیں صوفیاء سے عقیدت نہیں۔ وہ یہ کہتے ہوئے بھی نہیں شرماتے کہ
رشد و ہدایت اور تبلیغ اسلام کا کام شروع سے حضرات علماء سے متعلق رہا ہے۔ صوفیاء
حجرہ نشین لوگ تھے۔ اور ہمیشہ دنیا پر بوجھ بن کر رہے۔

حضرات علماء کی دینی خدمات کا کہنا بلاشبہ یہ حضرات وارثانِ نبوت ہیں۔ انہوں
نے حدیث اور فقہ کی تدوین کی، عوام کو دین سے متعارف کراتے اور مسائل دین کو
عام فہم صورت میں پیش کر کے اسلام کا بہت بڑا کارنامہ انجام دیا ہے
حضرات صوفیہ بھی ہمیشہ علماء کا احترام کرتے رہے ہیں چنانچہ شیخ الاسلام
بہاء الدین زکریا قدس سرہ سہروردی سلسلہ کے برصغیر میں شیخ الکل ہونے کے باوجود
خانقاہ کی مسجد کو چھوڑ کر مولانا قطب الدین کاشانی علیہ الرحمۃ کے پیچھے نماز ادا کرنے
کے لیے ان کی مسجد میں تشریف لے جاتے تھے۔ جو ان کی خانقاہ سے کافی دور تھی۔
اور فرمایا کرتے تھے کہ کسی عالم کے پیچھے نماز پڑھنے کا اتنا ثواب ملتا ہے۔ گویا اس
نے کسی نبی کے پیچھے نماز پڑھ لی ہو۔ لیکن یہ ایک حقیقت ہے کہ اشاعتِ اسلام
میں جو کامیابی حضرات صوفیہ کو ہوئی ہے۔ اس کو اسلام کا کوئی دوسرا گروہ نہیں پہنچ سکا۔
جو لوگ علماء اور صوفیاء میں تفریق کرتے ہیں وہ شاید نہیں جانتے کہ صوفی کے لیے
علوم متداولہ کی تحصیل ضروری ہوتی ہے۔ یعنی تصوف کی دنیا میں قدم رکھنے سے

پہلے علوم متداولہ کی سرحد کو پار کر نبلہ پڑتا ہے۔ ہمارے اکثر مشائخ کا علمی مرتبہ بہت بلند تھا۔ ان کا قول تھا کہ بے علم صوفی شیطان کا کھلونا بن جاتا ہے۔ چنانچہ حضرت شیخ الاسلام فرید الدین مسعود گنج شکر علیہ الرحمۃ ابتدائے احوال میں جب حضرت خواجہ قطب الدین بختیار کاکی قدس سرہ کے دست بیعت ہو کر ان کے ہمراہ دہلی چلنے لگے تو انہوں نے آپ کو لے جانے سے انکار کر دیا۔ اور فرمایا۔ پہلے علم حاصل کرو۔ پھر میرے پاس آؤ۔

حضرت محبوب الہی نظام الدین اولیاء قرآن مجید کے علاوہ صحاح ستہ کے بھی حافظ تھے۔ شیخ الاسلامی کے انتخاب میں ہندوستان کے اطمحانی سوجید علماء نے حصہ لیا تھا۔ اس میں آپ سب سے اول آئے تھے۔ یہ گویا جب ہم کسی صوفی کا ذکر کرتے ہیں۔ وہ عالم پہلے ہوتا ہے اور صوفی بعد میں۔

عالم علوم متداولہ پر قناعت کر لیتا ہے اور روح کی ارتقائی منازل کی طرف متوجہ نہیں ہوتا۔ صوفی پہلے علوم متداولہ کا کتاب کرتا ہے پھر شیخ طریقت کے حلقہ ارادت میں داخل ہو کر سلوک کی منزلیں طے کرتا ہے۔ اگر اس کا جوہر لطیف ہے تو جلد ورنہ کافی مدت اس وادی میں سرگرداں پھرنے کے بعد عرفان کی نعمت پالیتا ہے۔ معترضین سے یہ غلطی محض اس لیے ہوتی ہے کہ وہ اکابر صوفیاء کو دورِ حاضر کے نام نہاد صوفیوں پر قیاس کر لیتے ہیں۔

۱۔ تذکرہ شیخ الاسلام بہاء الدین زکریا ملتانی قدس سرہ

۲۔ تذکرہ شاہ رکن عالم ملتانی قدس سرہ

صوفیہ کا جہادِ اکبر

جو لوگ صوفیاء کو حجرہ نشین اور دنیا پر بوجھ خیال کرتے ہیں یہ ان کی صوفیاء کے حالات سے عدم واقفیت کا نتیجہ ہے۔ واقعات شاہد اور تاریخ گواہ ہے کہ جب کبھی دنیا کو صوفیاء کے خدمات کی ضرورت پڑی ہے یہ مجرورں سے پارے کی طرح اچھل پڑے ہیں۔ اور انہوں نے ایسے ایسے کارنامے انجام دیئے ہیں۔ کہ چشم فلک آج تک حیران ہے شیخ الشیوخ شہاب الدین عمر سہروردی علیہ الرحمۃ حجرہ نشین بزرگ تھے مگر جب انہیں علم ہوا کہ خوارزم شاہ بغداد پر حملہ کرنے والا ہے۔ تو آپ اس کے دربار میں گئے۔ اور اسے اس ارادے سے باز رکھا۔

شیخ الشیوخ کے خلیفہ اعظم حضرت زکریا ملتانی قدس سرہ کو جب اطلاع ملی کہ مغلوں کے لشکر نے ملتان کا محاصرہ کر لیا ہے۔ اور کشت و خون ہونے والا ہے تو آپ نے اپنے ذاتی خزانہ سے ایک لاکھ اشرفی مغل حملہ آور کو ادا کر کے اہل ملتان کو بھیڑ بکریوں کی طرح ذبح ہونے سے بچالیا۔

حضرت قطب الاقطاب شاہ رکن عالم ملتانی جرے میں معتکف تھے۔ ودفعتہ سلطان محمد تغلق نے قتل عام کا حکم دے دیا۔ شیخ کو اطلاع ہوئی تو آپ ننگے پاؤں اور ننگے سر شہنشاہ کے دربار میں پہنچے۔ اور اس کی خون آشام تلوار کے قبضے کو مقام کر فرمایا۔

”از خندا ئے بے نیاز تبرس و از خونِ ناحق دست کیش!“

قہربان سلطان کی شمشیر بُراں نیام میں چلی گئی۔ اور قتل عام موقوف ہو گیا۔ عصائی اس

دور کا مشہور مورخ جو اس خونین ہنگامہ کے وقت زندہ موجود تھا۔ حضرت قطب الاقطاب کے اس دلیرانہ اقدام کو سراہتے ہوئے لکھتا ہے۔

الو الفتح یسبح زماں رکن دیں ، مگر بد دریاں ہفتہ عزت گزریں
 چو بشنید در شہر طوفانِ خوں ، برہنہ سرو پائے آمد بروں
 کشادہ زبانِ شفاعت گری ، ہے گفت شاہ جہاں پروری
 بسے خوں فشاندی دریں بوم و بر ، ز تیغ گرفتہ جہاں خون تر
 بر اہل گنہ ترو اہل صفا ، پسندیدہ تر بہت عفو از جزا
 کنوں دست دار از سیاست گری ، چو شد نوبت عفو و رحم آوری
 چو بشنید آں شاہ آفاق گیر ، شد از شیخ مشفق شفاعت پذیر
 کبیر نگو نام را گفت شاہ ، کہ دارند دستے ز اہل گناہ

بسیزند بند اسپرلاں تمام

گذارند مرغان عاجز ز دام

سلہٹ کی پیکار | سلہٹ مشرقی پاکستان، جس کا اصل نام سری ہٹ تھا اس میں برہان نام ایک درویش رہتا تھا۔ اس کے ہاں پتھر پیدا ہوا۔ اس نے خوشی میں گائے ذبح کی۔ راجے کو پتہ چلا تو اس نے درویش کے گڑھے کو قتل کر دیا۔ اور اس کا دایاں ہاتھ کٹوا دیا۔ برہان الدین چیتا چلا تا سلطان سکندر کے دربار میں پہنچا۔ اور راجہ کے منظام بیان کر کے طالب امداد ہوا۔ سلطان نے راجہ پر حملہ کیا۔ مگر ناکام رہا۔ اوج کے سہروردی درویش تیدا احمد کبیر علیہ الرحمۃ کو کشف کے ذریعے اس واقعے کی اطلاع ہوئی۔ انہوں نے اپنے بھانجے یزد جلال کو چھ سو درویشوں

کے ہمراہ سلطان سکندر کی امداد کے لیے روانہ کیا۔ جن کی مدد سے سلطان نے راجہ گوڑ گوبند پر فتح پائی۔ اور مفتوحہ علاقہ سہروردی مشائخ کے حوالے کر دیا۔ مشرقی پاکستان میں مسلم اکثریت انہی درویشوں کی جدوجہد کا نتیجہ ہے۔ اگر کسی کو یقین نہ آئے تو سر جادوناٹھ سرکار کی تاریخ ہند اٹھا کر دیکھ لے!

سلطان علاء الدین خلجی نے اپنے لشکر کو چوڑ کی دشمن بھاگ گیا | مہم پر روانہ کیا۔ مگر اس کے ایک ہفتہ بعد دہلی پر چنگیز یوں نے حملہ کر دیا۔ سلطان نے گھبرا کر محبوب الہی کی خدمت میں آدمی روانہ کیا کہ دہلی کے بچاؤ کا خود انتظام کیجئے۔ میرے پاس اس طوفان کو روکنے کا کوئی ذریعہ نہیں ہے۔ حضرت محبوب الہی نے سلطان کو تسلی دی اور فرمایا کہ:-

”گھبراؤ نہیں۔ دہلی کی خیر ہے۔ یہ لشکر کل یہاں نہیں ہوگا!“

اپنے خدام اقبال کو ایک رومال دے کر چنگیز یوں کے لشکر میں روانہ کیا۔ رومال کو سپہ سالار نے آنکھوں سے مس کیا، ہی تھا کہ اس کے ہوش اڑ گئے۔ اور طرفتہ العین میں وہ اور اس کا لشکر دہلی سے بھاگ گیا۔ عصامی حضرت محبوب الہی رحمۃ اللہ علیہ کا ذکر کتنی عقیدت سے کرتا ہے۔

بہر ملک اگر چہ امیرے بود ، و لے در پناہ فقیرے بود
امیراں بہ کشور اگر سرز بوند ، فقیراں بلا نوش کشور بوند

۱۔ تاریخ بنگالہ مرتبہ جادوناٹھ سرکار۔ جلد دوم صفحہ ۶۸ تا ۷۰۔

۲۔ تذکرہ قطب الاقطاب شاہ رکن عالم ملتان علیہ الرحمۃ صفحہ ۲۲۲۔

گر اوتا دہنود بہ روٹے زمین ، نماذ بہ پانیمٹ ، ہفتمین

نظام الحق آں پیر ثابت قدم ، ملاذ ملک و پناہ اُم
 محمدؐ کہ شد خاتم اولیاء ، چو ختم ہمہ انبیاء مصطفاء
 زخاک درش خسروان تاجدار ، سر حاسدانش شدہ تاج دار
 چہ گوید کسے وصف آں آساں ، چہ داند زمین درجہ آ سماں
 نداند کسے قدر او جز خدا ، بود آگہ از رہرواں راہنما
 خدا را یکے بود از دوستان
 مقرر بندو ملک ہندوستان

یہ دیوبند مالا کی کہانیاں نہیں۔ حقائق ہیں جنہیں مؤرخین نے بڑے اہتمام کے اپنی تاریخوں میں درج کیا ہے۔ اب ایک طبقہ محسوس کر رہا ہے کہ مؤرخین سے غلطی ہوئی کہ انہوں نے ایسے بےبنداز قیاس افسانے اپنی کتابوں میں شامل کر لیے۔ ان میں صرف ماہر القادری اور پروفیسر غلیق احمد صاحب نظامی جیسے صاحب علم ہیں شامل نہیں بلکہ وہ لوگ بھی بے تحاشانہ کو آر ہے ہیں جن کے سینوں میں ضیاء علم کی ایک کرن بھی داخل نہیں ہوئی۔ میں ان حضرات سے جنہوں نے تصوف کے موضوع پر قلم اٹھایا ہے۔ اور صوفیاء کرام پر تلخ تنقید کی ہے۔ ہزار بار معافی مانگنے کے بعد یہ سوال کرتا ہوں کہ :-

” انہوں نے مذہبی اور روحانی تاریخ کس حیثیت سے مدون کی ہے؟“

"کیا وہ عصرِ حاضر کے بہت بڑے عالم یا بہت بڑے صوفی ہیں؟"۔
 "اگر وہ عالمِ دین ہونے کے مدعی ہیں۔ تو انہوں نے کس بورڈ نیشن عالم کے آگے
 زانوئے تلمذتہ کیا ہے۔؟ کتنے سال اکتسابِ علم میں صرف کیے ہیں۔؟ کن کن علمائے
 ربانیین سے تکمیلِ علم کی سنات حاصل کی ہیں۔؟ کس محدث سے علم حاصل کیا ہے
 اور ان کی فقہی قابلیت کیا ہے۔؟"

اگر وہ تصوف کے بحرِ محیط کے شتاور ہونے کے مدعی ہیں۔ تو کیا وہ بتا سکتے
 ہیں۔ کہ وہ کس شیخ کے حلقہٴ ارادت میں داخل ہیں۔ اور انہوں نے سلوک کی منازل
 طے کرنے میں اپنی زندگی کا کتنا حصہ صرف کیا ہے۔؟ آخر وہ کون سا سلسلہ ہے۔ اور
 وہ کون سا سیرِ طریقت ہے۔ جس نے اپنے ارادت مند کو عہدِ باضیہ کے علماء
 و مشائخ کی تحقیر و تذلیل کی اجازت دے رکھی ہے۔ کیونکہ تصوف کی دنیا میں کسی کی
 دلازاری سب سے بڑا جرم ہے۔ بھجوائے صر

کہ در طریقت ما غیر ازیں گناہے نیست

اگر وہ عالمِ دین نہیں ہیں اور یقیناً نہیں ہیں۔ اور اگر وہ تصوف کے "اسرار و رموز" سے
 واقف اور "راہ و رسم منز لہا" سے باخبر نہیں۔ تو پھر انہیں علمائے ربانیین اور
 مشائخِ طریقت پر اس طرح سے برس پڑنے کا کیا حق ہے۔؟

آپ ہی اپنے ذرا طرزِ عمل کو دیکھیں

ہم اگر عرض کریں گے تو شکایت ہوگی

ہمیں ماہرِ القادری، پروفیسرِ خلیق نظامی اور

اور ان کی قبیل کے دوسرے ناقدین سے اتنا

داناؤں کی ناوانیاں

شکوہ نہیں۔ جتنا شیخ محمد اکرام صاحب مولف آپ کو شکر سے ہے۔ کیونکہ انہیں اگر تصویت سے لگاؤ نہیں۔ تو عناد بھی نہیں۔ ان کے قلم سے بھی بعض ایسے فقرات نکل گئے ہیں جن سے حقائق کی تکذیب ہوتی ہے۔ لکھتے ہیں :-

”جب شرع کی تدوین و ترویج اور اہل شرع کی تنظیم قاضی عبدالوہاب اور ان جیسے بزرگوں کے ہاتھ میں رہی ہو تو ہمیں اس بات پر تعجب نہ کرنا چاہیے۔ کہ اسلامی حکومت کی سات آٹھ صدیوں میں ایک بھی صاحب اجتہاد و فقیہ ہندوستان میں پیدا نہ ہوا۔ جو بزرگ شیخ عبدالحقؒ کی طرح قابل، مجتہد اور اسلامی مذہب اور شریعت کی گہرائیاں سمجھنے والے ہوتے۔ یا مجدد الف ثانی کی طرح اسلام کا درد اور اعلیٰ درجے کی اخلاقی جرأت رکھتے۔! وہ قاضی یا مفتی بننے سے کوسوں بھاگتے تھے۔ شریعت کی عام ترویج جن لوگوں کے ہاتھ میں رہی۔ وہ زیادہ سے زیادہ اسی کے اہل تھے۔ کہ فقہ کی کتابیں دیکھ کر حرام حلال کے مسئلے بتادیں۔ کسی کو یہ توفیق نہ ہوئی۔ کہ منگلی ضروریات کا خیال کرے اور قوم کی بہبودی کو مد نظر رکھتے ہوئے شرع اور فقہ کی تدوین ان اصولوں پر کرے۔ جن سے اسلامی حکومت دیرپا اور مستحکم ہو۔ جن لوگوں میں شریعت رائج ہے۔ ان کے آرام و فلاح کا انتظام ہو۔ قوم کی اصلاح اور ترقی اس طرح ہو کہ وہ دنیا کی دوسری قوموں سے آگے بڑھا رہے۔“

اکرام صاحب کی اس عبارت میں ایسی کوئی پیچیدگی نہیں۔ کہ اس کا نفس مضمون سمجھ میں نہ

نہ آسکے۔ انہوں نے صاف دعویٰ کیا ہے کہ پاک و ہند کی اسلامی سلطنت شیخ عبدالحق محدث دہلوی اور حضرت مجدد الف ثانی قطب ربانی جیسا ایک فقیہ اور مجتہد بھی پیدا نہیں کر سکی جو علماء منظر عام پر آئے وہ اسلامی دور اور اخلاقی جہرات سے عاری تھے۔ وہ صرف اتنی استعداد رکھتے تھے کہ شرعی کتب کی ورق گردانی کر کے لوگوں کو حلال حرام کے مسائل بتادیں۔ وہ قاضی اور فقی بننے سے کوسوں دور بھاگتے تھے۔

حضرت مجدد الف ثانی اور مولانا عبدالحق محدث دہلوی کے فضل و کمال کا کیا کہنا۔ یقیناً وہ آسمانِ علم و فضل کے آفتاب و ماہتاب تھے۔ لیکن اسی زمانے میں ایسے ایسے باکمال درویش بھی موجود تھے جن کی غلامی یران بزرگوں کو بجا طور پر ناز تھا حضرت خواجہ باقی باللہ کس پایہ کے بزرگ تھے اور ان کے ارباب صحبت کا علمی و روحانی

مقام کیا تھا۔ وہ خود حضرت مجدد الف ثانی سے نیچے فرماتے ہیں:-

"ماچہار کس بودیم در ملازمت حضرت خواجہ خود کہ پیش مردم در میان سائر یاران امتیازے داشتیم۔ و ہر کلام مارا نسبت بحضرت خواجہ قدس سرہ اعتقاد علیحدہ و معاملہ جدا بود۔ این فقیر بہ یقین سے دانست کہ مثل این صحبت اجتماع و مانند آن تربیت و ارشاد بعد از زمان سرور علیہ و علی آلہ الصلوٰۃ و التسلیمات ہرگز بوجود نیادہ است و شکر این نعمت بجائے باید آورد کہ اگرچہ بشری صحبت خیر البشر علیہ و علی آلہ الصلوٰۃ و السلام مشرف نشدیم بایں از سعادت این صحبت محروم نہ اندیم۔"

لے مبداء و معاد۔

یعنی حضرت خواجہ باقی باللہ اور ان کے ارادتمندوں نے اپنے علم و عمل اور تزکیہ نفس سے جو پاکیزہ ماحول پیدا کر دیا تھا۔ عہد رسالت روحی فداہ کے بعد ایسا مقدس اجتماع وجود میں نہیں آیا۔

حضرت مجددؑ اس امر پر فخر کرتے ہیں کہ اگرچہ نبوت صلی اللہ علیہ وسلم نصب نہیں ہوا۔ تاہم شکر ہے کہ اس صحیحیت کی سعادت سے تو محروم نہیں رہا۔ سوال یہ پیدا ہوتا ہے کہ کیا واقعی عہد نبوی صلی اللہ علیہ وآلہ وسلم سے خواجہ باقی باللہ تک ایسی مز کی مجلس منظر عام پر نہیں آئی۔؟ آپ خلفائے راشدین کے زمانہ کو کیا کریں گے۔ حضرت علیؑ کی بابرکت مجلس، جس میں عبداللہ بن مسعودؓ، عمار بن یاسرؓ، حضرت عبداللہ بن عمرؓ اور حضرت مالک بن انسؓ جیسے اکابر صحابہؓ بل بیٹے تھے اور قرآن کے اسرار و معارف پر خطبے ہو کر تھے پھر امام اعظمؒ اور ان کے یاران و صاحبین کے اجتماع کا تصور فرمائیں۔ امام شافعیؒ، امام مالکؒ، عبداللہ بن مبارکؒ، بایزید بسطامیؒ، جنید بخاریؒ اور خواجہ عثمان ہارونیؒ کی صحبتوں کا خیال کیجئے۔ جن کی ایک ایک نشست ہزار ہا گمشدگان بادیہ ضلالت کے لئے صراط المستقیم کا موجب بنتی تھی۔ حضرت غوث الاعظمؒ سیدنا عبدالقادر جیلانیؒ اور آپ کے نامور خلفاء کی پاکیزہ صحبتیں۔ حضرت شیخ الہندؒ جمیری اور ان کے خواجہ قطب صاحبؒ، فرید الدین گنج شکرؒ، جمال الدین ہانسویؒ اور خواجہ حسام الدینؒ جیسے یاران پاکباز کے پاکیزہ اجتماعات شیخ الاسلام بہاؤ الدین زکریاؒ، لال شہباز قلندرؒ، مخدوم جہانیاں جہان گشتؒ، خواجہ احمد معشوقؒ، سید جلال بخاریؒ، صدر الدین عارفؒ، علامہ قطب الدین کاشانیؒ کی قال اللہ و قال الرسولؐ سے دلوں کو گرمانے والی روحانی

مجلسیں حضرت باقی باللہ کے حلقہ احباب سے کیا کم تھیں۔؟ لیکن مجدد صاحب کا ارشاد ہے۔ اسے کیا کریں۔ آخر ہمیں یہی توجیہ کرنا پڑے گی کہ خواجہ باقی باللہ فنا فی الرسول کے مرتبہ جلیلہ پر فائز تھے۔ اس لیے حضرت مجدد صاحب کو ان میں رسالت صلی اللہ علیہ وسلم کا پر تو نظر آیا۔ اور وہ بے اختیار پکار اٹھے کہ:-
 "مثل این صحبت اجتماع ومانند تربیت وارشاد بعد از
 زمان سرور علیہ وعلی آلہ الصلوٰۃ والتسلیمات ہرگز بوجہ وجود نیادہ است۔"
 "الحق" مرشد کا مرتبہ مرید سے کہیں بلند تھا۔ کیونکہ جب مجدد صاحب نے "وحدت
 الوجود" کے تاثرات کے زیر اثر یہ رباعی لکھی۔

اے دریغا کہیں شریعت ملتِ آبائی است
 ملتِ ماکفری و ملتِ ترسانی است
 کفر و ایماں ہر دو زلف و روئے آن زیبائی است
 کفر و ایماں ہر دو اندر راہِ مایکتائی است
 تو آپ نے فوراً ٹوکا اور لکھا:-

"وہ ملحدانہ رباعی جو آپ نے لکھی ہے بہت ہی بے سمجھی
 اور نادانی کا نتیجہ ہے۔ ایسی رباعی کہنے والا اور بار بار پڑھی
 ہرگز ہرگز مقبول نہیں ہو سکتا۔ ادب کو ہر وقت پیش نظر رکھنا چاہیے
 اللہ تعالیٰ بے نیاز اور سب سے بڑا غنیو تر ہے۔"

یہ تسلیم کرنا پڑے گا۔ کہ وہ بزرگوں اور جنہوں نے سر ہند کے سید احمد کو مجددیت کے مقام
 پر فائز کیا۔ روحانی تاریخ میں "سید احمد" سے کہیں زیادہ بلند مقام رکھتے تھے۔

سید جمال الدین موسیٰ گیلانی علیہ الرحمۃ کا مقام

اسی طرح شیخ عبدالحق محدث دہلوی علیہ الرحمۃ کے علو سے کمال کا ذکر کرتے ہوئے ایک اور شخصیت بھی پیش نظر رہنی چاہیے۔ جس کا ذکر حضرت محدث نے اس طرح سے کیا ہے :-

” حضرت غوث احمدی قدس سرہ کا لطف ہمیشہ ظاہر و باطن میرے شامل حال رہا۔ چونکہ میرا والد اس بارگاہ عالی کے دروازے کی خاک تھا۔ اس لیے مجھے بار بار تاکید فرمائی کہ نسبت و ارادت و یقین آں جناب سے مضبوط و مربوط کروں۔ لیکن افسوس کہ عمر کا اکثر حصہ مردِ کابل کی تلاش میں فنا ہو گیا۔ جس طرف قدم رکھا۔ محروم رہا۔ کوئی ایسا عالی ہمت صاحبِ کرامت نظر میں نہ آیا۔ کہ جس سے اطمینان قلبی حاصل ہوتا۔ میرا یہ ارادہ پختہ ہو چکا تھا۔ کہ واہب العطا یا کوئی ایسا شہبازہ طریقت عطا کرے۔ جسے سرورِ عالم صلی اللہ علیہ وسلم سے روحانی اور جسمانی دونوں تقرب حاصل ہوں۔ ہاتھ میں ہاتھ بلانے کا جو مطلب اور مقصد ہے۔ پوری کامیابی کے ساتھ حاصل ہو۔

اگر ایسا مردِ کابل میسر آ گیا تو ہاتھ دوں گا۔ اور پاؤں پکڑ لوں گا۔ زندگی بھر اس کی خاک پاؤں کو سرمہ بناؤں گا۔ اگر دم بھی نکلے گا۔ تو اس کے قدموں کے ہی نیچے۔ اسی آرزو میں ملک ملک کی خاک چھانتا پھرتا تھا۔ کہ آخر میری صدق نیت کا یہ لودا بار آور ہوا۔ اور میرے سر پر ایک ایسا عینی نفس آ پہنچا۔ کہ جس کا ہر نفس آسمانِ معرفت کا ماٹھہ نازل۔ اور اس کا ہر کرشمہ عید و سرورِ آواخر و اوائل

تھا۔

— موسیٰ مقام کہ جس کا شعثانِ جمال شجرِ وحدت سے طالع اور نور اس کا حقیقتِ طور سے لامع تھا۔

— خلیلِ مثال کہ اس کا چہرہ زیبا بوستانِ خلعت اور گلستانِ دین و ملت تھا۔
مصطفیٰ جمال کہ اس کا دہن نمکدانِ خوانِ انا ایلح اور اس کی زبان تبیانِ قرن کہ انا فصیح کی نقارہ زن تھی۔

— مرتضیٰ کمال کہ اس کا عینہ بے کینہ بابِ مدینہ علم و فتوح اور اس کا دل ابوابِ اسرار کشفِ فتوح۔

— حسنِ سیرت، وارثِ مرتبہ و ائیک لعلیٰ خلیقِ عظیم و نائبِ منصب بالمؤمنین رؤف الرحیم۔

— حسینِ سیریت کہ مصدوق و یطہر کم تطہیرا کا اور مصداق الآئمۃ فی القرابی کا۔

— اوصاف میں زین العابدین، امام الصادقین، السید النقی و النقی و العلوی
اعلیٰ المہدی ہم نام کلیم اللہ محبوب حبیب اللہ

احمد خٹوٹے کہ عالم بندہ اوست

یوسف روئے کہ ماہ شرمندہ اوست

عیسیٰ نفس کہ جان و دل زندہ اوست

موسیٰ کہ لقلعے دوست خواہندہ اوست

جس قدر مناقب و کلام حضرت کلیم اللہ کے حق میں وارد ہوئے اس پاکباز پر

صادق اور اس کے حال پر موافق ہے۔ معلوم ہوتا ہے۔ کہ شاید قلب موسیٰؑ پر اس کو پیدا کیا ہے۔ یہ منقبت افزوں ہے۔ کہ یہ جگر گوشتہ محمد (صلی اللہ علیہ وسلم) ہے۔ اگرچہ وہ مقتدرائے اولیاء عالی مرتبت رسول اور پیغمبر ہے۔

اے دیدہ بیا تقائے منظور بہ بیس

اں بجبہ و اں جمال و اں نور بیس

در وادی امین محبت بگنزا

موسیٰؑ و ہم درخت و ہم طور بہ بیس

یہ ذات ایسی حمیدہ صفات، جانشین حامدؑ اور وارث مقام محمود واقع ہوئی ہے۔ کہ اگر کوئی بڑا سے بڑا ثنا خواں۔ ان کے حامد و محاسن کو شمار کرنا چاہیے۔ تو گنتے گنتے بے اختیار ہو کر کہہ اٹھے۔ کہ یہ کام میرے حیطہ اختیار سے باہر ہے الحاصل جب یہ آفتاب دین و دولت طلوع ہوا۔ تو میں نے یقین کر لیا کہ میرا طالع زوروں پر ہے۔ میں نے بجز اس کے کہ میری آنکھیں ان کے نور جمال سے روشن، دل متور اور جان باغ و بہار ہو گئی۔ نظر پڑتے ہی دل بے قابو ہو گیا اور پائے عزت پر بوسہ دے کر یوں عرض گزار ہوا۔

مدتے بود کہ مشتاق تقایت بودم

لاجرم روئے ترا دیدم و از جا رفتم

اپنے مقصد کو خدمت اقدس میں عرض کرنے کے لیے زبان کو حرکت دی مگر وہ

۱۔ حضرت جمال الدین موسیٰ گیلانی رحمۃ اللہ علیہ اپنے والد ماجد خادم سید حامد گنج بخش گیلانی کے صاحبزادہ تھے۔

توصفائی باطن سے میرا ظاہر باطن سب جانتے تھے۔ اور مقصد و مقصود سب سمجھے ہوئے تھے۔ میری سچی پیاس کی تحقیق و تفتیش کے امتحان کے مرحلہ پر فرمایا کہ :-

”اے تشنہ کام! ہم سب ایک دریا کی نہریں ہیں۔ اسی دنیا میں اور بھی بہت سے ایسے لوگ ہیں جو اپنے آپ کو اسی بحر بیکراں کی نہر خیال کرتے ہیں۔ ان کے پاس جا کر تشنہ کافی دکھا۔ اس کے بعد جس نہر کا پانی تجھے زیادہ شیریں معلوم ہوا اسے نوش جان کر۔ اگر یہ نہ ہو سکے۔ یا نہ کر سکے۔ تو پھر خود بلا اعانت غیر سے اسی سمندر کی طرف دوڑ اور توجہ کر۔ جس طرف بلائے یا جہاں پہنچائے بہتر ہو گا۔“

یہ سن کر میری چیخ نکل گئی۔ اور فریاد کی کہ :-

”بلائے میں تو سراپ تخیل کے چٹیل میدان میں حیران اور تھیر کے کنارے پر ہراساں و سرگرداں کھڑا ہوں۔ مجھے بحر سے کیا قربت! کہ میری آواز وہاں تک پہنچے۔ اور میری ایسی قسمت کہاں! کہ وہ میری چیخ و پکار پر کان دھرے۔ میں تو حضور کے قدموں تک پہنچا ہوں۔ جہاں چاہیں پہنچائیں۔ ورنہ میری کیا ہستی اور کیا باط ہے۔ کہ معرفت الہی کا دم ماروں!“

فرمایا :-

”خبردار! نا امید نہ ہو۔ بالیقین تو اس بحر سے متعارف ہے اور

خصوصیت کے ساتھ۔ اگر بغرضِ محال تجھے شناسائی حاصل نہیں بھی تو کیا ہوا۔ وہ بحرِ رحمت سب پر محیط ہے۔ مرکب ہو یا بسیط۔ اس کا فضل ہر شخص کے شامل حال ہے۔ خواہ ناقص ہو یا کامل۔ یہ کیسے ہو سکتا ہے کہ بندہ پکارے اور ملاءِ اعلیٰ سے "بٹیک یا عبدی" کی صدا نہ آئے۔"

ناچار حسبُ الارشادِ آں وُلدِ سیدالابرار اُٹھ کھڑا ہوا۔ دل مضطرب اور بیقرار تھا۔ کہ دیکھئے کیا ہوتا ہے۔

رات کو توجہ بخدا کر کے سویا۔ نیند کیا تھی۔ بخت کی بیداری تھی۔ آنکھ لگتے ہی بشارت ہوئی۔ کہ بابِ مقصود یہی ہے۔ اور دُرِ مطلوب یہی۔

پس عنانِ اختیار ہاتھ سے جاتی رہی۔ بلا توقف حاضر خدمت ہو کر اپنا ہاتھ حضور کے ہاتھ میں اور سر قدموں پر رکھ دیا۔ والحمد للہ رب العالمین۔

اخیر میں لکھتے ہیں کہ :- "یہ سعادت ۶ شوال ۹۱۵ھ کی صبح کو نصیب ہوئی۔" یہ افلاس اور یہ عقیدت ظاہر کرتی ہے کہ ایسے مُرید کے ذہن میں ایسے پیرِ کامل کی بیعت فسخ کرنے کا تصور تک نہیں آسکتا۔ مگر شیخ محمد اکرام صاحب نے شیخ کو شاہ ابوالمعالی اور خواجہ محمد باقی باللہ رحمہم اللہ کا مُرید ظاہر کیا ہے۔ یہ صحیح ہے کہ شاہ ابوالمعالی سے بھی آپ نے فیض حاصل کیا تھا۔ اور اس میں بھی شبہ نہیں کہ حضرت خواجہ باللہ سے بھی آپ کی بیعت تھی۔ مگر وہ پیرِ صحبت تھے۔ مگر آپ کے پیرِ طریقت حضرت مخدوم سید جمال الدین موسیٰؒ تھے۔ انہی سے فرقہ حاصل کیا۔ اور ارشاد و ہدایت کی اجازت پائی مگر شیخ صاحب نے حضرت خواجہ باقی باللہ علیہ الرحمۃ

سری جملہ امور ختم کر دیئے ہیں۔ لکھتے ہیں:-

”۱۹۵۹ء میں خواجہ محمد باقی باللہ نقشبندی قدس سرہ دہلی تشریف

لائے۔ تو شیخ محدث نے اُن کی خدمت میں حاضر ہو کر بیعت کی۔ اور

ارشاد و ہدایت کی اجازت حاصل کی اے“

کہ کوئی نئی بات نہیں۔ اکثر مشائخ نے ایسا کیا ہے حضرت غوث الاعظم شیخ عبدالقادر

گیلانی قدس سرہ بغداد تشریف لے گئے۔ تو شیخ حماد کی خانقاہ میں ٹھہرے۔ اُن سے

بیعت کی۔ اور وہ آپ کے پیر صحبت بنے۔ کچھ عرصہ حضرت خواجہ خضر کی ہدایت و

شورہ سے آپ نے شیخ ابوسعید مبارک مخزومی قدس سرہ سے بیعت فرمائی۔ اور

آپ کے پیر ارادت قرار پائے۔

شیخ بہاء الدین جو نپوری علیہ الرحمۃ مرشد کی تلاش میں تھے۔ اتفاق سے شیخ

مین گجراتی جو نپور گئے ہوئے تھے۔ شیخ بہاء الدین اُن کی خدمت میں پہنچے اور

نشان حاصل کیا۔ بعد ازاں انہی کے اشارہ سے آپ شیخ محمد عیسیٰ کے مرید ہو گئے۔

جب ان کا انتقال ہو گیا۔ تو اُن کی ہی وصیت کے مطابق راجی سید حامد شاہ نے انہیں

قد پہننا کر اپنا خلیفہ بتایا۔

حضرت محدث دہلوی کے تعلقات اکثر مشائخ اور فقراء سے دوستانہ تھے۔ شاہ

العالیٰ اور خواجہ محمد باقی باللہ سے آپ کو زیادہ عقیدت اور محبت تھی شیخ عبدالوہاب

۱۔ آپ کوثر ص ۱۳۱ و رود کوثر ص ۲۲۸۔

۲۔ اخبار الاخبار اردو ص ۳۲۸ ، ۳۲۹۔

متقی سے بھی ارض پاک میں گہرا رابطہ رہا۔ لیکن آپ نے حضرت شیخ جمال الدین موسیٰ گیلانی علیہ الرحمۃ کی بیعت فرسخ کر کے ان میں سے کسی سے بیعت نہیں فرمائی۔ حضرت مخدوم سنانہ میں شہید ہوئے۔ ان کی زندگی میں کئی مرتبہ شیخ نے ملتان کا سفر کیا۔ اور جب پیر طریقت نے عالمِ آخرت کا سفر کیا۔ تو ان کے صاحبزادے سید جان محمد گیلانی کو جو اپنے زمانے کے بہت بڑے عالم اور بہت بڑے ولی تھے۔ کو منت سماجت کر کے اپنے ہمراہ دہلی لے آئے۔ ان کا مقبرہ کوٹلہ فیروز شاہ کے قریب مرجعِ خلافت ہے۔ اور دہلی و آگرہ میں ان کے ہزاروں مرید پائے جاتے ہیں۔

بہر کیف خواجہ محمد باقی باللہ اور حضرت مخدوم سید جمال الدین موسیٰ گیلانی کے بڑے پائے کے درویش تھے۔ نیز اسی زمانے میں شاہ ابو المعالی شاہ داؤد کرمانی مخدوم سید شیر شاہ، سید طیب بلگرامی، حضرت محمد غوثی شطاری، حضرت میاں میر شیخ عزیز اللہ، شیخ سلیم چشتی، شیخ نظام الدین اینٹھی وال، میر سید علاء الدین، شیخ عبدالواحد بلگرامی، میاں حاتم سنبھلی اور شیخ یعقوب کشمیری رحمہم اللہ علیہم جیسے بزرگ موجود تھے خدا معلوم شیخ صاحب کی ان کے علم و فضل پر نظر کیوں نہیں پڑی۔

حضرت مجدد الف ثانی اور محدث دہلوی رحمہم اللہ علیہم کو ایسے بادشاہوں کا زمانہ نصیب ہوا ہے۔ جن کا علمی پایہ بلند نہیں تھا۔ حضرت مجدد علیہ الرحمۃ کا اکبر اور جہانگیر سے تصادم ہوا۔ اور حضرت شہرت کے منظر عام پر آگئے۔ ورنہ ان کی ذات والا صفات شہرت سے جتنی گریزاں تھی۔ وہ ان کے مکتوبات سے ظاہر ہے۔ شیخ عبدالحق علیہ الرحمۃ کی تصانیف نے زمانے کی ضروریات کا ساتھ دیا اس لیے

نہ صرف انہیں قبولیتِ عامہ کی سند عطا ہوئی۔ بلکہ جہانگیر نے بھی اپنی توڑک میں ان کی علمی خدمات کو سراہا۔ اس لیے اکرام صاحب کی یہ صریح زیادتی ہے۔ کہ انہیں مغل دور میں شیخ محدث دہلوی اور حضرت مجدد کے سوا کوئی جید عالم اور شیخ نظری نہیں آتا۔ حالانکہ اس دور میں صد ہا ایسے مشائخ گذرے ہیں جن پر دنیا سے تصوف بجا طور پر فخر کرتی ہے۔ اور جید علماء کا تو کوئی شمار ہی نہیں تھا۔

اکرام صاحب نے حضرت محی الدین اورنگ زیب عالمگیر اور شاہ جہاں کے دور کو محدثین کے

عالمگیری عہد کے مصنفین

وجود سے خالی کرنے کی ناکام کوشش کی ہے۔ لکھتے ہیں کہ :-

"شاہ جہاں اور عالمگیری کی علم پروری حضرات علماء کو قضا اور افتاء کی مندرجہ ذیل کے لیے گئی۔ وہ درس حدیث کا سلسلہ پوری طرح جاری نہ رکھ سکے۔ اور ملک میں بہت سے علماء ایسے پیدا نہ ہوئے۔ جو طلباء کو درس حدیث دے سکتے۔"

حضرت محی الدین اورنگ زیب عالمگیر علیہ الرحمۃ خود اتنے بلند پایہ عالم تھے۔ کہ بڑے بڑے علماء کو مباحثہ کے دوران پسینہ آجاتا تھا۔ یہ شریعت کے انتہائی عروج کا زمانہ تھا۔ علماء اور مشائخ فارغ البالی اور اطمینان کی زندگی بسر کر رہے تھے۔ شہنشاہ کے زہد و ورع کا یہ عالم تھا۔ کہ ٹوپیاں سی کر اور قرآن لکھ کر اپنا گزارہ کرتا تھا۔ خرچ کے لیے خزانہ عامرہ سے ایک پائی تک لینا گوارا نہ تھا۔ چنانچہ جب اُس نے عالم فانی سے عالم باقی کو انتقال کیا۔ تو اُس نے وصیت کی کہ آٹھ سو پانچ روپے جو میں نے قرآن شریف لکھ کر کمائے ہیں۔ وہ فقراء میں تقسیم کر دیئے جائیں۔ اور ساڑھے چار روپے جو ٹوپیاں سی کر جمع کیئے ہیں۔

ان سے میری تکفین و تدفین کے مصارف پورے کیئے جائیں۔ اکرام صاحب نے قرآن نولسی کی اجرت تین سو پانچ روپے لکھی ہے۔ لیکن مولانا ذکاء اللہ خان صاحب کی تحقیق یہی ہے جو میں نے اوپر درج کی ہے۔ نماز روزے کی پابندی کی یہ کیفیت تھی کہ ۹۱ برس کی عمر میں جب اس نے آخرت کا سفر اختیار کیا تو ضعف نقاہت اور طویل بیماری کے باوجود اس نے آخری نماز بھی جماعت کے ساتھ ادا کی۔ — سن شعور سے عالم وفات تک اس نے کوئی روزہ قضا نہیں کیا تھا۔ جہاد کی تڑپ اور شہادت کی خواہش میں اس کی ساری عمر میدان جنگ کی نذر ہو گئی۔ مگر تو پایہ تخت ہزاروں کوسوں دور تھا۔ یہاں تک کہ لاش کو بھی وطن کا منہ دیکھنا نصیب نہ ہوا۔ ایسے بادشاہ سے کوئی عالم اور کوئی درویش کس بات پر تصادم ہوتا۔ اسلامی دستور جس کی ضرورت شدید طور پر لاحق ہو رہی تھی۔ وہ بادشاہ نے خود علماء کی بہت بڑی جماعت کی مدد سے تیار کرا لیا تھا۔ اس کے پچاس سالہ دور میں کوئی ایسا کام بھی سُننے میں نہیں آیا۔ جو شریعت کے خلاف ہو۔ پھر حیرانی ہے کہ اکرام صاحب کو اس دور میں نہ تو شیخ عبدالحق سا کوئی عالم دکھائی دیتا ہے۔ اور نہ حضرت مجدد علیہ الرحمۃ سا شیخ طرفیت۔ آخر وہ کون سا پیمانہ ہے۔ جس سے اکرام صاحب نے اورنگ زیبی علماء اور مشائخ کی قابلیتوں کو جانچا ہے۔ اکرام صاحب کو اس دور کے جملہ علماء و مشائخ، مدرس اور فقیہ ہی نظر آتے ہیں۔ اس کے سوا اور کچھ نہیں۔ لیکن کیا شیخ عبدالحق صاحب محدث اور حضرت مجدد علیہ الرحمۃ مدرس اور فقیہ نہ تھے؟ اگر شیخ نے ضروریاتِ زمانہ کے پیش نظر چند علمی اور تاریخی کتب مرتب کر ڈالیں۔ تو کیا

عالمگیری دور میں ایسی کتابیں نہیں لکھی گئیں۔ ہم ذیل میں چند علماء اور ان کی تصانیف کا گوشوارہ دیتے ہیں۔ اس سے بخوبی اندازہ لگ سکتا ہے کہ اس دور میں علم و ادب اور اسلام کی کیا کچھ خدمت ہوئی۔ اور کیا ان علماء اور مشائخ کا علمی اور روحانی پایہ اکبر تھا دور کے علماء سے کم تھا۔ ؟

۱۔ میر محمد زاہد مصنف شرح مواقف، شرح تہذیب دوانی۔

حاشیہ رسالہ تصور و تصدیق

۲۔ شاہ عبدالرحیم یعنی شاہ ولی اللہ کے والد بزرگوار۔

۳۔ قاضی نظام جس کی ادارت میں فتاویٰ عالمگیری مرتب ہوئے۔

۴۔ ملا عبداللہ حضرت علامہ عبدالحکیم سیالکوٹی کے نامور فرزند جنہیں ہندوستان

کی شیخ الاسلامی کے لیے اورنگ زیب نے کئی بار مجبور کیا۔ یہ علم و فضل میں اپنے والد کے صحیح جانشین تھے۔

۵۔ مولانا نور الدین احمد آبادی المتوفی سن ۱۱۳۰ھ تفسیر نورانی۔ نور القاری شہدات

ملا جامی، فصوص خواستی، شرح مواقف، شرح مقاصد، شرح مطالعہ، تلویح، عضدی
مطلوب۔ دقایب

۶۔ ملا احمد جیون المتوفی سن ۱۱۳۰ھ مصنف تفسیر احمدی، نور الانوار اورنگ زیب

کا فاضل استاد

۷۔ حافظ امان اللہ بناری المتوفی سن ۱۱۳۳ھ علم فقہ اور علم کلام پر آپ نے

کئی کتابیں لکھیں۔

۸۔ ملا قطب الدین سہالوی۔ آپ نے شرح عقائد علامہ دوانی پر حاشیہ لکھا۔

۹۔ ملا محمد سعید سہالوی۔

۱۰۔ ملا نظام الدین، ملا قطب الدین کے نامور فرزند۔ درس نظامیہ کے بانی۔
مصنّف شرح ہدایۃ الحکمت، شرح مسلم الثبوت، حاشیہ شمس بازغہ۔

۱۱۔ ملا کمال الدین سہالوی۔ المتوفی ۱۱۵۰ھ

تصانیف: عروۃ الوثقی، حاشیہ کمالیہ۔ شرح عقائد جلالیہ۔ تعلیقات حاشیہ زاہریہ۔

[بحوالہ ماثر الکرام ۳۰۲-۳۰۳]

۱۲۔ قاضی مبارک گوپاموی۔ المتوفی ۱۱۶۲ھ۔ شارح سلم العلوم۔

[بحوالہ ارمغان یاوریہ ۵-۷]

۱۳۔ میر عبدالواحد بگراہی المتوفی ۱۱۳۴ھ

تصانیف: شکرستان خیال۔ مفتاح التواریخ (۳۰۸)

۱۴۔ مولانا علی اصغر قنوجی المتوفی ۱۱۴۰ھ

تصانیف: اللطائف العلیہ فی معارف الالہیہ۔ تبصرۃ المدارج (سلوک)

تفسیر ثواب التنزیل۔ شرح فصوص الحکم۔ النفاثس العلیہ۔

[بحوالہ حدائق الحنیفہ ۲۳۸]

۱۵۔ حضرت علامہ عنایت اللہ قادری۔ المتوفی ۱۱۴۱ھ

تصانیف: حاشیہ شرح قصایہ۔ شرح کنز الدقائق

[بحوالہ حدائق الحنیفہ ۲۳۹]

۱۶۔ حضرت علامہ محمد صدیق لاہوری المتوفی ۱۱۹۲ھ

تصانیف: سبک الدرر (غیر منقوٹ) سیرت نبوی صلی اللہ علیہ وسلم۔ مدار الاسلام

فی علم الکلام - القول الحق - ذرء القسف - ہدم الطاغوت - شرح النفحات

تبیض الرزق - مزیل الاحزان - ہدیہ انام (بحوالہ حدائق ۴۵۱)

۱۷۔ حضرت شاہ محمد فاخر الہ آبادی - المتوفی ۱۱۶۲ھ

تصانیف :- قرۃ العینین - درۃ التحقیق - (بحوالہ کاشف الاستار)

۱۸۔ حضرت علامہ محمد اشرف علیہ الرحمۃ - المتوفی ۱۱۲۳ھ

تصانیف :- جواہر المحکم - علم قرأت - (بحوالہ حدائق ۴۳۴ - ۴۳۵)

۱۹۔ خواجہ محمد اعظم ڈامری المتوفی ۱۱۸۵ھ

تصانیف :- تواریح ڈامری - فیض مراد - اشجار الخلد - فوائد المشائخ -

تجربۃ الطالبین - ثمرات الاشجار

۲۰۔ مولانا سراج الدین علی خاں اکبر آبادی المتوفی ۱۱۶۹ھ

تصانیف :- چراغ ہدایت تنبیہ الغافلین (بحوالہ نزہتہ الخواطر جلد ششم ص ۹۴)

۲۱۔ شیخ سعد اللہ سلونی المتوفی ۱۱۳۸ھ

تصانیف :- شرح ہدایت الحکمت - رسالہ کشف الحق ، شرح مثنوی مولانا رام

تحفۃ الرسول (بحوالہ ماثر الکرام ۱۷۰ - ۲۱۷)

۲۲۔ شاہ حمزہ - المتوفی ۱۱۹۸ھ

تصانیف :- کاشف الاستار

۲۳۔ مولانا محمد اللہ سندھی - المتوفی ۱۱۶۰ھ

تصانیف :- شرح تصدیقات - سلم العلوم - حاشیہ صدر - شرح زبدۃ الاصول

(تذکرہ علمائے ہند صفحہ ۱۶۹)

علاقہ قطب الدین اور ان کے فخر روزگار صاحبزادوں نے اپنی ساری زندگی
قال اللہ وقال الرسول میں بسر کر دی تھی۔ "علمائے ہند" کا مصنف آپ کی خدمات
کا ذکر کرتے ہوئے لکھتا ہے کہ :-

عمر عزیز میں بشغل درس بسر برد۔ کوئی ریاست علمی بجوار لکھنؤ
بر دستم شد و سلسلہ تلمذ اکثر علمائے ہند برد منتہی سے شود۔

۲۴ :- شیخ غلام نقشبند لکھنوی :- آپ نے علم تفسیر اور فن تصوف پر بہت سی
تصانیف یادگار چھوڑی ہیں۔

۲۵ :- سید عبد الجلیل بگرامی - المتوفی ۱۳۲۷ھ

۲۶ :- قاضی محبت اللہ بہاری - صدر اعلیٰ امور شریعت - مصنف مسلم الثبوت سلیم العلوم
افادات - جو ہر فرد وغیرہ -

۲۷ :- ملا محسن - المتوفی ۱۳۱۶ھ

۲۸ :- علامہ محمد مصطفیٰ

۲۹ :- سید غلام علی آزاد بگرامی المتوفی سن ۱۳۲۷ھ

تصانیف عربی - اوصیاء الدراری - تسلیۃ الفواد - سبحة المرجان فی آثار ہندوستان

فارسی تصانیف - ید بیضاء - سر و آزاد - خزائن عامرہ - روضتہ الاولیاء ماثر الکرام

سدا سادات - دیوان آزاد منظر البرکات - سبہ سیارہ

۳۰ :- نواب مکرم خان اگرچہ بہت بڑے رئیس اور صوبیدار تھے لیکن بڑے پایہ کے

۱۔ نزمیہ الخواطر جلد ششم صفحہ ۲۰۴ -

عالم تھے۔ اُن کی سرپرستی میں کئی مدارس جاری تھے۔ اور وہ مشاہیر علماء اُمتی کا نبیائے بنی اسرائیل کے صحیح مصداق تھے۔ ہندوستان کے ہر شہر اور قصبے میں اُن کے باکمال شاگرد تفسیر، حدیث، فقہ اور تاریخ اسلامیہ پر لیکچر دیتے نظر آتے تھے۔ درس تدریس کا چرچا ہندوستان سے نکل کر مشکِ نافہ کی طرح اکنافِ عالم میں پھیل گیا تھا۔ خدا معلوم اکرام صاحب نے صفحہ ۵۵۲ پر یہ کیسے لکھ دیا ہے کہ:-

” شاہ جہاں اور عالمگیری کی علم پروری حضرات علماء کو قضاء اور افتاء کی منزلوں پر لے گئی۔ وہ درس حدیث کا سلسلہ پوری طرح جاری نہ رکھ سکے۔ اور ملک میں بہت سے علماء ایسے پیدا نہ ہوئے جو طلباء کو درس حدیث دے سکتے۔“ حالانکہ صفحہ ۳۱۰ پر وہ خود ان الفاظ میں مدرسین اور فقہاء کی کثرت کا اعتراف کر چکے ہیں:-

” البتہ مدرس اور فقیہ بہ کثرت تھے اور ان میں بعضے خاصے تھے۔“

عالمگیری دور کے باکمال مشائخ

عالمگیری مشائخ میں نواب موسیٰ پاک دین رحمۃ اللہ علیہ کا نام نامی خاص امتیاز رکھتا ہے۔ اگر حضرت مخدوم تیر جمال الدین موسیٰ پاک شہید علیہ الرحمۃ اکبری دربار میں اذان دے کر جماعت سے نماز ادا فرماتے تھے تو نواب موسیٰ پاک دین بھی سیف بیانی اور حق گوئی میں حضرت مجدد الف ثانی کے ہم مرتبہ نظر آتے ہیں۔ اور نگ زریب نے جب ملتان پہنچ کر داراشکوہ کی بابت سوال کیا کہ:-

لے آپ کوثر صفحہ ۳۱۰

” دارا بے شکوہ کجاست۔!“

تو آپ نے معاف فرمایا:-

” دارا بے شکوہ آمدہ بود و لیکن بے دستوری رفت رفت!“

شیخ الشیوخ محمد صادق، شیخ محمد معصوم، شیخ محمد سعید، شیخ حافظ، سید عبداللہ
اکبر آبادی، شیخ آدم بنوری، شیخ محبت اللہ آبادی صاحب، سر الخواص، مشرح مخصوص
عربی، شرح فصوص فارسی، مغالط عامہ وغیرہ۔ شیخ عبدالاحد المعروف شاد گل۔
شیخ محمد رضا، شاہ عبدالرزاق بالنسوی، سید محمد قنوجی اور شیخ کلیم اللہ جہاں آبادی اپنے
اپنے مقام پر شیخ الکل اور اقلیم معرفت کے تاجدار تھے۔ مؤخر الذکر کی مساعی
جمیلہ سے بہادر شاہ نے عقائد باطلہ سے توبہ کر لی تھی۔ سید محمد قنوجی کا مرتبہ تصوف
کی دنیا میں بہت بلند ہے۔ یہ فقراء بلاشبہ ”باللیل رہبان اور بالنہار فرسان“
کے مصداق تھے۔ اکرام صاحب نے حضرت مجدد علیہ الرحمۃ کے پوتے شیخ
سیف الدین کا ذکر جس انداز سے کیا ہے۔ اس سے یہی نتیجہ اخذ کرنا پڑتا ہے
کہ ان پر مشائخ کا فارغ البال ہونا گراں گذرتا ہے۔ روضۃ القیومیہ کے حوالے
سے لکھتے ہیں کہ:-

”حضرت شیخ کے لیٹے سر بہند میں دیبا کا ایک خیمہ جو اہرات اور
مروارید سے لگا ہوا نصب ہوتا۔ جس کی چولوں پر یا قوت جڑے
ہوتے تھے۔ اس خیمہ کے اندر ایک جڑ اوڑھ کر سی رکھی جاتی۔ جس پر

لے تذکرہ غوث الاعظم از قاضی بر خوردار علیہ الرحمۃ ملتان۔

آنجناب جلوہ افروز ہوتے۔ اور جس کے گرد اگر دلقیب اور چوہدار ہاتھوں میں سنہری اور روپہلی عصائیے ہوئے کھڑے ہوتے۔ بادشاہ، شہزادے اور امراء حاضر خدمت ہو کر کھڑے رہتے۔ جب تک حکم نہ ہوتا۔ نہ بیٹھتے۔

محولہ بالا اقتباس کو درج کرنے کے بعد لکھتے ہیں :-

”یہ کچھ حالات جب دہلی کے ایک نامور عالم کے گھرانے میں ایک فرزند ارجمند تولد ہوا۔ جس کی قسمت میں لکھا تھا کہ وہ ان حالات کی اصلاح میں ہاتھ پاؤں مارے اور اس اخلاقی اور روحانی انحطاط کا سدباب کرے۔“

اکرام صاحب کے نزدیک حضرت شیخ سیف الدین کا امیرانہ تمدن اس سلسلے کا اخلاقی اور روحانی انحطاط ہے۔ حالانکہ وہ بخوبی جانتے ہیں کہ دولت کا اپنے پاس رکھنا جرم نہیں۔ بشرطیکہ اس کے ساتھ دل کو لگاؤ نہ ہو۔ حضرت محبوب الہی نظام الدین اولیاء دہلویؒ کی خدمت میں سلطان قطب الدین مبارک شاہ نے لکھ بھیجا تھا کہ :-

”حضرت کے اصطلیل میں سونے کی میخوں سے گھوڑے باندھے

چلتے ہیں۔ یہ امر درویشی کے خلاف ہے!“

آپ نے اسی رقعے کی پشت پر یہ بیت مختصر مگر جامع جواب لکھوا دیا کہ :-

”کجا انداختم در دل، مگر انداختم در گل و اسپان بر او قرورہ می کنند“

”میں نے سونے کی میخیں اپنے دل میں نہیں گاڑیں۔ مٹی میں گاڑی ہیں۔ جن پر گھوڑے پشیا کرتے ہیں۔“

اسی طرح حضرت شیخ سیف الدین رحمۃ اللہ علیہ جن کے امیرانہ تمدن کا جناب اکرام صاحب نے ذکر فرمایا ہے۔ اُن کی پرائیویٹ لائف کا یہ عالم تھا کہ آپ اکثر روزہ سے رہتے تھے اور سوائے محل کے چولہے، نیلے تہمد اور قادری ٹوپی کے اور کوئی لباس مرغوب نہیں تھا۔ یہ کیفیت صرف ان کے دربار کی تھی۔ اس میں شہزادگان کی تربیت کے سوا اور کوئی غرض مضمون نہ تھی۔ نقلی درویشوں کے ساتھ اوزنگ زیب جو سلوک کرتا تھا۔ وہ کسی پر مخفی نہیں۔ لیکن یہ امر واقعہ ہے کہ جب شیخ سیف الدین بادشاہ کے لشکر میں امر بالمعروف کی بجا آوری کے لیئے آئے تو شہنشاہ نے اُن کی بڑی عزت کی۔ اور اُن کے ارشادات کو بڑی توجہ اور ادب سے سنا خود اکرام صاحب نے اپنی کتاب کے صفحہ نمبر ۲۱۹ پر اس حقیقت کو تسلیم کیا ہے۔ اس خاندان کی روحانی بلندی کا اعتراف اس سے زیادہ اور کیا ہو سکتا ہے۔ کہ اوزنگ زیب سامتقی شہنشاہ ان الفاظ میں ان قدسی نفوس کا ذکر کرتا ہے۔

”پسرانِ شیخ مغفور واقع امر ارحم ائق و علوم شیخ احمد سرہندی کہ ہر یک در فضائل و کمالات صوری و معنوی خلف الصدق اُن سالک سالک طریقت و عرفان است“

حالانکہ جب ہی باکرامت شہنشاہ اپنے فرزندوں اور ماتحتوں کو رقععات لکھتا ہے۔ تو اس میں خدا ترس اور امانت دار آدمیوں کی کمیابی کا شکوہ کرتا ہے اور اُو سرد کھینچ کر لکھتا ہے۔

”حالیک کس برائے دیوانی بنگالہ کہ بہ علیہ راستی و کاروانی آراستہ باشد منہ خود ہم یافتہ نمے شود۔ از نایابی آدم کار آہ۔ آہ۔“

آنچہ بر جستیم و کم دیدیم و بسیار است و نیست
 نیست جز آدم کہ بسیار است و نیست
 بادشاہ کی اس تحریر سے بھی اکرام صاحب نے جو نتیجہ اخذ کیا ہے۔ تاریخ سے دلچسپی
 رکھنے والے حضرات اس سے اتفاق نہیں کر سکیں گے۔ کیونکہ اس عبارت کا یہ مفہوم
 ہرگز نہیں لیا جاسکتا۔ کہ عالمگیری دور میں راست باز اور امانت دار آدمیوں کا قحط تھا۔ یہ
 بات ہرگز نہیں۔ بلکہ اصل معاملہ یہ ہے۔ کہ شہنشاہ کا معیار اخلاق اتنا بلند تھا۔ اور وہ
 ایسے پیمانے سے افرادِ درعیا کے اخلاق کی جانچ کرنا چاہتا تھا۔ جس پر سوائے صحابہ کے
 کسی اور کا پورا اثر ناممکن نہ تھا۔ اس شہنشاہ نے جس طرح فقیرانہ زندگی بسر کی۔ اس سے
 دنیا بخوبی واقف ہے۔ لیکن اپنے بارے میں اس نے لمحاتِ آخر میں جو فقرات کہے ہیں
 ذرا ان پر بھی توجہ فرمائیے۔ ایک شہزادے کو خط میں لکھتے ہیں :-

”سبح بان خود نیا و ردم و ثمرہ گناہان ہمراہے بزم نے دائم کہ درجہ عقوبت
 گرفتار خواہم شد۔“

شہزادہ کام بخش کے رقعہ میں لکھتے ہیں :-

”عذاب و گناہ ہر چہ کردم۔ ثمرہ آن بان خودے بزم عجب قدرت است کہ آدم تنہا و سے باہر قافلہ
 ہر جا نظر کنم غیر خدا بہ نظر نے آید۔“ از خود خرم نیست۔ گناہ بسیار کردم۔
 نے دائم بچہ عذاب گرفتار خواہم شد۔“

کیسی عقوبت اور کیسا عذاب، تمام اسلامی دنیا کا اس امر پر اتفاق ہے کہ اگر قدرت نے
 اورنگ زیب جیسے درویش صفت تاجدار پر بھی کسی قسم کی عقوبت فرمائی تو پھر عامر
 الناس کا کوئی ٹھکانہ نہیں ہے۔ ایسے اب ذرا آپ کو قرنِ اول کی جھک دکھائیں۔

عہدِ فاروقی کے دو گورنر

ہم یہاں عہدِ نبوی کے نہیں بلکہ دورِ فاروقی کے دو گورنر پیش کرتے ہیں۔ اندازہ لگائیے کہ پچھلے تیرہ سو سال میں کسی اولیاء اللہ نے جو اتنے بڑے اختیارات کا مالک ہو۔ زہد و رسوخ کی ایسی مثال پیش کی ہے۔ عدم قدرت کی حالت میں پرہیزگاری کچھ زیادہ تعریف کی مستحق نہیں ہے اسی لیے کسی حق گو نے کہا ہے ۷

اے بضرورت شدار زاہداں ، زہد ترا من نشوم معتقد

بادہ نداری نخوری زیں سبب ، اِنَّ مِنَ الْعِصْمَتِ اَنْ لَا تَجِدَ

اس مضمون کو اردو کے ایک شاعر نے اپنے اس شعر میں اس طرح ادا کیا ہے ۷

اجی شیخ جی زہر سے ہے مے کشی

جو مفلس ہوا پارسا ہو گیا

جب ملک عجم فتح ہو گیا۔ تو حضرت عمر رضی اللہ عنہ نے ایک صحابی کو اس ملک کا گورنر

مقرر کر کے روانہ فرمایا۔ یہ بزرگوار ایک اونٹ پر سوار ہو کر اپنے ایک حبشی غلام کے

ہمراہ اس شہر کے دروازے پر پہنچے۔ اس علاقے کے لوگ جو استقبال کو آئے

تھے۔ اس غلام سے دریافت کرنے لگے کہ ہمارے گورنر صاحب کب آئیں گے۔

غلام نے کہا۔ آپ کے گورنر یہی تو ہیں۔ جو اونٹ پر سوار ہیں۔

لوگ فوراً سجدے میں گر گئے۔

گورنر صاحب نے دیکھا تو وہ سبھی اونٹ سے کود کر سجدے میں گر گئے۔

لوگوں نے عرض کیا۔ کہ آپ کس کو سجدہ کر رہے ہیں۔

فرمایا۔ ”پروردگارِ عالم کو۔“

پھر آپ نے حیرت و استعجاب کے بلے جلے جذبات میں دریافت کیا کہ تم لوگ کسے سجدہ کر رہے تھے۔؟

جواب دیا کہ آپ کو۔ کیونکہ آپ ہمارے حاکم ہیں۔

آپ رو پڑے۔ اور فرمایا کہ ا۔

”مجھے ایسی توقع نہ تھی۔ کہ امیر المومنین حضرت عمرؓ مجھے ایسے شہر میں

بھیجیں گے۔ جہاں کے ناواقف باشندے مجھے خدا بنا لیں گے۔!“

چنانچہ آپ یہ کہہ کر واپس مدینہ منورہ کو لوٹ آئے حضرت عمرؓ کو جب اس صورتِ حال کا علم ہوا۔ تو انہوں نے انصار میں سے دو اور صحابیوں کو حاکم بنا کر بھیجا۔ اور لوگوں کے نام حکم تحریر کیا کہ۔

”آتش پرستوں کی رسمیں چھوڑ دو۔ خدا کے سوا کسی کو سجدہ کرنا

جائز نہیں۔!“

جب یہ دونوں صحابی شہر کے قریب پہنچے۔ تو انہوں نے پیغام بھیجا کہ کوئی

شخص ہمارے استقبال کو نہ آئے۔ غرض یہ دونوں حکام شہر میں داخل ہوئے۔ اور

انہیں ایک عظیم الشان محل میں ٹھہرایا گیا۔ مٹھوری دیر بعد دسترخوان بچھایا گیا۔ ابھی ایک

کھانے کے دو لقمے بھی نہ کھائے تھے۔ کہ یہ رکابیاں اٹھالی گئیں۔ اور ان کی جگہ

فوراً دوسری طرح کا کھانا چن دیا گیا۔

دونوں حکام یہ حالت دیکھ کر ایک دوسرے کو معنی خیز نظروں سے گھورنے

لگے۔ اور کہا کہ یہ لوگ ہمیں لذاتِ دنیا میں غرق کر دیں گے۔ چلو یہاں سے بھاگ چلیں۔ ہمارے لیٹے وہی فقر و فاقہ کی زندگی بہتر ہے!

چنانچہ یہ دونوں حکام بھی واپس مدینہ منورہ پہنچ گئے۔ اور گورنری قبول کرنے سے انکار کر دیا۔

ان کے بعد حضرت عمرؓ نے یسارؓ نامی ایک صحابی کو حاکم بنا کر بھیجا۔ اہل شہر نے ان کا استقبال کیا۔ اونٹ کے لیٹے چارہ لائے۔ آپ نے فرمایا۔ ہمارا اونٹ تمہارے چارے کا محتاج نہیں ہے۔ چنانچہ یہ بزرگ مدتوں اس ملک پر حکومت کرتے رہے۔ مگر آپ نے کسی سے کچھ قبول نہ کیا۔

حضرت عمرؓ نے خدیفۃ الیمانیؓ کو مقرر کیا۔ آپ ایک کہنہ سی کلیم پہن کر لاغر سے خچر پر سوار ہوئے۔

خدیفۃ الیمانیؓ

اور اسی طرح مین جا پہنچے۔ اہل مین نے آپ کا بڑا شاندار استقبال کیا۔ اور رہائش کے لیٹے بڑے بڑے محل دکھائے۔ مگر آپ نے ایک مختصر سے مکان کو اپنی رہائش کے لیٹے پسند کیا۔ اور فرمایا۔ کہ میرے خچر کو حلال کا چارہ ڈالتے رہنا۔ آپ ایک طویل عرصہ تک مین کی گورنری کے فرائض انجام دیتے رہے۔ ایک موقع پر جب کسی سرکاری کام کے لیے دارالحکومت مدینہ منورہ کو تشریف لے گئے۔ تو حضرت عمرؓ ان کے استقبال کو نکلے۔ اور یہ دیکھنے کی غرض سے کہ مین کی طویل حکومت نے ان کے مزاج پر تو اثر نہیں ڈالا۔ آپ ایک جھاڑی کی ادٹ میں بیٹھ گئے۔ جب حضرت خدیفہؓ کی سواری قریب آئی۔ دیکھا کہ وہی کہنہ کلیم پہنے اسی خچر پر سوار ہیں تو فوڈ کر ان سے بغل گیر ہوئے۔ اور دونوں مل کر بڑی دیر تک روتے رہے۔

حضرت عمرؓ نے فرمایا۔ کہ آپ میرے بھائی ہیں۔ یمن کی گورنری کے باوجود آپ کی حالت نہ بدلنے پر مجھے اس لیے تعجب نہیں ہوا۔ کہ آپ سے حضرت رسول خداؐ بہت خوش تھے۔ جس شخص کو رضائے رسولؐ کا مرتبہ حاصل ہو۔ اس پر دنیا کس طرح قابو پاسکتی ہے۔؟

ایمن الملت ابو عبیدہ بن الجراح کا اثاثہ

حضرت عمرؓ کے زمانے میں حضرت ابو عبیدہ بن الجراحؓ شام جیسے سرسبز و شاداب ملک کے گورنر تھے۔ ان کے دور میں جب حضرت عمر رضی اللہ عنہ اس ملک میں تشریف لے گئے تو شہر کا بڑا ہجوم ان کے استقبال کو نکل آیا۔ آپ نے پوچھا۔ حضرت ابو عبیدہؓ کہاں ہیں۔؟

لوگوں نے بتایا کہ وہ ہجوم کے پیچھے پیچھے آرہے ہیں۔ اتنے میں آپ ایک اونٹ پر بیٹھے نظر آئے۔ معمولی سا سادہ پالان تھا۔ اور مہار کھجور کی رسی کی تھی حضرت عمرؓ پر ان کی سادگی کا بڑا اثر ہوا۔ ان کی تعظیم کے لیے اونٹ سے اتر پڑے۔ اور دونوں صحابی بغل گیر ہو کر لے۔ پھر ابو عبیدہؓ حضرت عمرؓ کو اپنے مکان پر لے گئے۔ دیکھا تو سارے گھر میں۔۔۔

ایک ٹھلیا تھی۔۔۔ اور۔۔۔ ایک پالان تھا۔۔۔

۱۔ محاسن الکرام جلد دوم ص ۱۲

حضرت عمرؓ نے ازراہ تعجب فرمایا۔ کہ آپ نے اپنے لیے کچھ سامان کیوں نہ خرید لیا۔؟

عرض کیا: حضرت! ہمارے لیے یہی بہتر ہے کہ ورثہ میں چھوڑنے کے لیے دنیوی سامان ذرا بھی نہ ہو۔!

یہ تو گورنروں کی کیفیت تھی۔ اس دور کے خلفاء کی جو بلاشبہ بڑی طاقت کے حکمران تھے۔ زہد و ریا میں حضرت حذیفہؓ اور ابو عبیدہؓ سے بڑھ کتے ایک دفعہ حضرت عمرؓ کے کرتہ پر چودہ بیوند پائے گئے۔ سدھ سے مصر تک بے فرمانروا ہونے کے باوجود انہیں تیار کرتے اور ان پر گزارہ کرنے سے۔ دیا ننداری کا یہ عالم تھا۔ ایک دن جب وہ بیت المال کا تیل ایک برتن میں ڈال رہے تھے۔ آپ کے صاحبزادے نے ٹکے پر سے ہاتھ مس کر کے سر پر لگا لیا۔ آپ نے اسی وقت حجام بلا کر وہ بال منڈوا لے اور بیت المال میں رکھوا دیئے۔ کیونکہ ان پر بیت المال کا تیل لگ چکا تھا۔

حضرت علیؓ کرم اللہ وجہہ ایک دفعہ کوفہ کی جامع مسجد میں تقریر کرنے کے لیے کھڑے ہوئے۔ تو اپنی چادر کی طرف اشارہ کرتے ہوئے فرمایا کہ یہ وہی چادر ہے جو میں مدینہ منورہ سے پہن کر آیا تھا۔ حکومت کے مطبخ سے روزانہ سینکڑوں عوام کو پر تکلف کھانا ملتا تھا۔ مگر آپ اس عالم میں بھی روزہ ستو سے افطار کرتے تھے۔

اسلامی تمدن پر عجمی اثرات

ان کے مقابلے میں عبد الملک بن مروان کی حالت کا اندازہ لگائیے۔ آفتاب نبوت

کو غروب ہوئے، بھی تھوڑا ہی عرصہ گزرا تھا۔ لیکن چونکہ یہ شخص اس سرچشمہ ہدایت سے براہ راست استفادہ نہیں کر سکا تھا۔ اسی سرزمین میں جہاں ابو عبیدہ بن جراحؓ اپنی غیر معمولی سادگی کا نمونہ پیش کر چکے تھے۔ قیصر و کسریٰ جیسی زندگی بسر کر رہا تھا۔ رہنے کو عالیشان محلات تعمیر کر ایسے تھے۔ سواری کے لئے سینکڑوں اسب خاصہ اصطبل میں موجود تھے۔ سینکڑوں خدام ہر وقت دست بستہ دربار میں حاضر رہتے تھے، دسترخوان پر بے شمار کھانے چنے جلتے پیر تکلف لباس زیب تن کرتے۔ حتیٰ کہ بول چال میں بھی تکلف راہ پا چکا تھا۔ اس دور کے بہت بڑے عالم امام شعبی لکھتے ہیں۔ کہ میں خلیفہ عبدالملک سے گفتگو کر رہا تھا۔ ایک بار خلیفہ کا کوئی جملہ سمجھ میں نہ آ سکا تھا۔ میں نے عرض کیا:-

”حضور! کیا ارشاد ہوا۔ پھر فرمائیے۔“

خلیفہ نے فرمایا۔ شعبی! تمہیں معلوم ہونا چاہیے۔ کہ بادشاہوں کو کسی بات کے مکر رہنے کی تکلیف نہیں دیا کرتے

امام شعبی اسی خلیفہ کا ذکر کرتے ہوئے فرماتے ہیں کہ ایک دفعہ میں نے خلیفہ کے روبرو کسی شخص کا ذکر بڑے احترام سے کیا۔ خلیفہ نے کہا:

شعبی! بادشاہوں کے سامنے کسی دوسرے کا ذکر تعظیم سے کرنا سووادی میں شامل ہے۔ ان کے روبرو ان کی ہی عظمت کرنی چاہیے۔

ایک اور مرتبہ امام شعبی نے خلیفہ عبدالملک سے کہا۔

امیر المؤمنین! رسول اللہ کی فلاں حدیث مجھے لکھ دیں۔

خلیفہ نے کہا:-

شعبی! تمہیں یہ کہنا چاہیے تھا کہ فلاں حدیث کی تحریر کا حکم نافذ کریں۔
 آپ نے دیکھا کہ اسلام کی سادہ تہذیب پر عجمی تکلفات نے کتنا جلد اپنا اثر ڈالنا شروع کر
 دیا تھا۔ رسول اللہ صلی اللہ علیہ وآلہ وسلم نبی ہونے کے ساتھ ساتھ عرب کے فرمانروا
 بھی تھے۔ آپ نے ہر قتل جیسے عظیم قیصر روم سے لڑنے کے لیے شکر بھیجے تھے۔ بڑے
 بڑے سرکش یہودی اور عیسائی آپ کی اطاعت قبول کرنے پر مجبور ہو گئے تھے۔ آپ
 نے اپنی امت کو ہر قسم کے آداب سکھائے۔ مگر اس قسم کے آداب جو آزادی ضمیر
 کو سلب کر لیں یا احکام کو بتوں کی طرح پونے کی ترغیب دیں۔ یہیں حدیث کی کتب
 میں نظر نہیں آتے۔ بلکہ ایسی ایسی روایات ملتی ہیں جن سے پتہ چلتا ہے کہ عہد نبوت
 میں ہر مرد اور عورت کو اظہار رائے کی پوری آزادی تھی۔

ایک دفعہ حضور علیہ الصلوٰۃ والسلام کے سامنے سے ایک
 عورت گزری۔ جو جلد جلد قدم اٹھاتی چلی جا رہی تھی۔ اور
 اس کے پیچھے اس کا خاوند منت سماجت کرتا جا رہا تھا۔
 آپ نے صحابہ سے مخاطب ہو کر فرمایا کہ یہ شخص اپنی بیوی سے کتنی محبت کرتا ہے
 مگر وہ ہے کہ اسے خاطر میں ہی نہیں لاتی۔ آپ نے اس عورت کو بلا کر فرمایا کہ
 اپنے خاوند کو تنگ نہ کرو۔ اور اس کے ساتھ پیار و محبت سے گزارہ کرو۔ اس
 خاتون نے عرض کیا یا رسول اللہ! کیا آپ حکم دے رہے ہیں؟
 فرمایا نہیں۔ میں سفارش کر رہا ہوں۔

لے محاسن الکرام جلد دوم صفحہ ۴۷

کمال بے ساختگی سے جواب دیا۔ لَا حَاجَتَ فِیہِ (اس کی ضرورت نہیں)۔
یہ کہا اور آگے بڑھ گئی۔

حضرت عمرؓ نے حق بہر کی مقدار مقرر کرنا چاہی۔ تو ایک بڑھیا نے ٹوک دیا۔
کہ اے عمرؓ! جب خدا ہمیں قنطار کے قنطار عنایت کرتا ہے۔ تو ہمارے حقوق
کو غصب کرنے والا کون ہوتا ہے۔ حضرت عمرؓ بگڑے نہیں۔ جین اقدس پر شکن
بھی نہیں آئی۔ ضعیفہ کی حق گوئی پر بڑے خوش ہوئے اور اسے دعا دیتے ہوئے
فرمایا۔ کہ تُو نے مجھے ایک بڑی غلطی سے بچا لیا۔

جب سورج غروب ہو جاتا ہے اور ہر طرف تاریکی

تصوف کا دوسرا دور

کے دل بادل منڈلانے لگتے ہیں۔ تو لوگ اپنی
اپنی توفیق کے مطابق موم بتیاں، گیس، لیمپ اور بجلی کے قمقمے روشن کر لیتے ہیں۔ اسی
طرح جب آفتاب نبوتِ اصلی مرکز پر چلا گیا۔ اور حضرت رسالت مآبِ روحی فداہ کا بند
اظہر عوام کی ظاہری نگاہوں سے اوجھل ہو گیا۔ تو اسلامی تعلیمات کو نقصان سے بچانے
اور انہیں زیادہ سے زیادہ فروغ دینے کے لیے ہر شخص نے اپنے ذوق اور وجدان
کے مطابق کام چن لیا۔ چند بزرگوں نے قرآن کا تحفظ اپنے ذمہ لے لیا۔ بعض نے
احادیث کی طرف توجیہ کی۔ یہ لوگ مفسر اور محدث کہلائے۔ ان کے بعد ایک اور گروہ
منظر عام پر آیا۔ اس نے عبادات، مالی و بدنی معاملات اور عقائد کے مسائل مستنبط
فرمائے۔ اور فقیہ مشہور ہوئے۔ بعض نے ان استنباط مسائل کے اصول مدون فرمائے

لے۔ وَأَوْتِیْتُمْ أَحَدًا مِّنْهُمْ قِنطَارًا فَلَا تَأْخُذُوا مِنْهُ شَيْئًا۔

انہیں اصولی اور اس علم کو اصولِ فقہ سے موسوم کیا گیا۔ انہی بزرگوں میں سے ایک گروہ قرآن مجید کے معارف و حقائق، اخلاقی و باطنی اوام و نواہی اور قلب و روح کے اعمال کی طرف متوجہ ہوا۔ یہ حضرات صوفی کہلاتے۔ اور اس علم کا نام تصوف رکھا گیا۔

اس دور کی حالت آج کل کے حالات سے قطعاً مختلف تھی۔ اس پاک دور میں برگردہ اپنے اپنے کام میں مصروف تھا۔ اور محض فی سبیل اسے دینی خدمت سمجھ کر انجام دیتا تھا۔ ایک کو دوسرے سے نہ نغرض تھی اور نہ کد۔ نہ کوئی مخالف تھا۔ اور نہ حاسد۔ اگر ایک جانب امام محمد اسمعیل بخاری اور امام مسلم جیسے اکابر حدیث کی تدوین میں مصروف تھے۔ تو دوسری جانب امام اعظم ابو حنیفہؒ، امام محمدؒ، امام ابو یوسفؒ فقہ کے مسائل پر بحث و تنقید کرتے دکھائی دیتے تھے۔ تیسری طرف خواجہ حسن بصریؒ، داؤد طائی، حبیب عجمی رحمہم اللہ عوام کے قلوب و ارواح کی بالیدگی میں لیل و نهار بسر کر رہے تھے

صوفیاء تعلیم کا نتیجہ یہ ہوا۔ کہ تمام دنیا میں تعلیم اسلام کا نقارہ بج گیا۔

صوفیہ کے تاریخی کارنامے

صفوہ روزگار پر اسلامی برکات کے آثار نمودار ہو گئے۔ تمام دنیا کے نشیب و فراز، بحر و براہ ویرانہ، شجر و حجر، دیار و امصار، برگ و بار اور در و دیوار سے وعدہ لا شریک لہ کی دلچسپ اور دلآویز صدائیں آنے لگیں۔ دنیا کی اونچی اونچی پہاڑی چوٹیوں پر خدا کی وحدت اور الوہیت، ربوبیت، معبودیت حضور رسول خدا صلی اللہ علیہ وآلہ وسلم کی رسالت، عبدیت و عظمت اور محبوبیت کے پرچم لہرانے لگے۔ شرک و کفر کی تاریکی رفع ہو گئی۔

عرب و شام، فارس و روم، مصر و افریقہ ان کے زیر نگیں آگئے۔ قیصر و کسریٰ کے خزانے خدا تعالیٰ نے انہیں دے دیئے۔ اور دُنیا پر ظاہر ہو گیا کہ خدا کے سچے صوفی اور دین و دُنیا کے حقیقی وارث ایسے ہوتے ہیں۔ انوارِ ربانی سے روئے زمین چمک اٹھی۔ تثلیث کا طلسم ٹوٹ گیا۔ آتشِ کدے ٹھنڈے پڑ گئے۔ بت خانے ویران ہو گئے۔ مسجدوں کے سنہرے گنبدوں اور عالیشان میناروں سے تمام بستیاں آباد ہو گئیں۔ اللہ اکبر اللہ اکبر کی دلی دہلانے والی صداؤں سے تمام آبادیاں گونج اٹھیں۔ خدا پرستی کا دور آیا۔ حیوانیت اور بہیمیت کا بازار سرد پڑ گیا۔ علم و حکمت کے ساتھ ساتھ انسانیت اور ملکیت نے ظہورِ اعلیٰ فرمایا۔ ناسوت سکوت بن گیا۔ جبروتی برکات، لاہوتی انوار، سیل در سیل نازل ہونے لگے۔ ایک تو وہ حالت کہ یہی ملک عرب جہالت اور بد تہذیبی میں ضرب المثل تھا۔ اور ایک یہ حالت ہو گئی کہ وہی عرب تمام دنیا میں مہذب اور شائستہ ہونے کا فخر پا کر علم اور تہذیب کا سرچشمہ بن گیا۔ عربوں کے ذریعے تمام دنیا نے سچی تہذیب سیکھی۔ وہ روحیں جو شرک اور بدعت کی نجاست سے بالکل مُردہ ہو گئی تھیں۔ از سر نو زندہ ہو گئیں۔ روحانیت کا غلبہ ہوا۔ زمانے نے اپنی کایا پلٹی۔ جدھر نظر پڑتی۔ خدا کے سچے اور پکے بندے ہر وقت، ہر لحظہ، ہر آن اپنے محبوب مطلق، معبودِ برحق اور شہنشاہِ حقیقی خداوندِ ذوالجلال والا کرام کی عبادت اور طاعت اور عشق و محبت میں نہایت عاجزی، انکساری، مستعدی اور ہوشیاری کے ساتھ سر بسجود اور کمر بستہ نظر آتے۔ نہ تجارت اور سوداگری انہیں یادِ الہی سے غافل کر سکتی تھی۔ اور نہ محنت نہ مزدوری۔ نہ حکومت اور امارت، نہ سلطنت اور دولت نہ مال اور اولاد

کی محبت۔ وہ اہل عرب! جو ذرا ذرا اسی نکمی اور فضول باتوں پر قبائل کے قبائل قتل کر دیا کرتے تھے دنیا میں خدا کی مخلوق کے ساتھ ہمدردی اور حسن سلوک میں اعلیٰ درجے کا نمونہ بن گئے۔ محبت الہی اور عشق رسالت پناہی میں ایسے کھوٹے گئے کہ جو کوئی اُن کے مبارک چہروں کو دیکھتا۔ اسے خود بخود ماننا پڑتا۔ کہ بیشک خدا کے اصلی اور حقیقی معنوں میں مخلص بندے یہی لوگ ہیں۔

آپ نے فاروقی عہد کے چند گورنروں کے زہد و ورع کے واقعات پڑھے ہیں۔ لیکن دیکھیے۔ تصوف نے اشغال و اذکار اور ریاضات و مجاہدات کے ذریعے کیونکر نوع انسانی میں بھی وہی صفات پیدا کر دی تھیں جن سے رسول اللہ صلی اللہ علیہ وسلم کے صحابہ ممتاز تھے۔

صد ملک نیمروز بیک بنی فرم

صاحب حدیقتہ الاسرار لکھتے ہیں کہ سلطان سنجر سلجوقی نے حضرت غوث الاعظم سیدنا عبدالقادر جیلانی قدس سرہ کی خدمت میں عرض کیا کہ احقر خدمت اقدس میں آئے۔ تو شاہی لشکر کی وجہ سے حضور کے ہمایوں کو تکلیف ہوگی۔ اس لیے اگر حضور انور اس نیاز مند کے ہاں تشریف لے آئیں۔ تو ملک نیمروز لنگر و درویشان خانقاہ کے لیے وقف کر دیا جائے گا۔ حضرت اقدس نے جب سلطان کا یہ فرمان پڑھا تو جواب میں دو شعر اسی پروانے کی پشت پر لکھوا دیئے۔

یہوں چتر سنجر رخ بخت سیاہ باد ، با فقر گر بود ہوں ملک سنجر م

چوں یافت جان من خبر از ملک نیم شب ، صد ملک نیمروزیک جوئے فرم لہ
 چونکہ سنجر چتر سیاہ رنگ کا تھا حضرت نے اسی کی طرف اشارہ کرتے ہوئے فرمایا
 اے سلطان! اگر اس درویشی کے ساتھ ملک سنجر کی ہوس ہو تو تیرے چتر کی طرح
 میرے بخت کا چہرہ سیاہ ہو جائے۔ حقیقت یہ ہے کہ جیب سے میری جان کو
 معرفت الہی نصیب ہوئی ہے۔ طبیعت میں اس قدر استغنا پیدا ہو چکا ہے کہ
 اگر ملک نیمروز جیسے سینکڑوں ملک بھی میسر آئیں۔ تو انہیں ایک جوئے کے بدلے نہ
 فریوں۔!

شیخ الاسلام فرید الدین گنج شکر علیہ الرحمۃ
 کے ہاں اگر چہ ہمیشہ فقر و فاقہ رہتا تھا۔

مگر طبیعت میں اس قدر استغنا رہتا تھا کہ سلاطین و امراء سے تحائف و بدایا قبول
 نہیں فرماتے تھے۔ ایک دفعہ سلطان السلاطین ناصر الدین محمود پاک پٹن میں آپ کی
 خدمت میں حاضر ہوئے۔ تو حضور کی ملاقات سے اس قدر متاثر ہوئے کہ اپنے
 وزیر الخ خان جو بعد غیاث الدین بلبن کے نام سے مشہور ہوا چار گاؤں کا ایک
 فرمان اور بہت بڑی رقم بطور ہدیہ دے کر خدمت اقدس میں روانہ کیا جب یہ فرمان
 حضور کو دیا گیا، آپ نے دائیں بائیں نظر دوڑائی۔ ایک بکری پاس کھڑی تھی۔ فرمان
 کا ورق اُس کے منہ میں دے دیا۔ اور فرمایا۔

”فقراء ابا جاگیر چہ کار۔!“

۱۔ صدیقۃ الاسرار فی اخبار الابرار جنم سیوم صفحہ ۳۶

فقیروں کو جاگیروں سے کیا غرض۔ نیز ارشاد کیا۔ کہ یہ ان کو دو۔ جن کو ضرورت ہو۔ ہمارے خواجگان کی یہ رسم نہیں لے
اسی طرح ایک بار والی اہودھن نے کچھ گاؤں اور نقد رقم پیش کرنے کی
کوشش کی۔ فرمایا۔

اگر میں یہ رقم اور گاؤں لے لوں۔ تو لوگ مجھے درویش نہیں بلکہ مالدار
کہیں گے۔ اور درویش دیہہ دار میرا لقب پڑ جائے گا۔ اس کے بعد یہ منہ درویشوں
کو دکھانے کے قابل نہ رہے گا۔ اور نہ میں ان کے درمیان کھڑا ہوسکوں گا۔
اسی طرح ایک مرتبہ سلیمان بن عبدالملک مسجد نبویؐ میں داخل ہوا اس کی
چال میں نخوت تھی۔ اور اس کے انداز سے غرور ٹپک رہا تھا اس نے نماز ادا کی تو یہ
اسی انداز کی نماز تھی۔ جو عام طور پر خدائے قہار کے جلال و جبروت سے بے خبر
انسان جذبات عبودیت کے بغیر ادا کرتے ہیں۔ نہ ارکان درست تھے۔ اور نہ
رکوع و سجود میں عجز و انکسار کا نشان تھا مسجد کے ایک گوشے میں اس دور کے مشہور
درویش سفیان ثوری تشریف فرما تھے۔ انہوں نے یہ جاننے کے باوجود کہ سلیمان
کتنا متشدد اور جاہل شہنشاہ ہے۔ اور اس کی برہمی سے کیا نتائج برآمد ہو سکتے
ہیں۔ بلند آواز سے پکار کر کہا:

”اے شخص! ایسی عاجلانہ نماز قبول نہیں ہو سکتی۔ بلکہ قیامت کے دن
تیرے منہ پر مار دی جائے گی۔“

لہ راحت القلوب ص ۳۲ ، ص ۱۔ راحت القلوب مجلس یازدہم

یہ تند و تیز الفاظ خلیفہ کی قوت برداشت سے باہر تھے۔ اس نے آپ کو خاموش رہنے کا حکم دیا۔ لیکن آپ نے اس کی پرواہ نہ کی۔ تو وہ اپنی خفت پر پردہ ڈالنے کے لیے بولا کہ:-

”آپ کو مجھے آہستہ نصیحت کرنی چاہیے تھی!“

سفیان نے جواب دیا کہ:-

”جب کبر و غرور کے نشہ سے انسان کے کان بہرے ہو جائیں۔ تو ہلکی آواز اثر نہیں کرتی۔ اس وقت چلا نے کی ضرورت ہوتی ہے خاموشی سے تو وہاں خطاب کیا جاتا ہے۔ جہاں خاموشی کا مفہوم سمجھنے کی صلاحیت موجود ہو۔!“

یہ فیضان فقر اور درویشی کا تھا کہ چیتھڑوں میں ملبوس ہونے کے باوجود صوفیاء میں شہنشاہوں کی قبائیں لوچنے کا حوصلہ پیدا ہو گیا تھا۔ ان کی آواز میں میر و سلطان کی بارگاہوں میں تہلکہ ڈال دینے کی قوت آگئی تھی۔ حالانکہ بڑے بڑے علماء و سلاطین اور خلفاء کی یہ بے اعتدالیاں دیکھتے اور صبر کا گھونٹ پی کر رہ جاتے تھے۔ بلاشبہ علم و دانش یہ فریضہ انجام دینے سے قاصر رہے۔ کیونکہ ان کے مقدر میں تو مصلحت اندیشی اور سراسیمگی کوٹ کوٹ کر بھر دی گئی تھی۔ عشق کے اسرار عقل پر نہیں کھلتے۔ محرم راز عشق ہے۔ عقل تماشائی ہے اور عشق تماشا۔ راز تماشا بننے کے بعد ملتا ہے۔ تماشائی سے نہیں۔ تماشائی حجاب میں ہوتا ہے۔ اور تماشا سرسبز آزادی کا دوسرا نام ہے۔ انسان پر عشق کی عظمتوں کے دروازے کھلتے ہیں تو اسے عرفان حقیقت ہونے لگتا ہے۔ اور عقل پستیوں میں رہ کر بند یوں کی حقیقت

معلوم کرنے کی کوشش کرتی ہے۔ تو اسے تجیتر کے سوا کچھ حاصل نہیں ہوتا۔ کیوں کی دائمی منزل عشق کا قصہ ہے۔ عقل تو اس راہ میں ہمیشہ شک کے دھندلوں کا شکار ہی ہے۔ ایک پردہ اٹھتا ہے۔ تو کئی پردے حائل ہو جاتے ہیں۔ اس لیے عہد صحابہ کے بعد جو عجمی اثرات مسلمان امراء اور سلاطین نے قبول کر لیے تھے۔ اس کا مداوا ارباب علم و فضل نہ کر سکے۔ مگر پوریہ نشین صوفیاد نے ان کا تمام غرور خاک میں بلا کر رکھ دیا تھا۔ اس کا نتیجہ یہ نکلا کہ جو سلاطین، علماء اور مشائخ کو خاطر میں نہیں لاتے تھے۔ اب ان کی جوتیاں سیدھی کرنے پر فخر کرنے لگے۔

وجود و عدم وجود برائے ما برابر است

حضرت شیخ الاسلام زکریا ملتانی قدس سرہ نے ایک دن خادم سے فرمایا۔ کہ جس صندوقچہ میں پانچ ہزار دینار سرخ رکھے ہیں۔ اسے اٹھا لاؤ۔ خادم نے ہر چند تلاش کیا۔ مگر وہ صندوقچہ نہ ملا۔ وہ مایوس ہو کر حاضر خدمت ہوا۔ اور حضرت کو صندوقچہ کے نہ ملنے کی اطلاع کی۔ آپ نے قدرے تامل کے بعد فرمایا۔ "الحمد للہ" تھوڑی دیر بعد وہی خادم پھر آیا اور عرض کی "حضرت صندوقچہ مل گیا۔ اس پر بھی حضرت نے فرمایا۔ "الحمد للہ" اور خاموش ہو گئے۔ حاضرین نے عرض کی کہ حضرت نے صندوقچہ گم ہونے پر بھی الحمد للہ فرمایا۔ اور مل جانے پر بھی۔ اس میں کیا حکمت تھی۔

فرمایا:-
"الحمد للہ گفتن بہر دو حال بنا براں بود کہ پیش اہل اللہ عدم وجود

دُنیا مساوی است نہ از رفتن او فکر لیت و نہ از آمدنِ افرہیت

اور وہ پانچ ہزار دینار اسی وقت فقراء میں تقسیم کرا دیئے۔

شیخ الاسلام صدق الدین عارف قدس سرہ

حضرت غوث المخلص خواجہ بہاء الحق والدین

ذکر یا ملتانی علیہ الرحمۃ کے فرزند و لبند

دُنیا را از خود جدا ساختم

اور خلیفہ اعظم تھے۔ والد ماجد کے وصال کے بعد جب مندر شاہ پر متمکن ہوئے

تو آپ کو ترکہ میں سات لاکھ اشرفی اور دیگر سامان از قسم ظروف، پارچات

و مکانات اسی تناسب سے ملے۔ مگر یہ تمام خزانہ، تمام مال و اسباب اور مکانات

ایک ہی دن میں فقراء و مساکین کو بانٹ دیئے۔ اور سوائے پوشیدنی پارچات

کے اپنے لیے کچھ نہ رکھا۔ کسی نے عرض کیا کہ آپ کے والد بزرگوار کا خزانہ نقد و

جنس سے معمور رہتا تھا۔ اور اس کو تھوڑا تھوڑا خرچ کرنا پسند کرتے تھے۔

آپ کو بھی اسی طرح ہی خرچ کرنا چاہیئے تھا۔ حضرت عارف ربانیؒ نے جواب

دیا کہ :-

حضرت بابا دُنیا پر غالب تھے۔ اس لیے اگر دولت ان

کے پاس جمع ہو جاتی۔ تو انہیں علائقِ دُنیا کا کوئی خطرہ

لاحق نہ ہوتا تھا۔ اور وہ دولت کو تھوڑا تھوڑا صرف فرماتے

لے۔ ہر دو حال میں الحمد للہ کہنا اس وجہ سے تھا کہ اہل اللہ کے نزدیک دُنیا کا ہونا نہ ہونا برابر ہے

نہ اس کے جانے سے غم ہوتا ہے اور نہ ملنے سے خوشی۔ (ملاحظہ ہو تذکرہ بہاء الدین ذکر یا ملتانیؒ)

تھے۔ اگرچہ میں بھی بالعموم دنیا پر غالب آتا ہوں کبھی
غالب نہ مغلوب، اور نہیں چاہتا کہ کبھی غالب آجائے۔
اس لیے مُردار کو اپنے سے دُور ہٹا دیا ہے۔ اور
دل کو بے اطمینانی کے فتنے سے بچا لیا ہے۔“

آہِ سَرُو

حضرت محبوبِ الہی نظام الدین اولیاء دہلوی علیہ الرحمۃ کی
خدمت میں بادشاہوں یا شہزادوں میں سے کوئی تحفہ یا ہدیہ
پیش کرتا۔ تو ایک آہِ سَرُو کھینچتے۔ کہ آہ یہ لوگ درویش کو غارت کرتے ہیں۔
ایک بار ایک عقیدتمند رئیس نے دو باغ، کچھ زمین اور قیمتی سازوسامان یا ضابطہ
لکھ کر نذر کرنا چاہا۔ لیکن حضرت محبوبِ الہی نے ان کو قبول نہیں کیا۔ فرمایا۔ کہ اگر میں
ان چیزوں کو قبول کر لوں۔ تو لوگ یہی کہیں گے۔ کہ شیخ اب باغ میں جاتا ہے۔ اور اپنی
زمین اور باغ کے نظارے لطف اندوز ہوتا ہے۔ یہ میرے لیے ہرگز مناسب
نہیں پھر اشکبار ہو کر فرمایا۔

”از خواجگان ما و مشائخان ما یہ پکس ازیں قبول نہ کردہ است۔“

حضرت محبوبِ الہی کا جب وقتِ آخر قریب آیا تو اپنے
سب کچھ لٹا دیا

حکم دیا۔ کہ جو کچھ خانقاہ اور گھر خانے میں ہے۔
سب غریبوں اور مسکینوں میں تقسیم کر دیا جائے۔ چنانچہ آپ کے خادمِ خاں
اقبال نے سب سامان درویشوں میں لٹا دیا۔ حضرت نے مزید اطمینان کے لیے اپنے

۱۔ میر العارفین از مولانا جمالیؒ ۲۔ فوائد القواد صفحہ ۹۹

عزیر مسید حسین کرمانی سے فرمایا کہ جا کر دیکھو کہ اقبال نے میرے حکم کی پوری تعمیل کی ہے یا نہیں۔ مسید حسین نے واپس آ کر عرض کیا کہ اقبال نے حضرت کے حکم کی پوری تعمیل کی ہے۔ صرف انبار خانوں میں غلہ باقی ہے جو درویشوں کی خوراک کے لیے رکھ لیا ہے۔ یہ جواب سن کر حضرت برہم ہوئے اور فرمایا کہ انبار خانوں کے دروازے توڑ ڈالو۔ اور زمین کی اس ریت (غلے) کو لٹا دو۔ چنانچہ اطراف کے فقروں اور مسکینوں کو خبر دی گئی۔ اور بکثرت جمع ہو گئے۔ انبار خانوں کے دروازے کھول دیئے گئے۔ فقروں نے سب کچھ لوٹ لیا۔ اور ایک دانہ بھی باقی نہ رکھا۔

یہ چند صوفیاء کرام کے زہد و ورع کا خاکہ ہے۔ صوفی کے لیے اولین شرط ہی ترک دنیا ہے۔ مرشدی و مولائی حضرت خواجہ غلام فرید علیہ الرحمۃ چشتی نظامی کا یہ معمول تھا کہ دن میں جو تحائف اور ہدایا پیش ہوتے۔ وہ ظہر کی نماز سے پہلے مستحقین میں تقسیم کر دیئے جاتے۔ اور خود دامن جھاڑ کر مسجد کو روانہ ہوتے تھے۔

یہ حضرات صوفیاء کی سیرتوں کا ایک پہلو ہے۔ حقیقت یہ ہے کہ یہ بزرگوار جامع الصفات تھے۔ مسلسل مجاہدات و ریاضات سے وہ فنا فی الرسول کا مقام حاصل کر لیتے تھے۔ اس وقت وہ ان تمام صفات سے متصف ہو جاتے تھے۔ جو رسول اللہ صلی اللہ علیہ وسلم کا خاصہ تھیں۔ تصوف کی اصطلاح میں

۱۔ تذکرہ قطب الاقطاب شاہ رکن عالم ملتانی صفحہ ۱۸۳

کہا جاتا ہے۔ کہ یہ درویش حضرت محمد صلی اللہ علیہ وسلم کے قلب پر ہے۔
الغرض ہر ولی کسی نبی کے "قلب" پر یعنی مشرب پر ہوتا ہے۔ اور اس کے
قدم پر چلتا ہے۔ قلب یعنی مشرب کی تشریح کے لئے ذیل کی حکایت ملاحظہ فرمائیں!

ایک دفعہ شیخ نجم الدین
کبریٰ علیہ الرحمۃ نے اپنے

تمہارے یہودی کا کیا حال ہے؟

ایک ارادتمند کو شیخ مصلحت خجندی علیہ الرحمۃ کی خدمت میں بھیجا اور فرمایا
کہ جو کچھ وہ بزرگ ارشاد کریں۔ وہ بجنسہ آکر مجھ سے بیان کرو۔ جب وہ مرید
حضرت خجندی قدس سرہ کی خدمت میں حاضر ہوئے۔ تو حضرت نے پوچھا۔

"کہاں سے آ رہے ہو۔؟"

درویش نے عرض کیا۔ "خوارزم سے۔"

شیخ نے پھر فرمایا۔ "تمہارے یہودی کا کیا حال ہے۔؟"

مرید کو شیخ کا یہ جملہ گراں گذرا۔ اور بلا اجازت حضرت سے لوٹ آیا۔
پیر کی خدمت میں پہنچا۔ تو انہوں نے فرمایا۔ کہ حضرت خجندی نے جو کچھ
فرمایا ہو۔ بلا کم و کاست بیان کرو۔

مرید نے عرض کی۔ حضور! انہوں نے ایسی بات کہی ہے۔ جو میں
زبان پر نہیں لاسکتا۔

شیخ نے اصرار کیا۔ کہ مت شرمناؤ۔ اور جو کچھ سنا ہے کہہ دو۔!

اس پر مرید نے مجبور ہو کر عرض کیا۔ کہ شیخ نے مجھ سے پوچھا تھا۔ کہ

تمہارے یہودی کا کیا حال ہے۔؟

یہ لفظ سنتے ہی شیخ نجم الدین بہت خوش ہوئے۔ اور ان پر وجد کی حالت طاری ہو گئی۔ ایک پہر تک یہی عالم رہا۔ جب ذرا سکون ہوا تو مرید نے خوشی کا سبب دریافت کیا۔

حضرت نے فرمایا۔ کہ عرصہ سے مجھے فکر تھا۔ کہ میں کس پیغمبر کے قلب پر ہوں۔ شیخ مجندی کے اشارے سے معلوم ہوا۔ کہ میں حضرت موسیٰ علیہ السلام کے قدم پر ہوں۔ کیونکہ یہود حضرت موسیٰ علیہ السلام کی امت سے ہیں۔

ایک اور چیز جو صحابہ اور صوفیاء میں مشترک ہے۔ وہ خدمت کا جذبہ ہے۔ مولانا شاہ عبدالرحیم محدث دہلوی لکھتے ہیں۔ کہ حضرت ابو بکر صدیق رضی اللہ عنہ کے زمانے

خدمتِ خلق

میں ایک ضعیف عورت تھی۔ جو کمزوری کے سبب ایک کونے میں پڑی رہتی تھی۔ حضرت عمر کو خیال آیا۔ کہ اس ضعیفہ کا کوئی وارث معلوم نہیں ہوتا۔ اور نہ ہی یہ خود کوئی کام کر سکتی ہے۔ بایں ہمہ اس کا گرد و پیش صاف ستھرا ہے پانی بھی بھرا پڑا ہے۔ پتہ کرنا چاہیے کہ کون اس کی خدمت انجام دے رہا ہے آپ نے بڑھ کر اس بی بی سے پوچھا۔ کہ تیرا یہ کام کون کرتا ہے۔ اس نے کہا۔ ایک بوڑھا آتا ہے۔ وہی تمام کام کر جاتا ہے۔ آپ نے فیصلہ کر لیا۔ کہ آئندہ وہی اس سعادت کو حاصل کیا کریں گے۔ چنانچہ اگلی رات کو وہ یہاں تشریف لے آئے۔ مگر جب بوڑھا سے پوچھا۔ تو اس نے ادب سے عرض کیا۔ کہ آپ سے پہلے ایک

۱۔ لطائف اشرفی حصہ اول ملفوظ حضرت مخدوم سید اشرف جہانگیری سمائی صفحہ ۱۹۵-۱۹۶۔

پیر مرد یہاں آئے تھے۔ انہوں نے میرے گھر میں جھاڑو دیا۔ پانی بھر لائے۔ اور کھانا تیار کر کے دے گئے۔ حضرت عمرؓ دو تین راتیں متواتر آتے رہے مگر بڑھیا یہی بتاتی رہی۔ کہ ایک پیر مرد میرا کام کر گیا ہے۔ حضرت عمرؓ کو تعجب ہوا کہ وہ بوڑھا کون ہو سکتا ہے۔ ایک رات بہت سویرے آئے اور ایک کمینگاہ میں چھپ کر بیٹھ رہے۔ محوڑی دیر بعد آپ نے ایک شخص کو آتے دیکھا۔ اور حیب وہ کام کر کے جانے لگا۔ تو آپ نے انہیں پہچان لیا۔ وہ علیؓ اقل حضرت ابوبکر صدیق رضی اللہ عنہ تھے۔ آپ نے فرمایا۔

”اے ابوبکرؓ! میں نے تم پر حسد نہیں کیا۔ کہ تم نے یہ نیکیاں کیوں پالیں۔“
یہ صحابہؓ کا مقام تھا۔ حضرات صوفیاء نے ان بزرگوں کے نقش قدم پر چلنے میں اس حد تک کوشش کی۔ کہ افراط تفریط سے بڑھ گئے۔!

شیخ العارفین بایزید بسطامیؒ

کا ذکر ہے کہ وہ ہمدان گئے ہوئے تھے۔ انہیں وہاں

چیونٹی کی خاطر ہمدان کا سفر

کوئی تکلیف پیش آئی۔ علاج کے لیے تخم معصر خریدی۔ اس میں سے کچھ استعمال کیا۔ اور باقی کو پگڑی کے گوشہ میں باندھ کر بسطام چلے آئے۔ جب گھر پہنچ کر اس پوٹلی کو کھولا۔ تو اس تخم میں ایک چیونٹی دیکھی۔ دل میں افسوس کیا۔ کہ ناحق اس بیچاری کو دیس سے بے دیس کیا۔ اسی وقت چیونٹی کو دوبارہ پوٹلی میں باندھا۔

۱۱۔ انفاس رحیمیہ صفحہ ۱۱

اور ہمدان کو روانہ ہو گئے۔ جس دوکان سے یہ دوائی خریدی تھی۔ وہیں جا کر اس چھوٹی کو چھوڑا۔ اور واپس لوٹ آئے۔

یہ مقام سولٹے صوفیاء کے اور کس کو نصیب ہو سکتا ہے۔ حضرت سعدیؒ نے شیخ شبلی قدس اللہ سرہ کے بارے میں بھی اس طرح کا واقعہ درج کیا ہے۔ اور ابتدا اس طرح سے فرماتے ہیں۔

یکے سیرت نیک مرزاں شنو

اگر نیک مردی و مردانہ دو

کہ وہ کسی دوکاندار سے گندم خرید کر گھر آئے۔ دیکھا کہ گندم میں ایک چھوٹی

اضطراب کے عالم میں ادھر ادھر بھاگ رہی ہے۔ آپ کو اس کی حالت پر

تڑس آیا۔ اور شہر واپس جا کر چھوٹی کو اسی دکان میں چھوڑ آئے اور دل میں کہا

مروت نباشد کہ این موریش ، پراگندہ گردانم از جلے نولش

یہ اندروں باشد و سنگ دل ! ، کہ خواہد کہ مورے شودنگ دل

حضرت سعدیؒ ایک اور مقام پر فرماتے ہیں۔

تراکے میسر شود این مقام

کہ باد و ستانت خلاف است و جنگ

شنیدم کہ مردان راہ خدا

دل دشمنان ہم نکر و ندنگ

۱۔ انفاس رحیمیہ ص ۱۲ ، گلستان سعدیؒ

قطب الاقطاب خواجہ بہاء الدین

نقشبند علیہ الرحمۃ سے ایک صاحب

خواجہ بہاء الدین نقشبند کا مقام

تصرف مجذوب نے کہا۔ کہ اے خواجہ! اگر آپ چاہیں کہ آپ پر راہِ باطن واضح ہو جائے۔ تو مخلوق کی راہ کو خس و خاشاک اور نجاست سے پاک کیجئے حضرت خواجہ صاحب مجذوب کے اس اشارے کے بموجب سات سال تک کوچوں اور بازاروں کو گندگی اور نجاست سے پاک کرتے رہے۔ اس عرصہ کے بعد اسی مجذوب سے خواجہ صاحب کی پھر ملاقات ہوئی۔ تو اس نے کہا اے خواجہ! اگر خدا کا قرب چاہتے ہو تو بلا کسی امتیاز کے نیک و بد، فاسق و فاجر، انسان اور حیوان سب کی فی سبیل اللہ خدمت انجام دو۔

حضرت خواجہ علیہ الرحمۃ نے مجذوب کے کہنے کے مطابق خدمتِ خلق میں زیادہ وقت صرف کرنا شروع کیا۔ ایک روز کسی قبرستان سے گزرے۔ دیکھا کہ ایک بُرائی قبر کی غار میں ایک کتیا اپنے بچوں سمیت پڑی ہے۔ بھوک پیاس سے اس کا اور اس کے بچوں کا بُرا حال ہے۔ حضرت فوراً شہر کی طرف پلٹے اور حسن نانباتی سے کہا کہ میرا چغہ لے لو۔ اور چند نان و کباب دے دو۔

نانباتی نے کہا اے درویش! اگر بھوک ہو تو جس قدر چاہے کھا لو۔ اور اگر عام جو انوں کی طرح عیاشی مقصود ہے۔ تو ہرگز میری روٹی نہ لے تاکہ میں گنہگار نہ بنوں۔ اور تو گناہوں میں پھنسے۔

حضرت خواجہ نے فرمایا کہ میں تجھے قیمت دے رہا ہوں۔ تجھے اس بحث سے کیا غرض!۔

حسن بولنا کہ میں ہر دو نان بلا قیمت دیتا ہوں۔ جہاں جی چاہے لے جائیے۔
خواجہ صاحب یہ نان و کباب اور پانی سے بھرا ہوا برتن لے کر روانہ ہوئے
حسن کو تجسس کا شوق ہوا۔ وہ بھی حضرت کے پیچھے چل پڑا۔ قبرستان
پہنچ کر خواجہ علیہ الرحمۃ نے نان و کباب اور پانی کا لگن کتیا کے آگے رکھ دیئے
اور خود دست بستہ سامنے کھڑے ہو گئے۔

کتیانے نان و کباب ہرپ کیئے۔ لگن کا پانی گلے سے اتار چت زمین پر
لیٹ گئی۔ اور چاروں پاؤں اوپر کو کر کے کچھ ایسے انداز سے خرخر کرنے
لگی کہ گویا بارگاہ ایزدی میں شکر ادا کر رہی ہو۔

خواجہ حسن فرماتے ہیں کہ میں نے اپنی آنکھوں سے دیکھا کہ بیشمار
انوار ساتویں آسمان سے حضرت خواجہ نقشبند علیہ الرحمۃ پر نازل ہوئے۔
لگے۔ ایسا معلوم ہوتا تھا۔ کہ عرش سے فرش تک کے تمام اسرار خواجہ صاحب
پر منکشف ہو گئے ہیں۔ یہ دیکھ کر میں نے اپنا سر خواجہ علیہ الرحمۃ کے قدموں
پر رکھ دیا۔ اور بدگمانی کی معافی چاہی۔ عرض کیا۔ کہ مجھے اپنے حلقہ ارادت
میں لے لیں۔

فرمایا۔ کہ جب زمام ہدایت میرے سپرد کی جائے گی۔ تو آپ
میرے سب سے پہلے مرید ہوں گے۔

۱۔ انفاس رحیمیہ از شاہ عبدالرحیم محدث دہلوی اردو ایڈیشن صفحہ ۱۲-۱۳۔

رسول اللہ صلی اللہ علیہ وسلم کے والدین کا قبولِ اسلام

حضرت خواجہ گیسو دراز علیہ الرحمۃ فرماتے ہیں کہ مولانا جمال الدین مغربی بڑے سیاح
 حکیم اور عارف تھے۔ میں اور یہ بزرگ ایک برس تک ایک جگہ رہے۔ ایک دن انہوں
 نے فرمایا کہ نبی کریم صلی اللہ علیہ وسلم نے حجۃ الوداع کے موقع پر حضرت علیؑ کو کسی مہم پر بھیجا
 تھا جب آپ واپس تشریف لائے تو حضرت نے فرمایا۔ اے علیؑ! آپ کو معلوم ہے۔ گذشتہ
 شب اللہ کریم نے مجھ پر کیا کرم فرمایا۔ حضرت علیؑ نے عرض کی اے اللہ کے رسول! مجھے
 معلوم نہیں۔

آپ نے ارشاد فرمایا۔ کہ کل میں نے اپنے والدین اور چچا ابوطالب کے لیے مغفرت کی
 دعا مانگی۔ اللہ جل شانہ نے فرمایا اے میرے پیارے حبیب! ہم اس بات کا فیصلہ کر چکے ہیں
 کہ جو شخص آپ پر ایمان نہ لائے اور اپنے باطل معبودوں سے کنارہ کش نہ ہو ہم اس کو
 جنت میں داخل نہ کریں۔ اس پر میں و فور غم سے آبدیدہ ہو گیا۔ اور عرض کی اے پروردگار!
 کیا آپ میرے ماں باپ کو جہنم میں جھونک دیں گے۔ اے پروردگار! رحم فرما۔ یا!
 حکم ہوا۔ اچھلے میرے حبیب! اگر آپ اصرار کرتے ہیں تو فلاں گھاٹی میں چلے جائیں اور
 وہاں اپنے والدین اور چچا کو آواز دے کر بلائیں۔ وہ زندہ ہو کر آپ کے پاس آئیں گے
 آپ انہیں اسلام کی دعوت دیں۔ وہ اس کو تسلیم کر کے آپ پر ایمان لے آئیں گے میں نے
 اسی طرح کیا۔ ایک اونچے ٹیلے پر چڑھ گیا اور دردناک آواز میں پکارا۔ اے میری ماں!

لے میرے آبا جنان۔۔۔ لے میرے چچا جان۔۔۔!!

اس پر وہ اپنی قبروں سے زندہ اٹھ کر مجھ پر ایمان لے آئے اور اس طرح ان تینوں نے عذاب سے نجات پائی۔ اس کے بعد حضرت خواجہ گیسو دراز فرماتے ہیں:-

”ایں سخن غریب است ہم در
 امّ المعانی ویدہ ام در کتاب
 دیگر ندیدہ ام“

یہ واقعہ عزابت میں سے ہے
 میں نے سوائے امّ المعانی کے اور
 کسی کتاب میں اسے نہیں دیکھا۔“

مگر مترجم کا تبصرہ ملاحظہ ہو:- ”مطلب یہ تھا کہ یہ بات اور قصہ درست نہیں۔“

اب فرمائیے۔ اس اضافے کی کیا ضرورت ہے اور مترجم کو اپنی طرف سے اس قسم کے اضافے کا حق کہاں سے پہنچتا ہے۔ رسول اللہ صلی اللہ کے ماں باپ اور چچا پزیر گوار کے بارے میں ہر مومن کے جذبات انتہائی ہمدردانہ ہونے چاہئیں۔ کون شخص نہیں چاہتا کہ آں حضور کے ماں باپ کو عذاب سے نجات ہو اور پھر یہ معاملہ عالم روحانیات کا ہے۔ حضور نے حضرت علیؓ کو راز دارانہ طور پر بطور بشارت کے ذکر کیا۔ عام خطبہ میں ارشاد نہیں فرمایا۔ کہ ساری امت گواہ بنی۔

ایک فاضل شخصیت اس واقعے کو بیان کرتی ہے۔ حضرت خواجہ گیسو دراز خود تفسیر امّ المعانی میں پڑھتے ہیں۔ اگر اسے غلط سمجھتے تو لکھنے کی کیا ضرورت تھی یا اخیر میں صاف لکھ دیتے۔ کہ ”ایں واقعہ اصلے نداد۔“ نیز مولانا عبدالحق محدث دہلوی جیسی شخصیت بھی اسے درخور اعتنا تصور نہ کرتی۔ دراصل بات یہ ہے۔ کہ ہمارے ملک میں ”خارجیت“ چور دوازے سے داخل ہو چکی ہے اور یہ اسی کے کرشمے ہیں۔ کبھی حضرت علیؓ پر چوٹیں ہو رہی ہیں۔ کسی وقت حضرت امام حسین علیہ السلام کو باغی اور یزید کو خلیفہ برحق

بتایا جاتا ہے۔ اگر کوئی اہل بیت رسول کی حمایت میں لب کشائی کرتا ہے تو اس پر رخص کا فتویٰ لگا دیا جاتا ہے شاید اسی قسم کی زیادتیوں سے تنگ آکر امام شافعیؒ بے اختیار پکار اٹھے تھے۔

لَوْ كَانَ رَفِضٌ حُبِّ آلِ مُحَمَّدٍ ۖ أَشْهَدُ وَالتَّقْلَانِ إِنِّي رَافِضٌ

تصوف کی مشہور کتاب بحر المعانی شیخ سید محمد جعفر علی سرہندی کی

تصنیفات عالیہ سے ہے۔ مولانا محدث لکھتے ہیں کہ،

بحر المعانی پر حملہ

”سید محمد بن جعفر علیہ الرحمۃ از اعظم خلفائے شیخ نصیر الدین محمود است

در توحید و تفرید مقام عالی دار و ازا کا بر اولیاست۔“

حضرت کے بارے میں خواجہ چرخ دہلوی کی رائے ملاحظہ ہو۔

”سید محمد میدان لاہوت کا شہباز ہے۔ تین سو اسی سے زیادہ اولیاء اور

اقطاب ان سے فیض حاصل کریں گے اور ان کی بیعت سے سرفراز ہوں گے۔“

اب رہی بحر المعانی اس کی قدر و منزلت حضرت کے اس ارشاد سے ظاہر ہوتی ہے۔

”میرے قلم سے جو کچھ نکلتا ہے وہ فی الواقع میرے دل کی صدا ہوتی ہے

ان باتوں کو میرا دل روح سے اخذ کرتا ہے اور میری روح ان باتوں کو حضرت

صلیٰ سے اور حضرت علیؑ رسول اللہؐ سے اخذ کرتے ہیں اور رسول کریم صلی اللہ علیہ وسلم

براہ راست ان باتوں کو خدا تعالیٰ کی ذات بابرکات سے لیتے ہیں۔“

یعنی اس کتاب کے مندرجات کو منقولات سے کچھ تعلق نہیں۔ گویا الہام کا درجہ رکھتے ہیں

حضرت سید محمد جعفر علیہ الرحمۃ اسی کتاب میں اپنا ایک مشاہدہ درج کرتے ہیں کہ،

”میں نے صفوان بن قسبیؒ کو جو حضرت عبد المناف کے بھائی تھے۔ اور

نبی کریم صلی اللہ علیہ وسلم پر ایمان لاکر مسلمان ہوئے تھے۔ ایک غار میں

عبادت کرتے ہوئے دیکھا ہے۔ میں نے جس دن اُن کی ملاقات کا شرف حاصل کیا۔ اُس وقت ان کی عمر ۹۹۲ برس تھی۔ میں نے اُن سے دریافت کیا۔ کہ آپ یہاں کیسے ہیں۔ انہوں نے فرمایا۔ کہ رسول اکرم صلی اللہ علیہ وسلم نے میرے لیے درازی عمر کی دعا کی تھی۔“

اس پر مولانا محدثؒ یہ نوٹ دیتے ہیں:-

”ایں قصہ صفحہ ۱۱۱۱ کہ دریں کتاب مذکور است و در مکرالانساب کہ تصنیف اوست نیز ذکر کرده است خالی از غرابتے نیست باصول کتب احادیث و سیر موافقہ واللہ اعلم (ص ۱۴۰-۱۴۱ اجزاء) یہ تو خود سید محمد جعفرؒ نے ارشاد کیا ہے کہ میں اپنے مشائخ کے توسط سے ذات باری تعالیٰ سے استفاضہ کرتا ہوں۔ اور یہ میرا مشاہدہ ہے۔ پھر اس واقعے کو کتب احادیث و سیر میں ڈھونڈنا اُن فقراء سے صریح زیادتی ہے جو حدیثنا ربی کے مقام پر فائز تھے۔“

اب مترجم کو موقع مل گیا اور اس نے بے تحاشا یہ فقرہ جڑ دیا کہ:

”یہ قصہ درست نہیں بلکہ سند و بلا دلیل ہے۔“

خانقاہی نظام پر ایک نظر

چودھویں صدی کی مشروعات میں جب روحانیت کا آفتاب غروب ہونے لگا تو اہل اللہ کے متوتلیوں اور دوسرے مسلمانوں میں ایسی برائیوں نے سراٹھایا جس کا ایک صدی پہلے گمان تک نہ تھا۔ اکثر سجادہ نشین حضرات سوماتھ کے بتوں کی طرح اپنی پوجا کرنے لگے اور ان کی گذراوقات صرف فریوں کی نذر دنیا زپر رہ گئی۔ زبردورخ کی جگہ تعیش نے لے لی۔ اور اولیاء اللہ کے مزارات، کتاب فیض کی بجائے متوتلیوں کے لیے آسنا کا ذریعہ بن کر رہ گئے پیر فریوں کے ووٹ پر کونسل کی رکنیت حاصل کرتا تھا۔ اور فریوں پر کھری کی توجہ سے کھری کا میدان جیت لیتا۔ فقر اور شاخ جو کبھی روشنی کا مینار خیال کیے جاتے تھے۔ اب سیارے کے ستون بن کر رہ گئے۔ ایوب خان نے جب عنان حکومت سنبھالی۔ تو اس نے دیکھا کہ تین گروہ اس کے لیے وجہ مصیبت بن سکتے ہیں۔

- پیر — جو عوام پر غیر معمولی اثر و نفوذ رکھتے ہیں۔
- زیندار — جو اپنے مزارعین کے ووٹوں سے اسمبلی میں گھس آتے ہیں۔ اور پدم سلطان بود پکارنے لگتے ہیں۔
- نوکر شاہی — جو بڑے بڑے مناصب پر فائز ہیں۔ اور وسیع اختیار است رکھتے ہیں۔

چنانچہ اس نے ان تینوں کو کھڑا لائے لگا دیا۔ پیروں سے خانقاہیں چھین لیں۔ ان کے

بنیک بلینس اور اراضیات پر بھی قبضہ کر لیا۔ اس طرح ان کی تمام تانیں ٹوٹ کر رہ گئیں۔ زمینداروں کی اراضیات پر زرعی اصلاحات کے بہانے ماتھے صاف کیا۔ وہ یوں رخصت ہوئے۔ باقی رہے حکام اور اہلکار۔ تاہلی کے الزامات لگا کر انہیں بھی گھر میں بٹھا دیا۔

جلدی میں جی حضور یوں نے جو قانون بنائے۔ ان میں نہ استقلال تھا۔ نہ ثبات۔ خواب سہاؤ نے تھے۔ مگر تعبیر میں اُلٹی نکلیں۔ مرکزی وزیر اوقات اچھا آدمی تھا۔ اُس نے مختصر سے وقت میں کافی اور مفید کام کیے۔ منجملہ اُن کے ایک فریضہ حج میں سہولتوں کا پیدا کرنا بھی تھا۔ جس کا نتیجہ یہ نکلا۔ کہ اُس سال ہزاروں بے تاب روجوں کو ارمن مقدس کی زیارت اور حج کی سعادت نصیب ہوئی۔ اُس نے درسی نصاب کو بھی اسلامی اقدار کے عین مطابق مدون کرنے کی سعی کی۔ نشریات میں بھی کافی اصلاح کی۔ یہاں تک کہ فلموں کی تطہیر کے لیے بھی اُس سنسور بورڈ بنا دیا۔ بایں ہمہ اس کی نگاہ محکمہ اوقات پر نہ پڑ سکی۔ اس لیے خاکسار نے عزت مآب وزیر اوقات کو اس محکمہ کے سر اہلکار کے طور پر ایک نظر ڈال لینے کی درخواست کی تھی۔ تاکہ وہ اسے تمام کثافتوں اور آلائشوں سے پاک کر کے ایسا حسن و جمال عطا فرمائیں۔ جس سے یہ شعبہ عوام میں مقبول ہو سکے۔

اگرچہ اولیائے کاملین کو اس دُنیا سے پر وہ کیسے سینکڑوں
اہل اللہ کے مقابلے میں بلکہ ہزاروں سال گزر چکے ہیں۔ مگر اُن کے نورانی ثبے
اب بھی فضائے آسمانی میں نور بکھیرتے دکھائی دیتے ہیں۔ بہرہ دکھی روت کو ان گنبدوں
کے سائے میں سکون ملتا ہے۔ اور ہر مصیبت زدہ انسان جب تمام دُنیاوی وسائل اُزاتے

کے بعد مایوس ہو کر اویاتے اُمت کی سادہ مگر پُر شوکت آرام گاہوں پر حاضری دیتا اور ان کے توسل سے اپنے رب غفور کی جناب میں گڑ گڑا کر دُعا مانگتا ہے۔ تو اذْعُوْنِيْ فَاَنْتَجِبْ لَكُمْ کے مصداق اس کی فریاد سنی جاتی ہے۔ اُس پر سے غم و الم اور رنج و محن کے منڈلاتے ہوئے بھیانک بادل چھٹ جلتے ہیں۔ اور آسمان کی نیلوفری فضا اُسے خداٹے رحیم کی لامحدود برکتوں اور نوازشوں کی بشارت دیتی ہے۔ ہزار برس سے یہ سلسلہ جاری ہے۔ اور انشاء اللہ تا ابد جاری رہے گا۔

صوفی مذاق علماء نے اللہ والوں کے حالات سے جن

مترجمین کی تحریفات

تذکروں کو مزین کیا ہے۔ اُن میں تذکرۃ الاولیاء، اخبار الاخیار، نزهة الخواطر، خلاصۃ الاصفیاء، حدیقة الاولیاء، سیر العارفين، اور مقامات داؤدی جیسی کتابوں کو بڑا مقام حاصل ہے۔ اسی طرح مشنوی مولانا روم، منطق الطیر، کلیات عراقی، لوائح شریف، کنز الرموز، زاد المسافرین اور گلشن راز کو اسرار و معارف کا خزینہ تصور کیا جاتا ہے۔ ابن ہشام، واقدی، طبری، ابن اثیر، ابن خلدون، البلاذری، مسعودی، اصطخری، بشاری، اور مقدسی کی علمی کاوشیں ہمارے اسلاف کے فضل و کمال کی آئینہ دار ہیں۔ بایں ہمہ اعدائے اسلام ان سب میں یہاں تک کہ سچے خدا کے کلام برحق میں بھی برابر تصرف کر رہے ہیں۔ گذشتہ برسوں میں مصر میں یہودیوں نے قرآن مجید کے ایسے بہت سے نسخے درآمد کیے جن میں انہوں نے اپنے مطلب کے مطابق رد و بدل کیا تھا۔ نو لکھنؤ، لکھنؤ میں جو کتابیں طبع ہوئی ہیں ان میں کوئی کتاب مشکل تصرف سے بچ سکی ہے، تاریخ واقدی سے غار کا واقعہ حذف کر دیا گیا ہے اور حضرت رسول خدا صلی اللہ علیہ وسلم کی وفات شریف کے ذکر

میں جہاں حضرت اُمّ المؤمنین عائشہ رضی اللہ عنہا کا نام درج تھا۔ وہاں ریحانہ لکھ دیا گیا۔ مثنوی شریف میں اس شعر کا اضافہ کر دیا گیا۔

چوں صحابہ حُب دُنیا داشتند
مصطفیٰ را بے کفن بگذاشتند

اسی طرح منطلق الطیر میں بھی اس قسم کے الحاقی اشعار ملتے ہیں۔ جب تک خالقاہی نظام سجادہ نشین حضرات کی نگرانی میں رہا۔ ان میں ہزار کمزوریاں ہی۔ مگر ایک بات ضرور تھی۔ کہ انہوں نے مزارات کے تقدس میں فرق نہ آنے دیا۔ اور اہل اللہ کے ملفوظات کی ممکن حد تک حفاظت کی۔ مگر افسوس ہے۔ کہ اوقات کی تحویل میں آتے ہی خالقاہوں کا نظام تلیپٹ ہو کر رہ گیا۔

ممکنہ اوقات کو جب مولانا عبدالحی کی مشہور تصنیف نزہتہ الخواطر کی عربی سے اردو میں ترجمے کی ضرورت محسوس ہوئی۔ تو ترجمہ کے لیے ممکنہ اوقات کی نظر انتخاب نو شہرہ کے ایک غیر مقلد البوکیہی امام خاں پر پڑی۔ چنانچہ اُس نے اپنے مسلک کی روشنی میں اس کتاب کے ترجمے میں تحریف کی اور نامناسب اضافے کر کے کتاب کا علیہ بگاڑ دیا۔ مثال کے طور پر فاضل مُصنّف نے ایک بزرگ کا ذکر اس طرح سے کیا۔

ملک الہند سر بانک الہندی

نو شہروی صاحب لکھتے ہیں۔

سر بانک کذاب قنوجی ہندی

صاحب تذکرہ نے ایک اور بزرگ کا نام اس طرح سے لکھا ہے۔

الشیخ المعمر بابا رتن ہندی

نو شہروی صاحب اس کا ذکر اس طرح سے کرتے ہیں :-
 بابارتن ہندی بھندوی دوسرا کتاب
 فاضل مصنف نے حضرت سید عزیز مکی علیہ الرحمۃ کا ذکر اس طرح سے فرمایا ہے :-
 الشيخ الصالح المتعمر عبد العزيز الصالحی مکی۔
 نو شہروی صاحب عنوان قائم کرتے ہیں :-

”عبد العزیز علمبردار مکی تیسرا کتاب“

جب متذکرہ عبارت میں لفظ کذاب نہیں ہے۔ تو مترجم کو اپنی طرف سے اضافے کا حق
 کس طرح پہنچتا ہے۔ حالانکہ علامہ عبدالعلی بن نظام الدین سہالوی نے فرائح الرحموت
 میں ان بزرگوں کو اولیائے کاملین میں شمار کیا ہے۔ لکھتے ہیں :-

ولامجال لنسبۃ الکذب الیہم فانہم اولیاء اصحاب الکرامات

مخفوظون من اللہ تعالیٰ (۳، ۱ ج۔ انزمتہ الخواطر)

یعنی کیا مجال کہ کوئی شخص ان بزرگوں میں سے کسی کو کذب سے منسوب کرے جنہیں اللہ تعالیٰ
 نے اس قسم کی لفظوں سے محفوظ رکھا ہے۔ ارباب علم و دانش پر ظاہر ہے کہ علامہ
 عبدالعلی اور ان کے والد ماجد علامہ نظام الدین سہالوی وہ بزرگ ہیں جنہوں نے
 مدارس دینیہ کے لیے نصاب مدون کیا۔ جو آج تک تمام دینی مدارس میں متداول
 ہے۔ اور درس نظامی سے موسوم ہے۔ یہ وہ ثقہ علماء ہیں جنہیں حنفی مسک کے تمام
 مکاتب فکر تعلیم و تدریس کے سلسلے میں اپنا رہبر و راہنما تسلیم کرتے ہیں۔ جب ایسے
 جید حضرات ان بزرگوں کو اہل اللہ میں شمار کرتے ہیں۔ تو نو شہروی صاحب کو یہ حق
 کہاں سے پہنچتا ہے کہ وہ ان کی شان میں گستاخی کرے۔

ایک جگہ لفظ "وزعم" کا ترجمہ "جو اس کی" لکھا ہے۔ ہمارے مشائخ کا ذکر اس نے شعراً میں کیا ہے۔ عنوان ہے "شاعر" ص ۱۸۔ اور نیچے حضرت داتا صاحب، حضرت شیخ البندہ جیری، حضرت نجیار کاکلی، حضرت گنج شکر، حضرت صابر، اور محبوب الہی نظام الدین اولیاء کے اسمائے گرامی درج ہیں۔ گویا مترجم کے نزدیک یہ تمام حضرات صرف شاعر تھے۔
مولانا عبدالحی لکھتے ہیں:-

عثمان بن ابی العاصی

الحکم بن ابی العاصی۔ الرجل المجاہد و اخوہ عثمان بن ابی العاصی۔ امیر البحرین و عمان سنۃ خمس عشرۃ الہجریتۃ فی ایام عمر بن الخطابؓ۔ اب اس کا ترجمہ ملاحظہ ہو:-

"حکم بن ابی العاصی بڑے دلاور تھے۔ حضرت عثمان بن عفان نے انہیں پندریوں بجز قبا میں بحرین اور عمان کا گورنر مقرر کر کے بھیجا۔"

ملاحظہ فرمائیے۔ اصل عبارت میں عثمان بن ابی العاصی ہے۔ مگر نوشہرہ نے ترجمہ کرتے وقت اسے عثمان بن عفان بنا دیا ہے۔ حالانکہ آگے وہ خود تسلیم کرتا ہے کہ یہ زمانہ خلافت حضرت عمر بن خطاب کا ہے۔

ملتان میں قدیم الایام سے ہندوؤں کا عظیم الشان مندر چلا آتا تھا۔ اس کی بڑی شہرت تھی۔ اور ہر سال ہزاروں یاتری اس کے درشنوں کے لیے ملتان آتے تھے۔ مسلمانوں نے نہ صرف اسے قائم رکھا۔ بلکہ ہندوؤں کو اس میں مذہبی رسوم ادا کرنے کی پوری آزادی تھی۔ البتہ کبھی ہندو راجے ہمارا جے ملتان پر حملہ کرنے کا ارادہ کرتے۔ اور مسلمان ان کے مقابلے کی اپنے اندر طاقت نہ پاتے۔ تو انہیں دھکی دیتے کہ اگر تم نے ہم پر حملہ کیا۔ تو ہم اس نیت کو توڑ پھوڑ دیں گے۔ اس

سولج مندر

دھکی کا خاطر خواہ اثر ہوتا اور ہندو حملہ آور واپس لوٹ جلتے۔ مگر مترجم نے ترجمہ کرتے وقت جو کچھ کترے ہیں۔ وہ ذیل میں ملاحظہ فرمائیں اور ان کی قابلیت کی داد دیں۔

ایک موقعہ پر کفار نے ملتان پر دھاوا کیا۔ تو مسلمان ان کے مقابلے میں دب گئے اور انہوں نے ملتان کے بت کو توڑ پھوڑ کر ختم کر دیا۔ کفار یہ دیکھ کر واپس لوٹ گئے۔

وإذا نزلت الملوك من الكفار على الملتان وعجز المسلمون عن حربهم هددوهم بكسر هذا الصم و تعويره فتوصل الجيوش عنهم عند

ذالك - نزہتہ الخواطر اردو ترجمہ ص ۱۳۳ جلد اول

مترجم کی ایک اور غلطی ملاحظہ ہو۔ کتاب کا متن ہے :-

اور سکہ کا رخ کیا اور یہ بھی فتح ہو گیا۔ یہاں سے دریائے بیاس (دریائے ستلج) کو عبور کر کے ملتان پر دھاوا بول دیا۔ ج ۱۔ ص ۵۹۔

وسار الى السكة ففتحها ثم قطع نهر بياس الى الملتان -

تقریباً آٹھ سو سال سے شیخ الاسلام کا آستانِ قدسی تبلیغ

وارشاد کا مرکز چلا آتا ہے۔ دنیا کے نامور سلاطین جن میں

سلاطین کی حاضری

سلطان محمد تغلق، فیروز تغلق اور اورنگ زیب جیسے کچھ کلاہوں کا نام خاص طور پر قابل

ذکر ہے۔ حضرت کے آستان پر حاضری دی ہے۔ ۲۲ فروری ۱۹۵۲ء کو ملک غلام محمد

نے گورنر جنرل کی حیثیت سے ملتان کا سرکاری دورہ کیا۔ اور دن کے گیارہ بجے اس نے

آپ کی خانقاہ عالیہ پر حاضری دی۔ صاحب سجادہ نواب مخدوم مرید حسین صاحب قریشی

لے۔ مترجم نے بیاس اور ستلج کو ایک سمجھ لیا ہے حالانکہ ستلج ضلع ملتان کو سابقہ ریاست بہاولپور سے جدا کرتا ہے۔

نے گورنر جنرل کو مخاطب کرتے ہوئے فرمایا۔ حضور والا!

”میں اپنے آباء کرام کی اس خاموش آرام گاہ میں آپ کی تشریف آوری پر پُر خلوص
شکر یہ پیش کرتا ہوں۔ میرے جدِ اعلیٰ کی وفات آٹھ سو سال کا زمانہ پیچھے چھوڑ
اٹی ہے۔ اس طویل زمانہ میں کئی انقلابات آئے۔ اور گزرتے رہے۔ زمانہ ماضی
کی کئی تاریخی داستانیں افسانہ بن کر رہ گئیں۔ کئی فرمانرواؤں کی کافوری شمعیں جل
جل کر ہمیشہ کے لیے بجھ گئیں۔ لیکن سے

اگر گیتی سراسر باد گیسرد

چراغِ مقبلاں سرگز نمیرد!

ان کی روحانی فرمانروائی زندہ ہے اور ہمیشہ زندہ رہے گی۔“

گورنر جنرل مخدوم صاحب کے ان الفاظ سے اس قدر متاثر ہوئے کہ انہوں نے مزارِ نور بار
بہرِ اخلاص و عقیدت سے سر جھکا دیا۔ اور دیر تک ہاتھ اٹھا کر مصروفِ دعا رہے۔ تنکو عبد الرحمن
ملتان تشریف لائے تو انہوں نے بھی حضرت کے آستان پر حاضری دی۔ اپنے اپنے دور
میں مسلمان حکمران جن میں نواب مکرم خان، نواب باقر خان اور نواب مظفر خان
خاص طور پر قابل ذکر ہیں حضرت شیخ الاسلام کی بارگاہ میں خراجِ عقیدت پیش کرتے
رہے ہیں۔ مؤخر الذکر دونوں فرمانروا حضور کے قدموں میں محو خواب ہیں۔

جب تک خانقاہِ معلیٰ سجادگان کے انتظام میں رہی۔

عورتوں کو اس میں داخل ہونے کی اجازت نہ تھی۔

محکمہ اوقاف کی بے اعتدالیوں

محکمہ اوقاف نے اس حریمِ قدس کو اپنی تولیت میں لیتے ہی عورتوں کو اندر داخل ہونے کی کھلی
پٹی دے دی۔ جس پر مستورات کھلے بندوں خانقاہِ عالیہ میں اس طرح داخل ہوتیں کہ

لڑکوں کا غول کمال بے تکلفی سے بندروں کی طرح مزارات پر سے اُچھلتا کودتا اور ہڑبونگ مچاتا آگے بڑھتا اور شیخ الاسلام کے مزار پر انوار کے گرد و پیش اس قدر شور و شغب برپا ہوتا کہ زائرین کے لیے فاتحہ پڑھنا مشکل ہو جاتا۔

سابقہ انتظام میں خالقہ معلیٰ کے جنوب میں چبوترے پر ایک کنال پانی سے بھر رہتا تھا زائرین جو چوگ لاتے۔ وہیں بکھیر دیتے تھے۔ اور کبوتروں کی پھڑپھڑاہٹ اسی چبوترے تک محدود رہتی تھی۔ مگر محکمہ اوقاف کے ملازمین نے داخلی دروازے کے آگے ہی بکھیرنے کی اجازت دے دی۔ جس سے زائرین کے لیے گزرنا مشکل ہو گیا۔ خدام ڈیوٹی میں دروازے باہر بیٹھے نظر آتے ہیں۔ مگر وہ نذر نیاز وصول کرنے میں مصروف رہتے ہیں۔ انہیں اس امر سے کچھ غرض نہیں کہ حرمِ قدس میں کیا ہو رہا ہے۔ ایک دو دفعہ ان سے بات چیت ہوئی کہ تم یہاں کس لیے بیٹھے ہو۔ اور کس مرض کی دوا ہو۔ دیکھتے نہیں ہو کہ خالقہ عالیہ میں کیا ہو رہا ہے۔ وہ انتہائی مسکینی اور بے بسی سے اپنی بے چارگی کا اظہار کرتے ہیں کہ صاحب! اوقاف سے جو تنخواہ ملتی ہے۔ اس سے تو گزارہ نہیں ہوتا۔ آخر ہم لوگ پیٹ کے جہنم کو کیسے بھریں!

یہ زمانہ ماضی کی داستان نہیں اب بھی یہی کچھ ہو رہا ہے۔ اس کا یہ مطلب نہیں کہ محکمہ کے افسران کو اس بد مزگی کا علم نہیں۔ خیر سے مقبرہ شاہ رکن عالم کے قریب میں نیکر اوقاف اور ایس ڈی او صاحب محکمہ ہذا کے دفاتر ہیں۔ ناظم اوقاف اپنے عمل کے ساتھ پاک دروازہ کے باہر حاجی غلام رسول کی مراستے میں تشریف لے کھتے ہیں ان کا عمدہ کمشنر صاحب کے عملے سے کم نہیں۔ اور وہ پورے انہماک سے اپنے فرائض کی بجائے اوری میں مصروف نظر آتا ہے۔ ضلع بھر کی مساجد کے آئمہ کو یہاں سے تنخواہیں

ملتی ہیں۔ مگر یہ دیکھنے کی زحمت گوارا نہیں کی جاتی۔ کہ کیا وہ مساجد میں خمس الاوقات پابندی وقت سے نمازیں پڑھتے ہیں اور یہ معلوم کرنے کی بھی ضرورت محسوس نہیں ہوتی کہ نمازیوں کے معتقدات کیا ہیں۔ وہ بریلوی مسک کے ہیں یا دیوبندی ہیں۔ اب بھی اگر حقیقت حال معلوم کرنے کی کوشش کی جائے۔ تو بہت سی مساجد ایسی ملیں گی۔ جن کے مقتدی بریلوی مسک کے ہیں۔ مگر امام دیوبندی ہے۔ کہیں دیوبندیوں کو بریلوی نماز پڑھا رہا ہے۔ مگر مقتدیوں سے خائف و ترساں۔ اذان میں تشہد کے وقت رسول اللہ صلی اللہ علیہ وسلم کے نام پر تقبیل ابہام نہیں کرتا۔ کہ کہیں مقتدی برہم نہ ہو جائیں۔ گورنمنٹ سے بڑی غلطی یہ ہوئی کہ اس نے افسران اور ملازمین کی بھرتی میں یکسر بے پرواہی برتی۔ اور ایسے لوگ اس محکمے میں گھس آئے جنہیں نہ صوفیاء سے عقیدت تھی۔ اور نہ ان کے نظریات سے اتفاق۔ مثلاً علماء اکیڈمی کا ناظم اعلیٰ ڈاکٹر سلیم فارانی کو مقرر کیا گیا۔ جو کہ مسکا اچھڑیٹ تھا۔ محمد میاں صاحب ریسرچ آفیسر بھی یہی ذہن رکھتے تھے۔ چنانچہ انہوں نے اپنے گروپ پیش اپنے ہم مسلک مصنفین کا ایک بلہ سا بنالیا۔ خاکسار نے دس سال کی عرق ریزی کے بعد "مشاریح سہرورد" پر تین ضخیم کتابیں طبع کرائیں۔ جو چار جلدوں اور دو ہزار صفحات پر مشتمل تھیں۔ اگست ۱۹۶۲ء میں ملتان زون کے ایڈمنسٹریٹو جو دہری محمد حسین صاحب نے خواہش ظاہر کی کہ مشاریح ملتان پر لگ الگ ۱۶۰۱۶ صفحات کے تعارفی کتابچے لکھے جائیں۔ تاکہ عام زائرین استفادہ کر سکیں۔ اگر کسی کو تفصیل میں جاننا ہوگا۔ تو اس کی تشنگی رفع کرنے کے لیے آپ کی کتابیں موجود ہیں۔ چنانچہ خاکسار نے شیخ الاسلام مہیاء الدین زکریا، شیخ الاسلام صدیق الدین عارف، پال اللہ، قطب الاقطاب شاہ رکن عالم، مخدوم شاہ یوسف گریز، حضرت موسیٰ پاک شہید اور حضرت حافظ محمد جمال اللہ رحمہم اللہ علیہم پر تعارفی کتابچے لکھ کر ملک کرم داد خان صاحب

چیف ایڈمنسٹریٹر اور قاف کی خدمت میں پیش کیے۔ انہوں نے ان کتابچوں کو مجسّم علماء اکیڈمی کے حوالے کر دیا۔ سلیم فارانی اور محمد میاں میر نے ان کتابچوں کے لیے چکی کے دو پاٹ ثابت ہوئے۔ اور ریسرچ آفیسر کے ان ریمارکس کے ساتھ میرے یہ تمام کتابچے واپس آگئے کہ:-

”یہ تحریریں جن اہم شخصیات کے بارے میں لکھی گئی ہیں۔ ان کے مطابق ان کا مافیہ جامع اور واقع نہیں ہے۔ اس لیے ہم انہیں اپنی طباعتی سکیم میں شامل کرنے سے قاصر ہیں۔“

سوادِ اعظم کے خلاف اقلیتی فرقوں کا محاذ

جیسا کہ پہلے عرض کیا جا چکا ہے۔ صرف غیر مقلدین ہی نہیں بلکہ مسلمانوں کی تمام جماعتوں کو اس بد قسمت ملک پر حکومت کرنے کا جوت سوار ہے۔ سنی کانفرنس کی حیت انگیز کامیابی نے تمام فرقوں میں ہل چل پیدا کر دی ہے۔ اور وہ کسی صورت فرقہ اہلسنت کو سوادِ اعظم تسلیم کرنے کے لیے تیار نہیں۔ اب بقیہ تمام فرقے متحد ہو کر اپنی برتری ثابت کرنا چاہتے ہیں روزنامہ ”آفتاب“ ملتان نے اپنی ۶ نومبر کی اشاعت میں جلی قلم سے ایک اہم خبر کی سرخی اس طرح سے دی ہے:- ”سوادِ اہلسنت کے نام سے نئی تنظیم کا قیام“ مولانا ضیاء القاسمی کا بیان ہے کہ ہماری جماعت میں بریلوی فرقے کے علاوہ تمام اہلسنت اور اہلحدیث شامل ہیں۔ انگریز گورنمنٹ نے عوام کی فرقہ دارانہ طاقت معلوم کرنے کے لیے آبادی کا گوشوارہ

مرتب کر دیا تھا جس سے اُسے یہ معلوم کرنے میں آسانی رہتی تھی کہ سنی مسلمانوں کی کیا طاقت ہے اور شیعہ رہنماؤں کو کتنے افراد کی حمایت حاصل ہے۔ نظامِ مصطفیٰ کے نفاذ کے لیے مسلمانوں کی نو جماعتیں متحد تو ہو گئیں۔ لیکن جب حقوق کے تعین کا وقت آیا۔ تو ان کا اتحاد ختم ہو گیا۔ اس کی صرف یہی ایک وجہ تھی کہ ہر فرقہ اپنی تعداد کے بارے میں خوش فہمی میں مبتلا تھا۔ جماعت اسلامی یہ سمجھتی تھی کہ وہ ۲۵ فیصد تناسب کی بنا پر نظامِ حکومت میں چوتھائی کی حصہ دار بننے کی حقدار ہے۔ مگر مسلمانوں کی دوسری جماعتوں کا دعویٰ تھا کہ یہ جماعت ملک کی ۱۴ فیصد آبادی کی نمائندگی کرتی ہے (قیادت کراچی ص ۲-۱۶۔ اکتوبر ۱۹۷۸ء)۔

دیوبندیوں اور غیر مقلدوں کے اجتماعات ہوتے رہتے ہیں۔ ہم نے رائے ونڈ کا اجتماع بھی دیکھا ہے۔ اور سنی کانفرنس ملتان کی کہا گہی بھی۔ اگرچہ اس کا کوئی یا قاعدہ پروگرام نہیں تھا۔ صرف مفتی محمود صاحب کی ہٹ دھرمی سے جو صورت حال پیدا ہوئی۔ اس کے نتیجے کے طور پر اس کانفرنس کا انعقاد عمل میں آیا۔ آمدورفت کے ذرائع سہل نہ ہونے کے باوجود کراچی سے گلگت تک سنی مسلمانوں نے جس ذوق اور وارفتگی کے ساتھ اپنے قائدین کی بیکار پر بیک لیک کہتے ہوئے ملتان کا رخ کیا اور جس طرح قلعہ قدیم ملتان کی بلند پست پہنائیوں نے اپنے جہانوں کا خیر مقدم کیا۔ اس کی نظیر صرف لاہور کا وہ اجتماع ہو سکتا ہے جس میں قراردادِ پاکستان پاس ہوئی تھی۔ اس کانفرنس کے مبصرین نے جو مردم شماری کی ہے وہ دس اور بارہ لاکھ کے درمیان ہے۔ اس بے نظیر اجتماع نے ثابت کر دیا ہے کہ سوادِ اعظم کا شرف اس ملک میں صرف سنی مسلمانوں کو حاصل ہے۔ پاکستان کے طول و عرض میں جو سرفیک مقبرے خراجِ تحسین وصول کرتے دکھائی دیتے ہیں۔ یہ سب سنی مسک سے تعلق رکھتے ہیں۔ ان سے جو آمدنی ہوتی ہے۔ اس کا اندازہ صرف حضرت راتا گنج بخش علیہ الرحمۃ کی آمدنی

سے لگایا جیسے۔ خود ممکنہ اوقات کے ملازمین کا اندازہ ۶۵ لاکھ سالانہ کا ہے۔ اسی سے حضرت گنج شکر، حضرت شیخ الاسلام بیاد الدین زکریا، حضرت خواجہ غلام فریدی، حضرت لال شہباز قلندری، شاہ لطیف بھٹائی، مخدوم لال عیسیٰ، جہم الدکی درگاہوں کی آمدنی کا اندازہ لگایا جاسکتا ہے۔ جماعت اسلامی ہو یا ملت دیوبند، پروینزی ہوں یا غلام خانی سب قبو کی آمدنی کو حرام جانتے ہیں۔ مگر ستم ظریفی ملاحظہ ہو۔ کہ چیپٹ اسی سے مرکزی وزیر اوقاف تک سب اپنی فرقوں سے متعلق ہیں۔ داتا دربار پر روزانہ درجن بھر زورے اور پلاؤ کی جو دیگیں پکتی ہیں وہ سب اپنی حضرات کے پیٹ میں چلی جاتی ہیں۔ جنہیں یہ ملکی صفات آدم زاد، طیب، طاہر جان کر چیٹ کر جاتے ہیں۔ پنجاب کے ناظم اعلیٰ سچو ہری محمد شریف بوں یا علمائے اکیڈمی کے ڈائریکٹر جناب محمد یوسف گورایوان سب کے پیچھے غیر مقلدین کی بہت بڑی ٹیمیں ہیں اور یہ سب قبوں کی آمدنی پر گذر بسر کر رہی ہیں۔ حضرت حافظ نے کیا پتے کی بات کی ہے۔

فقیر مدرسہ دی شب مست بود و فتویٰ داد
 نے حرام و لے بہ زمال اوقاف است
 یعنی گذشتہ رات صدر مدرس نشے میں دھت تھے۔ کیف و سکر کے اس
 عالم میں انہوں نے فتویٰ دیا کہ شراب حرام تو ہے۔ مگر اوقاف کے مال سے بہتر ہے۔
 اس شعر سے ظاہر ہوتا ہے۔ کہ اُس دور میں بھی مدارس اوقاف کے سرمایہ سے چلتے تھے۔
 فقیر مدرسہ اسی مدرسے تنخواہ پاتا تھا۔ مگر اسے اپنے لیے جائز نہیں جانتا تھا۔ لیکن انوکھی
 ہے کہ ہمارے مہربان تو اس آمدنی کو شیر مادر کی طرح طیب، طاہر سمجھتے ہیں۔
 اگر شروع سے سنی قائدین "سنی اوقاف" کا نظام الگ منظور کر لیتے تو آج یہ روز بد نہ

دیکھنا پڑتا ہے۔ آغا محمد یوسف خان کی جگہ پیر محمد کرم شاہ ایم اے الازہر اور ڈاکٹر محمد یوسف گوریہ کی جگہ ڈاکٹر اقبال احمد صاحب ناروتی ان کرسیوں پر نظر آتے اور اللہ والوں کے آستانوں کا تقدس اس طرح بامال نہ ہوتا۔ جیسا کہ اوقاف کے موجودہ عملہ کے باعث ہو رہا ہے شیعہ فرقوں کے عناصر نے بڑی کھجاری کی۔ کہ انہوں نے بروقت اپنی آمدنی کا تحفظ کر لیا اور ان کا اوقاف کاروپہ یزید کو رصنی اللہ عنہ لکھنے والوں کی جیب میں جلنے سے بچ گیا اگرچہ سنی حضرات نے آج تک انتخابات کے ایام میں شیعہ سنی کا امتیاز نہیں کیا۔ جلال پور پیر والا کے گروپ میں ۹۰ فیصد سنی مسلمان آباد ہیں۔ مگر اس حلقے سے ہمیشہ دیوان غلام عباس صاحب جو کہ شیعہ ہیں کامیاب ہوتے چلے آ رہے ہیں۔ جناب عباس حسین گرویزی اور سید ناصر رضوی سے پوچھیے۔ کہ جن حلقوں سے وہ اسمبلی میں گئے۔ ان میں شیعہ آبادی کا تناسب کیا تھا۔ اگر سندھ کے ممبران اسمبلی کے حلقوں کا جائزہ لیا جائے۔ تو یہ حقیقت سامنے آجائے گی۔ کہ ان کے ووٹروں میں زیادہ تعداد سنی مسلمانوں کی تھی۔ باایں ہمہ شیعہ حضرات اس پر قانع نہیں۔ وہ سمجھتے ہیں کہ ان کی آبادی بہت زیادہ ہے اور حکومت کے نظام میں ان کو مناسب نمائندگی نہیں دی جا رہی۔ روزنامہ "امن" کراچی کی ۹ اکتوبر ۱۹۷۸ء کی اشاعت میں جناب شاہد رضا رضوی کا قلیل المیعاد نوٹس ملاحظہ ہو۔

آل پاکستان ایکشن کمیٹی کے سیکرٹری اطلاعات جناب شاہد رضا رضوی نے صدر پاکستان اور ناظم اعلیٰ مارشل لارجنرل محمد ضیاء الحق کو ۹ مطالبات کی تکمیل کے لیے پندرہ دنوں کا نوٹس دیا ہے اور کہا ہے۔ کہ اگر جائز مطالبات پورے نہ کیئے گئے تو راست اقدام کر لیا جائے گا۔ ا۔ آپ کی حکومت نے اقلیتوں کو یہ حق دیا ہے کہ وہ اپنے ووٹ سے اپنے نمائندے منتخب کریں۔ ہم مطالبہ کرتے ہیں کہ آپ یہی حق سنی مسلم اور شیعہ مسلم اکثریت کو بھی دیں۔

اور اس اصول کو تسلیم کریں کہ سنی ووٹ سے سنی نمائندے اور شیعہ ووٹ سے شیعہ نمائندے منتخب ہوں اور آبادی کی بنیاد پر نمائندگی کریں۔

۲:- آبادی کی بنیاد پر قومی اسمبلی کی نشستوں کی تقسیم بھی کر لی جائے تاکہ ہر ووٹر کو اس کا حق مل سکے۔

۳:- آئین میں اس طرح ترمیم کی جائے کہ مرکز کے دو بڑے کلیدی عہدوں میں ایک سنی اور دوسرا شیعہ کو مل سکے۔ اسمبلی کے سپیکر سنی اور ڈپٹی سپیکر شیعہ ہونے چاہیں۔

۴:- سنی مسلم اکثریت کے نمائندے کی حیثیت سے آپ نے صدر مملکت کا عہدہ سنبھال لیا ہے۔ ہم مطالبہ کرتے ہیں کہ چیف مارشل لا کا عہدہ شیعہ مسلم کو دیا جائے۔ کیونکہ شیعہ ملک کی دوسری بڑی اکثریت ہیں۔

مارشل لا کونسل میں کم از کم ایک شیعہ جنرل رکھا جائے۔

۲۴- مرکزی وزیروں میں سے ۸ مرکزی وزیروں کے عہدے شیعہ نمائندوں کو دیئے جائیں کیونکہ ملک میں شیعہ کی آبادی ایک تہائی ہے۔ پنجاب اور بلوچستان میں شیعہ گورنر مقرر کیئے جائیں۔

۵- وزارتوں، سفارتوں اور ملازمتوں میں آبادی کی بنیاد پر شیعوں کا کوٹہ مقرر کیا جائے۔

شیعوں کو ملازمتوں سے نکلانے کی کارروائیاں فوراً بند کی جائیں۔

۶:- سکولوں، کالجوں اور یونیورسٹیوں میں شیعہ دینیات کی تعلیم کا جداگانہ نصاب

نافذ کر کے شیعہ اساتذہ مقرر کیئے جائیں۔ اور شیعہ دینیات کا بورڈ قائم کیا جائے۔

۷:- جداگانہ شعبہ اوقات بورڈ تشکیل دیا جائے۔

۸:- عزا داری پر سے تمام ناروا پابندیاں اٹھالی جائیں۔

ہفت روزہ "قیادت" کراچی شیعہ فرقہ کے ان مطالبات سے سخت برہم ہوا ہے لکھتا ہے کہ جداگانہ طریق انتخاب کے نتیجہ میں پاکستان کے مختلف فرقوں میں اس قسم کے رجحانات پیدا ہو جائیں گے۔ ہم کہتے ہیں کہ اگر ایک فرقہ اپنی آبادی کے تناسب سے اپنا حق طلب کرتا ہے تو اس سے ہمارے سیاست دانوں کو تکلیف کیوں ہوتی ہے۔ اگر پر دینزی فرقہ جداگانہ انتخاب کا مطالبہ کرے گا۔ تو اس سے شیعہ اور سنی حضرات کا کیا بگڑے گا۔ اگر حکومت کو مسلمانوں کے تمام فرقوں کی صحیح آبادی کا علم ہوتا تو تمام پاکستانیوں کو مفتی محمود اور مولانا مودودی کے رحم و کرم پیرنہ چھوڑا جاتا۔ اور آج فاروقی صاحب کو سرکار و عالم صلی اللہ علیہ وسلم کی خدمت میں نذرانہ عقیدت پیش کرنے پر پابندی عائد کرنے کی جرأت نہ ہوتی۔ اور نہ محکمہ اوقاف کے ملازمین میں ہمیں ۹۵ فیصد تصوف کے دشمن نظر آتے۔ ہمارے دلوں میں مولانا شاہ احمد نورانی اور مولانا عبدالستار خاں نیازی کا بڑا احترام ہے مگر انہوں نے حکومت میں شریک نہ ہو کر فہم و تدبیر کا ثبوت نہیں دیا۔ تصوف کے مخالفین نے امور مذہبیہ پر تصرف کر کے سنی علماء اور صوفیاء کرام کے آستانوں کو جو نقصان پہنچایا ہے۔ اس کی تلافی ممکن نہیں۔ شیخ سعدی رحمۃ اللہ علیہ نے اس حادثے کا اظہار کتنے لطیف پیرائے میں کیا ہے۔

شنیدم گو سپندے را بزرگے ، را نید از دمان و دست گرگے
 شبانگہ کار و بر حلقش بمالید ، روان گو سپندازو سے بنالید
 مرا از دست گرگم چوں ر بودی ، چوں دیدم عاقبت خود گرگ بودی
 یعنی ایک بھیڑ کو بھیڑیے نے پکڑ رکھا تھا۔ وہ اسے پیرنا پھاڑنا چاہتا تھا کہ ایک
 بزرگ شخص نے فوراً پہنچ کر اسے چھڑا لیا۔ بھیڑ نے اطمینان کا سانس لیا۔ اور اپنے محسن

کو ہزاروں دُعا میں دیتی، اس کے پچھے پچھے چل پڑی۔ اور اس کے گھر پہنچ کر خدا کا شکر یہ ادا کیا۔ کہ اس بزرگ کے طفیل نہ صرف دوسری زندگی ملی۔ بلکہ دوزخ سے بہشت میں آگئی۔ مگر جو ہنسی رات ہوئی۔ اس بزرگ نے بھیر کو لٹا کر اس کے گلے پر چھری پھیر دی۔ اس وقت اس کی رُوح نے تڑپ کر کہا:-

”اے بزرگ! تو نے مجھے بھیر ٹیئے کے چنگل سے تو بچالیا۔ مگر جب تو نے میرے گلے پر چھری پھیری تو مجھے تو بھی درندے کی شکل میں نظر آیا۔ یعنی وہ بھی جان لے رہا تھا۔ اور تو نے بھی ذبح کر کے درندگی کا ثبوت دیا۔“

مسٹر مھٹو نے بھی سرداریاں ختم کیں۔ عوام کو یہ تاثر دیا کہ اب یہ عرصہ دراز کی غلامی سے آزاد ہو گئے۔ مگر پھر ان پر اتنا تشدد کیا کہ وہ چیخ اُٹھے۔ ابھی تک مری قبائل کے ہزاروں افراد افغانستان میں پڑے ہیں۔ ان کے گھر برباد ہو گئے۔ ان کے مال مویشی نوٹ لے گئے۔ اگر آئیں تو کہاں رہیں۔ اور گزارہ کیسے کریں۔؟ بھٹو گورنمنٹ کا ایک کارنامہ یہ تھا کہ سردار جو اپنے قبائل سے ششک وصول کیا کرتے تھے۔ اس کی وصولی بند کرادی اسے تاوان سے تعبیر کیا گیا۔ حالانکہ حقیقت صرف اتنی تھی کہ خواتین قلات کے دور میں جب کوئی سردار لڑائی میں بہادری کے جوہر دکھاتا۔ تو جنگ کے خلتے پر سردار کو خان قلات کی طرف سے کچھ اراضی جنگ کے مصارف کی صورت میں مرحمت ہوتی تھی۔ سردار یہ اراضی اپنے قبائل میں تقسیم کر دیتا تھا۔ اور قبائل اس کی آمدنی کا چھٹا حصہ سردار کو ادا کیا کرتے تھے۔ دراصل سردار کی حیثیت اراضی کے مالک کی ہوتی تھی۔ اور قبائل بطور مستاجر کے کاشت کر کے پیداوار کا صرف چھٹا حصہ ادا کرتے تھے۔ ہمارے ہاں تو بٹانی چاہی ہیں ایک تہائی اور نہری میں نصف نصف ہوتی ہے گویا سردار ہماری بٹانی کا

نصف وصول کرتے تھے۔ بایں ہمہ اُن کے خلف کتنا پروپگنڈہ کیا گیا۔

اب اوقاف کے کارناموں پر نظر دوڑائیے۔ سان کاہر افسر خواہ ناظم اعلیٰ ہو۔ یا ڈائریکٹر علماء اکیڈمی۔ اپنے آپ کو ابن تیمیہ اور ابن قیم خیال کرتا ہے۔ وہ سمجھتا ہے۔ کہ صوفیاء کا طبقہ بدعت اور شرک کا شکار ہے اور وہ تمام حربے اُسے اپنے مسلک پر لانے میں استعمال کرتا ہے۔ اوقاف کی تمام مساجد کے آئمہ اور خطباء وہی ہیں۔ جنہیں علماء اکیڈمی تربیت دیتی ہے۔ اس ٹریننگ کے لیے غیر مقلدین کی درس گاہوں کے فارغ امیدوار لیے جلتے ہیں۔ داخلہ اتنی خاموشی سے کیا جاتا ہے کہ سستی امیدواروں کو پتہ تک نہیں چلتا۔ یا پھر کوئی ایسی صورت پیدا کی جاتی ہے۔ جو سستی امیدواروں کے لیے سنگِ بیاہ بن جاتی ہے۔ ۱۹۶۸ء میں گورایہ صاحب نے داخلہ کے لیے قلیل المیعاد نوٹس دیا اور وہ بھی رمضان شریف میں۔ جبکہ دینی مدارس بند ہوتے ہیں اور فارغ التحصیل طلباء کی وہ تعداد جو حافظ قرآن ہوتی ہے۔ تراویحیں پڑھانے کے لیے ملک کے طول و عرض میں پھیل جاتی ہے۔ اگر گورایہ صاحب مشہری کرنے میں مخلص ہوتے۔ تو ماہ شعبان کے آخری پندرہ وارے میں اشتہار دیتے۔ تاکہ طلباء مطلع ہو سکتے۔ سستی علماء اور طلباء کی غالب تعداد کوہِ سلیمان۔ فورٹ منرو اور روجہاں کے گرد و پیش سکونت رکھتی ہے۔ جہاں نہ اخبار جاتا ہے اور نہ ریڈیو میسر ہے۔ گورایہ صاحب کی مزید ستم ظریفی ملاحظہ ہو کہ انٹرویو کے لیے عید الفطر کا دن مقرر کیا جبکہ تمام علماء اپنے اپنے حلقوں میں عید پڑھاتے ہیں۔ عید کے موقع پر دنیا گھر کا رخ کرتی ہے۔ فوجیوں کو بھی چھٹی مل جاتی ہے۔ مگر ہمارے ڈائریکٹر علماء اکیڈمی نے نہ خود عید کی اور نہ امیدواروں کو کرنے دی۔ ۵ ستمبر کو جبکہ پاکستان کے جملہ سرکاری اور غیر سرکاری دفاتر بند تھے۔ گورایہ صاحب نے دفتر میں دربار لگایا اور

درخواستیں وصول کیں۔ ظاہر ہے کہ وہی امیدوار حاضر ہو سکتے تھے جو لاہور میں رہتے ہوں۔
یا جنہیں خفیہ ذرائع سے پہلے اطلاع دی گئی ہو۔

دورانِ ٹریننگ ان علماء کو جنہوں نے اولیئے کرام کے آستانوں کی مساجد میں
امامت کرنا ہوتی ہے اور خطبے دینے ہوتے ہیں۔ تصوف کی کوئی کتاب نہیں پڑھائی
جاتی اور نہ ہی سنی عالم انہیں ٹریننگ دینے پر مامور کیا جاتا ہے۔ ہم نے باادب گورایہ صاحب
کو عرض کی تھی کہ ٹریننگ کے دوران علماء کو کسی صوفی مذاق عالم سے عوارف کیمیائے سعادت
فصوص الحکم۔ کنز الرموز۔ جوامع الحکم۔ لوائح شریف۔ نفعات الانس۔ اخبار الاخیار۔ سیر العارفين
کشف المحجوب۔ مکتوبات امام ربانی۔ ملفوظ المخدم اور اشارات فریدی جیسی کتابیں پڑھائی
جائیں۔ مثنوی مولانا روم کا باقاعدہ درس دیا جائے۔ مگر وہ ایسا کیوں کرنے لگے۔

ہم کو ان سے ہے وفا کی امید

جو نہیں جانتے وفا کیسے ہے

آستانوں میں جو لائبریریاں قائم کی گئی ہیں۔ ان میں وہ کتابیں رکھی گئی ہیں۔ جن میں
تصوف کے خلاف مواد پایا جاتا ہے۔ ہم نے مشائخ سہروردی پر لکھی ہوئی کئی کتابیں حضرت
شیخ الاسلام بہاء الدین زکریا قدس سرہ کی لائبریری کے لیے دی تھیں۔ مگر منتظمین انہیں
بیچ کر کھا گئے۔

جو مقامات تصوف کا مرکز رہے ہیں۔ وہاں خصوصی طور پر وہابی خطیبوں کا تعزیر

کیا جاتا ہے۔ چنانچہ چاچڑاں شریف سے صوفی احمد جان صاحب نے اطلاع دی تھی۔ کہ
جامع مسجد محبوبیہ کا جو نیا امام اور خطیب آیا ہے۔ اس نے آتے ہی پوری مسجد کو غسل دیا،
کہ اس میں مشرکانہ حرکتیں ہوتی رہی ہیں۔ اس لیے اسے پاک کرنا ضروری ہے۔ منبر جس پر

اللہ والے خطبے دیا کرتے تھے۔ باہر نکلوا پھینکا۔ اور ورود و سلام بند کرادیا۔ جس پر خاصی بد مزگی ہوئی اور امام صاحب رُسوا ہو کر چاچرہاں سے نکلے۔

اگر دنیا کو دکھانے کے لیے کوئی خطیب بھرتی کیا بھی جاتا ہے، تو اُسے دوسرا گریڈ دیا جاتا ہے۔ چنانچہ حضرت شیخ الاسلام بہاء الدین زکریاؒ کی مسجد کے خطیب قاری عبدالغفور کو دوسرا گریڈ دیا گیا ہے۔ حالانکہ جنہیں محکمہ مذکور نے ۱۳، ۱۴ گریڈ دے رکھا ہے۔ وہ قاری صاحب کے آگے زانوئے تلمذتہ کرنے کی استعداد نہیں رکھتے۔

بڑی حیرت کی بات ہے کہ محکمہ اوقات جب سے وجود میں آیا ہے اس نے آج تک یہ جاننے کی کوشش نہیں کی۔ کہ اولیائے کرام کے نام پر وصول کیے ہوئے روپے کا صحیح مصرف کیا ہے۔؟ اس حقیقت سے کسی کو انکار نہیں ہو سکتا۔ کہ اس روپے کو ان مدت پر خرچ کرنے کی کبھی کوشش نہیں کی گئی۔ جس کے لیے یہ وقف قائم کیے گئے تھے اور نہ ہی محکمہ اوقات اپنی اس قسم کی کوئی تفصیلی رپورٹ شائع کرتا ہے۔ جس سے عوام کو پتہ چل سکے کہ محکمہ اوقات ان کے کروڑوں روپے کہاں خرچ کر رہا ہے۔ اس محکمے کا فرض تھا کہ جب وہ اوقات کی آمدنی کو سمیٹنے لگا تھا۔ تو واقفین کے وصیت ناموں کا سراغ لگاتا۔ یا پھر مشائخ کے ملفوظات سے ان مدت کو ڈھونڈھ نکالتا۔ جہاں بزرگان نذر و نیاز کی رقوم صرف کرتے تھے ویسے صوفیائے کسانوں پر جو نذر و نیاز پیش کی جاتی تھی۔ یا آب کی جارا ہی ہے۔ اس سے زائرین کا مقصد خانقاہ اور ملحقہ عمارات کی مرمت۔ مدارس صوفیہ کا قیام۔ لشکر خانہ۔ تیاعی و بیوگان کے لیے وظائف، مشائخ کی سیرتوں کی اشاعت تھا۔ لیکن علماء اکیڈمی کو آج تک صوفیہ پر ایک کتاب طبع کرانے کی بھی توفیق نہیں ہوئی۔ گذشتہ سال حفیظ اللہ صاحب ایک بزرگ چند روزوں کے لیے اوقات کے نائب سیکریٹری لگے تھے۔ انہوں نے شیخ الاسلام بہاء الدین زکریاؒ یا علیہ الرحمۃ کا

مذکورہ بڑے اہتمام سے طبع کرانا چاہا تھا۔ مگر ڈاکٹر محمد یوسف گورایہ صاحب نے ان کا یہ منصوبہ پورا نہ ہونے دیا۔

ہم نے دیوان فرید کی طباعت کے لئے علامہ اکیڈمی سے درخواست کی تھی کتابت شدہ ۱۴۵۶ صفحات چار ماہ تک ڈائریکٹر صاحب کے دفتر میں پڑے رہے۔ مگر نہ تو اکیڈمی اس کی طباعت کے لیے خود آمادہ ہوئی اور نہ ہی مصنف کو اس سلسلے میں کچھ امداد دے سکی۔ ہم نے اپنا باغ فروخت کر کے یہ عارفانہ شاہکار طبع کرایا۔ اور پہلا نسخہ اس امید پر خاکسار چودھری محمد شریف صاحب ناظم اعلیٰ کی خدمت میں لے گیا۔ کہ وہ اوقاف کی لائبریریوں کے لیے کچھ نسخے خرید لیں گے۔ جن کی رقم سے دوسری جلد طبع کرانے میں آسانی ہوگی۔ چودھری محمد شریف صاحب نے دیوان فرید کو الٹ پلٹ کر دیکھا۔ اس کے چند ابیات مزاحاً تلامذہ بھی فرمائے۔ مگر اس کی خرید کا معاملہ گورایہ صاحب کے سپرد کر دیا۔ لیکن وہ ایسی کتاب کیوں خریدتے جو ان کے مزاج اور مسک کے خلاف تھی۔ اس لیے ہماری رائے میں پاکستان کے استحکام کے لیے ضروری ہے۔ کہ نہ صرف مذہب و مسک و آبادی معلوم کی جائے۔ بلکہ قوم دار بھی۔ تاکہ حکومت کو معلوم ہو سکے کہ پاکستان میں پٹھان بلوچ۔ سید۔ قریشی۔ راجپوت اور اعوان کتنی تعداد میں آباد ہیں تاکہ ہر قوم اور فرقہ کے رہنما اپنے آدمیوں کو ان کی تناسب آبادی کے مطابق اسمبلی اور کونسل کے لیے بٹھانے کیسے۔

صدر مملکت سے اپیل

حضور والا!۔ آپ ہم نیاز مندوں کے مقابلے میں ملک کے حالات سے زیادہ یا خبر ہیں

جناب کو اچھی طرح سے علم ہے۔ کہ افغانستان کو کیونزیم ہرٹپ کر چکا ہے۔ ایران جیسی

مضبوط سلطنت بھی اس کی پیٹ میں آچکی تھی۔ اگر امام خمینی صاحب بروقت اس ملک کو سنبھال نہ لیتے۔ تو آج اس کا نقشہ کچھ اور ہوتا۔ موجودہ صورت حال یہ ہے کہ اگر ایک جانب کمیونزم ہمارے ملک کو بھی دستک دے رہا ہے۔ شرقی جانب بھارتی فوجیں انگریزیاں لے رہی ہیں۔ اور شمال مغربی جانب سے کیوں جھانک رہا ہے۔ اگر جناب والا شروع سے اس ملک میں اسلامی نظام نافذ کر دیتے۔ تو آج ملک میں یہ افراتفری دیکھنے میں نہ آتی۔ جس وقت سرکارِ دو عالم صلی اللہ علیہ وسلم نے اسلامی نظام نافذ کیا تھا۔ اس ملک کی کیا حالت تھی جہاں کی تمام برائیاں اس میں موجود تھیں۔ چوری۔ چکاری۔ لوٹ مار۔ زنا۔ شراب خوری، بخوار سٹہ بازی۔ پردہ فروشی۔ دختر کشی اور سود و سود کی لعنت یہ تمام برائیاں حد کو پہنچ چکی تھیں۔ دینا نے دیکھا۔ کہ اسلامی نظام کی بدولت چند سالوں میں وہی سرزمین امن و امان کا گہوارہ بن گئی۔ زکوٰۃ دینے والے درہم و دینار کی تھیلیاں ہاتھوں میں لیے پھرتے۔ مگر کوئی لینے والا نہیں ملتا تھا۔ مگر آج ہمارا ملک قحط کی پیٹ میں ہے۔ گراں فروشی انتہا کو پہنچ چکی ہے۔ چوری چکاری روزمرہ کا معمول بن چکی ہے۔ حکام ہوں یا ملازمین سب نے رشوت کو کاروبار کا دھجہ دے رکھا ہے حصولِ اقتدار کا نشہ دو آتشہ بنا کر ہر کہ دمہ پر چھا رہا ہے۔ اتحادی لیڈر جو اسلامی نظام کے احیاء و بقا کے لیے اُسٹے تھے۔ آج وہ کرسیوں کے لیے آپس میں دست بگریبان ہیں۔ بریلوی اپنے آپ کو سوادِ اعظم سے موسوم کرتے ہیں۔ اور اہلحدیث دلیوبند اور اہل قرآن کے فرقے آپس میں متحد ہو کر سوادِ اعظم بننے کی کوشش کر رہے۔ بریلویوں کو حکومت سے گلہ ہے۔ کہ اس نے محکمہ اوقاف غلام خانیوں اور دلیوبندیوں کے سپرد کر دیا ہے۔ آئٹم اور خطباء میں بریلویوں کی تعداد آٹے میں نمک کے برابر بھی نہیں۔ مگر مولوی غلام اللہ خان

اور اس کے ہم خیال علماء اتنی تعداد کو بھی گوارا نہیں کرتے۔ ان کا مطالبہ ہے کہ محکمہ اوقاف ڈسٹرکٹ اور صوبائی خطیب ان کی جماعت سے لے اور بریلوی علماء اور آئٹمہ کو نظر انداز کر دے۔ (آفتاب ملتان ۶ نومبر ۱۹۷۸ء)

سٹی کالغز نس نے مطالبہ کیا ہے۔ کہ محکمہ اوقاف میں سٹی بورڈ کو جڈاگانہ حیثیت دی جائے تاکہ ایجنڈیٹ دیونیدی اور دوسرے مکاتب فکر ان کی آمدنی میں تصرف نہ کر سکیں۔ اس سے ظاہر ہے کہ مسلمانوں کے تمام فرقے محکمہ اوقاف کی کارروائی سے مطمئن نہیں۔ ملک کی پولیٹیکل حالت اس سے زیادہ مخدوش ہو رہی ہے۔ سردار غوث بخش بزنجو، سردار عطاء اللہ منگل، پشتون لیڈر خان عبدالولی خان، سردار شیر باز مزاری، نواب بگٹی، نواب عیسر بخش مری یہ سب لیڈر اس امر کے آرزومند ہیں کہ انگریزوں سے پہلے جیسا پولیٹیکل نظام رائج کیا جائے۔ اس دور میں خواہ پنجاب کی سبھ حکومت تھی۔ یا افغان گورنمنٹ۔ تمام اپنے اپنے صوبوں سے خرچ وصول کرتے تھے مگر نہ تو وہ ملک کے اندرونی نظام میں دخل دیتے تھے۔ اور نہ ان کے وسائل پر ہاتھ ڈالتے تھے مسلم لیگی لیڈر محمود الحق عثمانی نے اس بنا پر ہر ڈویژن کو صوبے کی حیثیت دینے کا مطالبہ کیا ہے۔ (امروز ملتان۔ ۵ نومبر ۱۹۷۸ء)

اگر سلامی نظام اس ملک میں نافذ ہو گیا۔ تو لامحالہ حکومت پاکستان ہر ڈویژن کو داخلی خود مختاری دینے پر مجبور ہو جائے گی۔ ہر کشتی اپنی آمدنی کا پانچواں حصہ (خمس) تو مرکزی حکومت کو ادا کرے گی۔ مگر اپنے وسائل پر ہاتھ نہیں ڈالنے دے گی۔ کراچی کی کشتی بندرگاہ اور سندھ کی آمدنی کی واحد مالک ہوگی۔ گیس، تیل اور سب مرمرو غیرہ بلوچستان کی ذاتی ملکیت ہوں گے۔ فوج خارجی مسائل اور بیرونی تجارت وغیرہ مرکز سے متعلق رہیں۔ صدر مملکت کو ان مسائل پر کامل توجہ سے غور و فکر کرنا چاہیے۔

صوفیہ اور ان کے خاندانے

جب نبوت کا بابرکت دور ختم ہو گیا اور حضرت ابو بکر رضی اللہ عنہ۔ بھی نیابت رسالت کے فرائض بجا لا کر دارِ فانی سے عالمِ باقی کو نصرت ہونے لگے تو انہوں نے جہاں منصبِ خلافت کے لیے حضرت عمر رضی اللہ عنہ کے حق میں وصیت فرمائی۔ وہاں طُرُقِ ذکر میں انہوں نے سلمان فارسی رضی اللہ عنہ کو اپنا جانشین مقرر کیا۔ اسی طرح حضرت علی کرم اللہ وجہہ نے بھی فغزوِ ولایت میں اپنا جانشین خواجہ حسن بصری علیہ الرحمۃ کو مقرر فرمایا۔ ان دونوں بزرگوں نے اپنے اپنے مُرشدوں کے ذکر کے طُرُق کی پوری طرح تقلید کی۔ اسلامی دُنیا کے علماء اور تابعین نے ان کی طرف رُخ کیا۔ اور ان سے بیعت کی۔ پیری مُریدی کا سلسلہ باقاعدہ طور پر ان کے بابرکت دور سے شروع ہوا۔ اس سے پہلے صرف بیعت کرنے اور خدمت میں حاضر رہنے کا دستور تھا۔ اور اسے صحبت سے موسوم کرتے تھے۔ خواجہ مودود حشپتی علیہ الرحمۃ تحریر فرماتے ہیں۔ کہ جب خواجہ حسن بصری علیہ الرحمۃ ضعیف ہو گئے۔ تو انہوں نے دو مُریدوں کو اپنا قائم مقام بنایا۔ ایک حضرت شیخ عبدالواحد بن زید تھے اور دوسرے شیخ حبیب عمجی تھے۔ یہ دونوں بزرگوار علم و عمل کے لحاظ سے اپنے دور کے مسلمانوں میں خاص مقام رکھتے تھے۔ آج کل تصوف کی دُنیا میں جو چودہ خاندانے مشہور ہیں۔ وہ انہی بزرگوں کی وساطت سے خواجہ حسن بصری علیہ الرحمۃ تک پہنچتے ہیں۔ اگرچہ یہ سلاسل چودہ ہی مشہور ہیں۔ مگر ان کی شاخیں بے شمار ہیں۔ مزید برآں وہ سلاسل ان کے علاوہ ہیں۔

جو سادات اور ائمہ کے ذریعے مولائے کائنات تک پہنچتے ہیں۔ ان جملہ خاندانوں کے شیوخ اپنے زمانہ کے سب سے زیادہ خدا سے ڈرنے والے، متقی اور باعمل درویش تھے اور مذہباً اہلسنت والجماعت تھے۔

مذکورہ بالا چودہ خاندانوں میں سے مندرجہ ذیل پانچ خاندانوں کے شیخ عبدالواحد بن زید کے واسطے سے خواجہ حسن بصری تک پہنچتے ہیں۔

۱۔ زیدی - ۲۔ عیاضی - ۳۔ ادہمی - ۴۔ ہبیری - ۵۔ ہشتی۔

اور ذیل کے نو خاندانوں سے عبید عجمی کی معرفت خواجہ صاحب تک پہنچتے ہیں۔

حبیبی - طیفوری - کرخی - سقطی - جنیدی - گادرونی - طوسی - فردوسی اور سہروردی۔

ان چودہ خاندانوں کی آگے چل کر اٹھائیس یا انائیس شاخیں ہو جاتی ہیں یہ سب مولائے

کائنات حضرت علی کرم اللہ وجہہ کے واسطے سے رسول اللہ صلی اللہ علیہ وسلم تک

پہنچتے ہیں۔ ان کے علاوہ حضرت ابو بکر صدیق رضی اللہ عنہ کے وسیلہ سے تین، حضرت

خضر علیہ السلام سے ایک، حضرت ایاس کے واسطے سے ایک، حضرت عمر رضی اللہ عنہ کے

وسیلہ سے چار حضرت عبداللہ بن عباس کے سلسلہ سے ایک اور ایک حضرت ابی برداء

کے توسل سے رسول اللہ صلی اللہ علیہ وسلم کے واسطے تک پہنچتے ہیں

ایک سلسلہ اولیہ ہے۔ اس خاندانہ کے بانی حضرت اویس قرنی تھے یہ بزرگ

یمن کے رہنے والے تھے۔ انہیں ایک دن حضرت جبرائیل علیہ السلام نے خواب

میں خدا کا یہ حکم سنایا۔ کہ دنیا کو خدا کے نام پر ترک کر دے اور سرتاپا خدا کی یاد میں محو ہو جا۔

اس ربانی مقاصد نے ذکر کے قواعد بھی بتائے۔ جو اس سلسلہ کے آئندہ بطریق ذکر

قرار پائے۔

۱۲۹ھ میں شیخ الوان نے سب سے اول فقیری کے مستقل قواعد اور طرق کی بنیاد ڈالی۔ آج تک آپ کے پیرو موجود ہیں۔ جو الوانیہ کہلاتے ہیں۔ ایم طوی اوسن نے اپنی مشہور کتاب "عثمانی سلطنت" میں تحریر کیا ہے کہ اسلام کا کوئی ایسا فاضل یا عالم مشکل ملے گا جو الوانیہ سوسائٹی کا ممبر نہ ہو۔ ہر صدی میں فقراء کے نئے نئے مشائخ منظر عام پر آئے اور ان کے پیرو الگ الگ ہو گئے۔ مسٹر ڈوسن نے اپنی کتاب میں ۳۲ مشائخ کے نام مع ضروری کوائف درج کیے ہیں جنہیں ہم بحسنہ یہاں نقل کرتے ہیں:-

نمبر	طبقہ فقراء	بانی	سکونت	سن
۱	الوانیہ	شیخ الوان	جدہ	۱۲۹ھ
۲	ادہمیہ	ابراہیم بن ادہم	دمشق	۱۶۱ھ
۳	بظامیہ	بایزید بسطامی	جبل بسطم	۲۶۱ھ
۴	سقطیہ	سری سقطی	بغداد	۲۹۵ھ
۵	قادریہ	عبدالقادر جیلانی	"	۵۶۱ھ
۶	رفیعیہ	سید احمد رسیع	"	۵۶۶ھ
	رفاعیہ	سید احمد کبیر رفاعی	"	۶۰۲ھ
۷	سہروردیہ	شہاب الدین عمر	"	۶۰۲ھ
۸	کبرویہ	نجم الدین	خوارزم	۶۱۷ھ
۹	شرنلیہ	ابوالحسن	مکہ مکرمہ	۶۵۶ھ
۱۰	مولویہ	مولانا جلال الدین رومی	کنواچ	۶۷۲ھ

نمبر	طبقہ فقراء	بانی	سکونت	صفوفیہ اور ان کے خالوائے
۱۱	بداویہ	ابوالفطن احمد	تاننا (مصر)	۴۶۵
۱۲	نقشبندیہ	پیر محمد	قصر عرفیا	۴۱۹
۱۳	سعدیہ	سعد الدین	دمشق	۴۲۶
۱۴	بختشیہ	حاجی بختش	کیرسہ	۴۳۶
۱۵	نادرانیہ	عمر منلوئی	قیصریہ	۸۰۰
۱۶	زینیہ	زین الدین	کوفہ	۸۳۸
۱۷	بابیہ	عبد الغنی	ایڈریانوپل	۸۶۰
۱۸	بہرامیہ	حاجی بہرامی	انگورا	۸۶۶
۱۹	اکشرفیہ	اشرف رومی	چین ازنگ	۸۹۹
۲۰	بکریہ	ابوبکر وانعی	الیپو	۹۰۲
۲۱	سنبلیہ	سنبل یوسف بلوی	قطنطنیہ	۹۳۶
۲۲	گلشانیہ	ابراہیم گلشانی	قاہرہ	۹۴۰
۲۳	اکہرت تشبیہ	شمس الدین	مگنیا	۹۵۱
۲۴	ام شنیہ	شیخ ام سنن	قطنطنیہ	۹۵۹
۲۵	خلوانیہ	پیر آفندی	بروسا	۹۸۸
۲۶	عشائیہ	حسن الدین	قطنطنیہ	۱۰۰۱
۲۷	بشمسیہ	شمس الدین	مدینہ	۱۰۱۰
۲۸	سنن امیہ	سلیم سنن امی	الوالی	۱۰۶۹

صوفیہ اور ان کے خاندانوں کے		۱۰۱	خالقہ سی نظام	
نمبر	طبقة فقراء	بانی	سکونت	سزم
۲۹	شیازیہ	محمد نیاز	ملنس	۱۱۰۰ھ
۳۰	مرادیہ	مراد شامی	قطنطنیہ	۱۱۳۲ھ
۳۱	نور الدینیہ	نور الدین	"	۱۱۴۶ھ
۳۲	جمالیہ	جمال الدین	"	۱۱۶۵ھ

✓

سجادہ نشین حضرات اور ان کے معمولات

خانقاہی نظام کو اگر زندہ رکھنا مقصود ہے۔ تو ضروری ہے۔ کہ اُسے اپنی قدیم وضع پر چلایا جائے۔ جس طرح اوقات ایکٹ کے نفاذ میں حکومت نے قلندرانہ جہرات سے کام لیا ہے۔ اسی طرح اُسے سجادگان کرام سے محاسبہ کرنے میں بھی کافی سختی سے کام لینا پڑے گا۔ جبراحت کا عمل واقعی تکلیف دہ ہوتا ہے مگر اس کے نتائج ہمیشہ اچھے برآمد ہوتے ہیں۔ اس میں کچھ شک نہیں۔ کہ سجادہ نشین حضرات کافی طاقت کے مالک ہیں اور وہ لازماً نگراہ بننے کی کوشش کریں گے۔ لیکن حکومت اس سے پہلے جاگیرداری کو ختم کر چکی ہے۔ اس نے زرعی اصلاحات کے نفاذ میں بڑے استقلال کا ثبوت دیا ہے۔ ایڈورڈوہ حضرات سے احتساب کرنے میں حکومت نے کسی مصلحت کا خیال نہیں کیا تو پھر ایسے لوگوں سے جنہوں نے اپنے آباء کرام کے مسلک کو یکسر نظر انداز کر دیا ہے جنہوں نے قوم اور ملت کو ناقابل تلافی نقصان پہنچایا ہے۔ ان سے کسی قسم کی رعایت کیونکر کی جاسکتی ہے۔ اگر حکومت عوام کی اصلاح چاہتی ہے۔ تو سب سے پہلے ان افراد کی تطہیر کرے۔ جو قوم کی راہنمائی کے مدعی ہیں اور جن کے نام کے ساتھ قدوة السالکین اور عمدة العارفین جیسے القابات لکھے جاتے ہیں۔ سرکارِ دو عالم صلی اللہ علیہ وسلم کا ارشاد ہے کہ:-

إِنَّ فِي الْجَسَدِ لَمُضْغَةً إِذَا صَلَّحَتْ صَلَّحَ الْجَسَدُ كُلُّهُ
وَإِذَا فَسَدَتْ فَسَدَ الْجَسَدُ كُلُّهُ

بظاہر تو اس کا مطلب یہ ہے کہ انسان کے بدن کے اندر گوشت کا ایک ٹھوس ٹھوس ہے۔ جب وہ تندرست حالت میں ہوتا ہے تو تمام بدن صحتیاب ہوتا ہے۔ اور جوہنی اس میں کچھ نقص واقع ہوتا ہے۔ سارے بدن میں خرابی پڑ جاتی ہے۔ لیکن باطن میں اس کا مفہوم یہی سمجھا گیا ہے۔ کہ مضر گوشت سے مراد دل نہیں۔ بلکہ حضرات علماء اور مشائخ ہیں۔ جو قوم کے اندر بمنزلہ دل کے ہیں۔ چنانچہ تاریخ شاہد ہے کہ ایک زمانہ میں مساجد اور خانقاہوں کو ان ملائکہ صفت بزرگوں پر ناز تھا۔ اور امام محمد غزالی، ابن جوزی، امام ربیعہ، امام محمد رحمہم اللہ علیہم جیسے یگانہ روزگار علماء اور مشائخ جب تفسیر حدیث اور فقہ پر تقریر کرنے کے لیے کھڑے ہوتے تو چالیس پچاس ہزار افراد تک متلاشیانِ حق جمع ہو جاتے جو یہ تقریریں سنتے نہیں تھے۔ بلکہ لکھتے تھے باوقار جب دو اتوں کا شمار ہوتا۔ تو ان کی تعداد دو ہزار سے بھی بڑھ جاتی تھی اور یہی حضرت جب مساجد کے محرابوں میں کھڑے ہو کر دعوتِ عمل دیتے تو افرادِ قوم میں بجلی کی سی تڑپ پیدا ہو جاتی اور آنکھوں کے ڈھیلے فرطِ جوش سے خونین دکھائی دینے لگتے تھے بارہا ایسا ہوتا۔ کہ یہی طریقِ حرب سے نا آشنا مٹھی بھر مسلمان خطبہ سن کر مسجد سے نکلنے اور سیاریاتِ عالم کا مہرہ پلٹ کر رکھ دیتے۔ اسلام میں یاس اور قنوطیت کا کوئی مقام نہیں۔ اگر سجادہ نشین خود سنور جائیں۔ تو ان کے لاکھوں مرید خود بخود راہِ ہدایت پر آجائیں گے۔ بقول اقبالؒ

آج بھی تم میں ہو اگر ابراہیم کا ایسا پیدا
 نار کر سکتی ہے اندازِ گلستاں پیدا
 عہدِ حاضر کے سجادہ نشین حضرات کو نہ تو اپنے بزرگوں کے ملک سے

کچھ واسطہ سے اور نہ نوعِ انسانی سے ہمدردی۔ وہ سجادگی پر اس لیے جان دیتے ہیں۔ کہ اس سے ان کی دکان چمکتی ہے۔ اور ان پر تعیش کے دروازے کھلتے ہیں سبے راہرو سجادگان کو راہِ راست پر لانے کے لیے ضروری ہے کہ حکومت مؤثر کارروائی کرے۔ اور وہ یہ ہو سکتی ہے۔ کہ :-

۱۔ سجادہ نشین حضرات کے لیے وہ عقیدہ لازمی قرار دیا جائے۔ جو صاحبِ روح کا ہو۔ مثلاً حضرت سید السادات جلال بخاری، حضرت مخدوم جہانیاں، سید راجن قتال، حضرت دین پناہ، سید عبدالوہاب رحمہم اللہ علیہم حنفی المذہب تھے۔ اس لیے ان کے سجادہ نشین حضرات کا بھی حنفی ہونا لازمی ہے۔

۲۔ سجادگی کے منصب کے لیے صرف اس شخص کو اہل قرار دیا جائے جو

فارغ التحصیل عالم اور زاہد شب زندہ دار ہو۔

۳۔ صاحبِ سجادہ کو اسلامی قدروں کا سختی سے پابند ہونا چاہیے۔ کوٹ پتلون

اور ٹائی کو اس کے لیے ممنوع قرار دیا جائے۔ جبکہ دستار جو اس منصب کا نشان پہلے آئے ہیں۔ سجادگی کے لیے لازمی قرار دیئے جائیں۔

۴۔ سجادہ نشین مشروع دار بھی رکھے اور بالوں کی تراش خراش اس کے سلسلہ کے

مطابق ہو۔

۵۔ سجادگی کا انتخاب علم و فضل کی بنا پر ہونا چاہیے۔ امیدوار کے لئے مدرسہ

المشاخ کی ڈگری شرط اول قرار دی جائے۔ اور سندِ سجادگی کو درجہ قرار نہ دیا جائے

سجادہ نشین کے انتقال پر اکابر مریدوں کا اہلاس بٹایا جائے۔ ان میں جو زیادہ متقی

اور پارسا ہو۔ اور خالقہ کے انتظام کی صلاحیت رکھتا ہو۔ اسے سجادہ بنایا جائے۔

اگر ایک سے زیادہ امیدوار ہوں تو پھر مُریدوں کا عام اجتماع کھلے اجلاس میں انتخاب کرے۔

۶۔ جو شخص اس روحانی منصب پر فائز ہو۔ اُسے نہ تو کوئی سرکاری عہدہ قبول کرنا چاہیے۔ اور نہ ہی وہ اسمبلیوں کے پھٹے میں ٹانگ اڑائے۔ بلدیاتی کونسلوں کو درخور اعتنائہ سمجھے۔ سجادگی کا منصب ان گورکھ دھندوں سے بالاتر ہے۔ یہ بجائے خود بیحد مصروف اور مقدس منصب ہے۔ سجادہ نشین کافر جن اوّلین اپنے مُریدوں کی روحانی تربیت اور اپنے سلسلے کو فروغ دینا ہے۔ اس کے پاس اتنا وقت کہاں کہ وہ سیاسیات کی پُر خار وادی میں قدم رکھے۔ اور اگر اس طرف آئے گا۔ تو مریدوں کی تلقین و تربیت کا کام اس سے چھوٹ جائے گا۔ ہاں اگر کسی سجادہ صاحب کا اسمبلی کے بغیر گزارا ہو سکے اور وہ لیلائے مہری کا دیوانہ بن جائے۔ تو پھر اُسے چاہیے کہ اسمبلی کے الیکشن لڑنے سے پہلے سجادگی کے منصب سے استعفا دے دے۔

۷۔ کسی سجادہ نشین کو مقدمہ لڑنے کی اجازت نہیں ہونی چاہیے۔ اسے عدالت کی حاضری سے بھی مستثنیٰ قرار دیا جائے۔ اس قسم کے مقدمات مختار عام کے ذریعے پنٹلے جاسکتے ہیں۔

۸۔ سجادہ نشین حضرات کے لیے لازمی قرار دیا جائے۔ کہ وہ روزانہ کم از کم ایک نماز خانقاہ کی مسجد میں لازماً ادا کریں۔

۹۔ ہر خانقاہ کا سجادہ نشین تمام نمازیں مسجد میں عام نمازیوں کے ساتھ ادا کرے۔ اشراق، چاشت، زوال، اوّابین اور تہجد کا بالاکستقال اُسے پابند ہونا چاہیے۔ تہجد اور صبح کی نماز کے مابین مصلیٰ پر عبادت کرے۔

صبح کی نماز سے پہرے دن تک بزرگوں کے معمولات کے مطابق قرآن اور وظائف میں مشغول رہے۔

پہرے دن سے دوپہر تک علماء مشائخ اور مریدوں سے کھلے اجلاس میں ملاقات کرے۔ دوپہر سے ظہر تک قیلولہ کرے۔ ظہر کی نماز کے بعد پھر اجلاس کرے اور اس میں دینی مسائل اور جماعتی امور زیر بحث آئیں۔ عصر کے بعد اہل اللہ کے موارات پر ماضی دے اور فاتحہ پڑھے۔

مغرب کے بعد مریدوں اور مہانوں کے قیام و طعام میں توجیہ دے اور ان کے مطالب و مقاصد پورے کرنے کی کوشش کرے۔ اور جن کا مقصد مل ہو چکا ہو سا نہیں اپنے اپنے مقامات کی طرف جانے کے لیے رخصت دے۔

عشاء کی نماز پڑھ کر آرام کرنے کے لیے مجلسِ امین چلا جائے۔ اور تہجد کے وقت تک جس طرح چاہے۔ اپنا وقت بیوی بچوں میں صرف کرے۔ یہ نظام الادقات تمام سلاسل میں رائج رہا ہے۔ تاریخ و سیر کی کتب سے اس امر کی تصدیق ہو سکتی ہے اس تحریک کو زندہ کرنے کے لیے ضروری ہے کہ خانقاہ کا نظام دوبارہ سجادہ نشین حضرات کے سپرد کیا جائے۔ البتہ انہیں آمدنی و خرچ کا پورا حساب رکھنا چاہیے۔ جس کی سال میں ایک مرتبہ ایڈیٹر صاحبان سے پڑتال کرائی جائے۔

خانقاہ کا ماحول نہایت پاکیزہ ہونا چاہیے اس کی

خانقاہ کا گروپس

مدد میں کسی کو بھنگ گھوٹنے یا حقہ پینے پلانے کی

اجازت نہیں ہونی چاہیے۔

خانقاہ کے خدام کا تقریر صاحب سجادہ کی مرضی سے عمل میں لایا جائے۔ مجاوروں

کا متشرع، دیانت دار اور صاحبِ اخلاق ہونا لازمی ہے۔

خانقاہوں کے احاطے میں دو تین حجرے ضرور ہوں۔ جن میں طالبانِ معرفت تزکیہ نفس کے لیے چلے جائیں۔ لنگر خانہ اور بہان خانہ ہو جس میں کم از کم دو وقت کا کھانا ہر زائر کو مل سکے۔

اگر خانقاہ کی آمدنی معقول ہو۔ تو اس کے پہلو میں دینی مدرسے کا انتظام ہونا چاہئے جس میں مذہب کی متداولہ کتب کے علاوہ وہ کتابیں خاص طور پر پڑھائی جائیں جو اس سلسلے سے متعلق ہوں۔ مثلاً قادریہ خانقاہوں میں فتوح الغیب، سہروردی خانقاہوں میں عوارف المعارف اور کنز العباد وغیرہ۔

صوفیانہ تعلیمات

دنیا میں کوئی شعبہ ایسا نہیں جس کے لیے قابلیت اور صلاحیت درکار نہ ہو۔ محکمہ تعلیم کا دروازہ انسان پر بھی کھلتا ہے۔ جب وہ بی لے، ایم لے کے ساتھ بی ایڈ اور ایم ایڈ کی سند بھی رکھتا ہو۔ ریلوے سروس کے لیے بھی باقاعدہ کورس کرنا پڑتا ہے۔ پولیس جیل۔ زراعت صنعت و حرفت، حتیٰ کہ محکمہ ڈاک بھی بغیر چابیچ پرکھ کے کسی کو ذمہ داری تفویض نہیں کرتا۔ مگر تعجب ہے کہ منصبِ سجادگی کے لیے کوئی پابندی نہیں جب کسی خانقاہ کا سجادہ نشین وفات پاتا ہے۔ لازمی طور پر مرحوم کے بڑے صاحبزادے کو مندر و رویشی پر بٹھا دیا جاتا ہے۔ بعض سجادہ نشین تو مندا کا وقار رکھنے یا اپنی دکان چمکانے کے واسطے بھی رکھ لیتے ہیں۔ ہاتھ میں تسبیح اور مسجد کا رطلہ بھی گوارا کر لیتے ہیں۔ لیکن اکثریت ایسے سجادگان

کرام کی ہے۔ جو اس قسم کے تکلفات کو سجادگی کے لیے ضروری خیال نہیں کرتے۔ ایک سجادہ نشین صاحب کو جب میں نے داڑھی رکھنے کا مشورہ دیا۔ تو وہ ہنس کر بولے۔ آج کے مُرید کو داڑھی کی ضرورت نہیں۔ وہ صرف اثر و رسوخ چاہتا ہے۔ تاکہ دنیاوی کاروبار میں استفادہ کر سکے۔ یہی وجہ تھی۔ کہ محکمہ اوقات کے قیام سے پہلے جس قدر سجادہ نشین حضرات خالقاہوں سے مربوط تھے۔ ان میں درویشی کی کوئی ٹوہ نہ تھی۔ اور نہ ہی صاحب روزِ جمعہ سے لنی تعلق پر انہیں کوئی فخر محسوس ہوتا تھا۔ اور ہوتا ہی کیسے کہ جب اعتقاد بھی درست نہ رہا ہو۔ آباد کرام اہلسنت و الجماعت مسک رکھتے ہوں۔ مگر صاحبزادہ شیعہ بن جائے۔ تو وہ یقیناً اپنے اکابرین کو حق پر نہیں سمجھے گا۔ یا پھر انہیں بھی شیعہ ثابت کرنے کی کوشش کرے گا۔ جیسا کہ بخارنہادات کا دعویٰ ہے کہ۔

”حضرت سید جلال بخاری اور حضرت مخدوم جہانیاں رحمہم اللہ علیہم مذہباً شیعہ تھے اور وہ

شیخ الاسلام بہاء الدین زکریا علیہ الرحمۃ کے مُرید بھی نہ تھے۔ الذر المنظوم اور اس جیسی

دوسری کتابیں جن میں ان کا حضرت زکریا کا مُرید ہونا درج ہے۔ یہ تحریف شدہ ہیں اور مولوی

لوگوں نے اپنی طرف سے یہ قصے کہانیاں درج کر دی ہیں۔“ جن دنوں تذکرہ حضرت

صدر الدین عارف جلد دوم زیر تدوین تھا۔ ایک قریشی صاحب سے ان کے نسب کے بارے

میں خط و کتابت کی گئی۔ انہوں نے لکھا کہ مجھے حسب نسب سے کوئی ڈیپٹی نہیں ہے آپ

جو چاہیں میرے بارے میں لکھ دیں۔ حالانکہ وہ اچھی طرح جانتے تھے۔ کہ سولے نسبی

تفوق کے ان میں اور کوئی ٹوہی نہیں ہے۔ ارب مالیت کی ارا منیت، اکو بھیاں، ہنگلے، شاہانہ

ٹھاٹ باٹھ، موٹو و وٹو، صوبائی اسمبلی کی ممبری، یہ سب کچھ نسب کی کرشمہ سازیاں ہیں۔ اگر

کسی بزرگ سے انہیں نسبی تعلق نہ ہوتا تو آج انہیں کوئی مد کوڑی کو بھی نہ پوچھتا اور نہ ہی یہ اراضیات

بنگلے کوٹھیاں نسلاً بعد نسل انہیں منتقل ہوتیں۔ اسی طرح سجادہ نشین حضرات بھی اسی فریب میں مبتلا ہیں کہ چونکہ وہ صاحبِ روضہ کی اولاد ہیں۔ اس لیے سجادگی اُن کا حق ہے۔ حالانکہ جن دنوں صوفیاء کے سلاسل زندہ تھے اور امر بالمعروف و نہی منکر میں مصروف تھے۔ اُس وقت نسلی امتیاز کا ذکر بھی گوارا نہ تھا۔ بقول مولانا حامیؒ

بندہ عشقِ شہدی ترکِ نسب کُن جاتی

کاندریں راہِ فلاں ابنِ فلاں چیرے نیست

یہ صحیح ہے کہ بعض سلاسل میں سجادگی کا منصب متواتر چلا آیا ہے۔ مگر وہ بزرگ اپنی زندگی میں ہی اپنی اولاد میں سے جس کو زیادہ قابل اور لائق پاتے تھے اُسے خلیقِ خدا کو ہدایت کے لیے تیار کرتے تھے۔ شیخ الاسلام بہاء الدین زکریا علیہ الرحمۃ نے اپنے صاحبزادے شیخ العارف صدر الدین محمد رضی اللہ عنہ کو خود تعلیم دی۔ ورنہ ریشی کی تمام منزلیں طے کر آئیں۔ اور اپنی زندگی میں ہی انہیں ہر لحاظ سے مسندِ ارشاد پر جلوہ گرہ سونے کے قابل بنا دیا۔ حضرت قطب الاقطاب شاہ رکن عالم علیہ الرحمۃ نے جدِ بزرگوار اور والد ماجد دونوں سے استفادہ اور استفادہ فرمایا۔ حضرت عماد الدین اسماعیل شہید علیہ الرحمۃ نے بلخ، بخارا اور ماوراء النہر تک علومِ متداولہ کی تحصیل کے لیے سفر کیا تھا۔ شیخ صدر الدین محمد نے حضرت سلطان التارکین حمید الدین حاکمؒ کی اتالیقی میں علم و عمل کی تمام منزلیں طے کی تھیں۔ شیخ الاسلام رکن الدین اسماعیلؒ کے نام کے ساتھ "سمرقندی" کا لفظ ہی اس امر کی شہادت دیتا ہے۔ کہ حضرت کی عمر شریف کا بیشتر حصہ سمرقند میں بسر ہوا۔ قادری سلسلہ میں حضرت شیخ عبدالقادرؒ اپنے والد ماجد مخدوم سید حامد جہاں بخش علیہ الرحمۃ کے بڑے فرزند تھے۔ مگر سجادگی حضرت مخدوم سید جمال الدین موسیٰ پاک شہیدِ قدس سرہ کے حصے میں آئی۔

سلسلہ چشتیہ میں حضرت شیخ فرید الدین مسعود گنج شکر کے قابل ترین صاحبزادے موجود تھے مگر جانشینی کی سعادت حضرت محبوب الہی نظام الدین اولیاء دہلوی کو نصیب ہوئی۔ حضرت محبوب الہی سے یہ نعمت حضرت نصیر الدین چراغ دہلوی کو پہنچی۔ حالانکہ حضرت کے اعز و اقارب میں خواجہ سید محمد امام جیسے بزرگ موجود تھے۔ جو آسمان فقر و ولایت کے آفتاب و اہتاب خیال کیے جاتے تھے۔ جب تک سجادگی کا منصب صلاحیت کی بنا پر تفویض ہوتا رہا۔ خانقاہوں کا نظم و نسق صحیح لائٹوں پر چلتا رہا۔ اور جو نبی الہیت ختم ہوئی۔ تمام انتظام تپت ہو کر رہ گیا۔ خانقاہی نظام کے احیاء اور بقا کے لیے ضروری ہے کہ اہل اللہ کی اولاد میں سے ذہین افراد کی اس بیج پر تربیت کی جائے کہ وہ آبائے کرام کی منہ کے قابل بن سکیں۔

حکومت پاکستان کا یہ کارنامہ کچھ کم قابل تعریف نہیں کہ اس نے اسلام آباد میں جامعہ اسلامیہ کا قیام عمل میں لا کر ملک و ملت کی اہم ضرورت

جامعہ اسلامیہ پاکستان

کو پورا کر دیا ہے۔ صوفیانہ تعلیمات کے احیاء کے لیے الگ ادارہ قائم کرنا نہ موزوں ہے اور نہ ممکن۔ اس لیے ضروری ہے کہ جامعہ کے اندر ضمنی طور پر صوفیانہ تعلیمات کا انتظام کیا جائے۔ تصوف کا سلیبس تیار کرنا علمائے تصوف کا کام ہے۔ تصوف کو ایک مستقل مضمون کا درجہ دیا جائے۔ جس میں کتابی پرچے کے ماسوا ایک عملی پرچہ بھی ہونا چاہیے۔ متصوفین حضرات کے لیے یہ مضمون لازمی اور دوسروں کے لیے اختیاری قرار دیا جائے۔ اس شعبہ میں ہر شخص کو بلا امتیاز رنگ و نسل اور اعتقاد کے داخلہ ملنا چاہیے۔ بالخصوص سجادگان کو پابند کیا جائے کہ وہ اپنی اولاد کو جامعہ میں داخل کرائیں۔ اور وہ اس

یونیورسٹی سے تصوّف کی اعلیٰ ڈگری حاصل کریں۔

تصوّف کی تعلیم مقامی مروجہ زبانوں میں دی جائے سرکاری

تصوّف کا سلیبس

درس گاہوں میں قرآن مجید اور علوم متداولہ کا جو سلیبس چلتا

ہے۔ وہ ان کے لیے بھی قابل عمل ہے۔ صرف فرق یہ ہوگا کہ تصوّف کے طلباء کو تختانی

طبقے میں قرآن مجید ترجمہ کے ساتھ حفظ کرنا لازمی ہوگا۔ بس الحان

پیر محمد کرم شاہ صاحب ایم اے الازہر کی تفسیر شامل نصاب کی جائے۔ تصوّف کے لیے

کتابوں کا انتخاب میرا کام نہیں۔ اور نہ ہی فردِ واحد یہ عظیم خدمت سرانجام دے سکتا ہے

متصوّفین حضرات کی کتابیں اگرچہ کیا ہیں۔ تاہم نایاب نہیں۔ حجۃ الاسلام امام محمد

غزالی، داتا گنج بخش، حضرت غوث الاعظم سیدنا عبدالقادر جیلانی، شیخ الشیوخ شہاب الدین

سہروردی، نجم الدین کبریٰ، شیخ الاسلام بہاء الدین زکریا ملتانی، شیخ صدر الدین قونونی

میر حسینی۔ مولانا عراقی۔ مولانا جامی، شیخ عبدالحق محدث دہلوی۔ حضرت مجدد الف ثانی۔ سید

جلال بخاری۔ حضرت مخدوم جہانیاں جہان گشت بخاری نے تصوّف کے موضوع پر کافی کتابیں

یادگار چھوڑی ہیں۔ ان سب کو شامل نصاب کرنا بیحد مشکل ہے۔ صوفی علماء کی ایک مجلس

ان کتب کی بنیاد پر سلیبس تیار کر سکتی ہے۔ یہ ان کی صوابدید پر منحصر ہے کہ کتابوں

کا اصل متن شامل نصاب کریں۔ یا ان کے تراجم یا تراجم کے بھی اقتباسات ہوں۔ عہد

حاضر میں یہ ضروری نہیں رہا کہ کسی طالب علم کو تمام زبانوں پر عبور حاصل کرنے پر مجبور کیا

جائے۔ کم و بیش تمام کتابوں کے تراجم ہو چکے ہیں اور اگر کسی کتاب کا ترجمہ نہیں ہے

تو اب کیا جاسکتا ہے۔ بہر حال نصاب تک ان کتابوں کا سلیبس چلے گا۔ ایم اے

کے بعد تصوّف کی ڈاکٹریٹ یعنی مدرسۃ المشائخ کی ڈگری ہے۔ دو سال کے

عرصے میں اس امتحان کی تیاری کی جاسکتی ہے۔ لیکن یہ سب کچھ امیدوار کی صلاحیت پر منحصر ہے۔ تصوف کی ڈاکٹریٹ کے لیے ضروری ہے کہ امیدوار تصوف کے تمام اسرار و رموز پر عبور کر لے۔ تصوف کے تمام سلاسل اور ان کے اشغال سے واقفیت تامہ پیدا کرے، صوفی مذاق شعرا و حافظ، مولانا روم، مولانا جامی، سعدی، سین، عراقی، اقبال، بدیم، منظر جانانا، میر درد، خواجہ غلام فرید، شاہ لطیف، نئے شاہ، امیر خسرو، نظامی گنجوی۔ یوعلیٰ شاہ قلندر، منشی غلام حسن متانی، اور اس قبیل کے دوسرے شعراء کے کلام کو سمجھ سکے اور بطن شاعر کی گنہ تک پہنچنے کی صلاحیت پیدا کرے۔ ذکر کی مختلف صورتیں، اشغال کی مختلف کیفیات، سماع، وحدت وجود، ہمہ اوست و ہمہ از دست کا نابہ الامتیاز، جسم و روح کا تعلق، روح کا ارتقاء، اربعین، تصفیہ قلب۔

تجلیات حق، تجلی الوہیت، ثمرات عشق ان تمام سے بہرہ وافر رکھتا ہو۔ تصوف کی ڈاکٹریٹ ان مسائل پر محیط ہوگی۔ سلیبس کی کمیٹی ایسے فاضل حضرات پر مشتمل ہوئی چاہیے جو تصوف کی راہ و رسم منزلہا سے بخوبی واقف ہوں۔

روحانی عوارض اور ان کا علاج

ارشادِ ربانی ہے کہ ہم نے بہت سے انسان دوزخ کے لیے ایسے بنائے ہیں۔ جن کے دل تو ہیں لیکن سمجھتے نہیں۔ آنکھیں تو ہیں لیکن دیکھتے ہیں۔ اور کان تو ہیں لیکن سنتے نہیں۔ اَعْيُنٌ لَا يُبْصِرُونَ بِحَاوِ لَهْمِ اَذَانٌ لَا يَسْمَعُونَ بِحَاوِ لَهْمِ عَمِيٍّ فَهَيْمٌ لَا يُعْقِلُونَ ایک اور جگہ ارشاد ہوتا ہے۔ ”وہ ظاہری آنکھوں سے اندھے نہیں بلکہ سینوں کے اندر اُن کے دل اندھے ہیں۔ دل کے معالجے کے باوجود تمام حاذق حکیم مختلف الراءے ہیں ہر ایک نے ایک خاص طرز سے علاج شروع کیا ہے۔ لیکن قانونِ الہی کے باہر کسی نے قدم نہیں رکھا۔ بعض نے اخلاق کو تبدیل کرنے اور سنوارنے کی کوشش کی ہے۔ ہر بُری صفت کا علاج اس کی ضد سے کیا ہے بضموائے اَعْلَاجٍ بِاَضْدَادِهَا علاج اُن کے اضداد سے کرنا چاہیے جیسا کہ طیب گرمی کو سرد شربتوں سے دُور کرتے ہیں اور سردی کا علاج گرم معجونوں سے کیا جاتا ہے۔ لیکن ہمارے مشائخ کرام پہلے تصفیہٴ قلب کی کوشش کرتے ہیں۔ نہ کہ تبدیلِ اخلاق کی۔ کیونکہ جب دل کا تصفیہ حاصل ہو جائے تو وہ فیضِ حق کے قابل ہو جاتا ہے اور پھر فیضِ حق کے اثر سے تھوڑی مدت میں نفسانی صفات خود بخود اصلاح پذیر ہو جاتی ہیں۔ حالانکہ عمر بھر کی ریاضتوں اور مجاہدوں سے یہ نتیجہ مرتب نہیں ہوتا۔

مشائخ کی تربیت | تبلیغ و ہدایت کی رو سے شیخ کا مرتبہ اپنے مریدوں میں

وہی ہے جو نبیؐ کا اپنی امت میں ہوتا ہے۔ چنانچہ حضرت رسول خدا صلی اللہ علیہ وسلم فرماتے ہیں: **رَأْسُ شَيْخٍ فِي قَوْمِهِ كَالنَّبِيِّ فِي أُمَّتِهِ**۔

— حدیث قدسی میں آیا ہے اُولِيَايَ تَحْتِ

قَبَائِي لَا يَغْتَرُ فُهُمْ غَيْرِي مِيرے ولی میری قبا کے نیچے ہیں جنہیں میرے سوا کوئی پہچان نہیں سکتا۔ حضرت موسیٰ علیہ السلام کو مرتبہ نبوت، درجہ رسالت اور اولوالعزمی کی تکمیل کے لیے پہلے دس سال حضرت شعیب علیہ السلام کی خدمت کرنا پڑی، پھر کہیں مکالمہ حق کا درجہ عطا ہوا۔

شبان وادی ایمن گھے رسد مبراد

کہ چند سال بجاں خدمت شعیب کُند

کلیم اللہ ہونے کی سعادت حاصل ہونے کے باوجود علم لدنی کی ایجاد سیکھنے کے لیے انہیں حضرت علیہ السلام سے درخواست کرنا پڑی۔ اس راستے کا نادان مسافر وہ ہے جو یہ خیال کرتا ہے کہ وصال ذوالجلال کے بے کنارہ جنگل کو بغیر کسی راہنما کے طے کر لے گا۔ اور اگر کوئی صاحب ہمت سالک اپنے قدم کی قوت سے اس راہ کو طے کرنا چاہے تو ساہا سال کے عرصے میں وہ ایک مقام کو بھی طے نہ کر سکے گا۔ کیونکہ مقبدا کی سیر کمزور چیونٹی کی رفتار سے بھی کم ہوتی ہے۔ نیز اس راہ میں بعض ایسے مقامات آتے ہیں جنہیں اڑ کر عبور کیا جاتا ہے اور سالک کی ابتدائی صورت تو انڈے کی طرح ہوتی ہے۔ جب تک اس کے پتہ نہ نکلیں۔ وہ کیسے اڑ سکتا ہے۔؟

لے مرصاد العباد اردو از خواجہ نجم الدین کبریٰ ص ۱۴۵

الغرض جب مرید صادق شیخ کا جمال اُمینہٴ دل میں مشاہدہ کرتا ہے تو فوراً اُس کے جمال پر عاشق ہو جاتا ہے۔ اُس کا آرام و قرار جاتا رہتا ہے۔ شیخ نجم الدین کبریٰؒ لکھتے ہیں کہ تمام سعادتوں کا سرچشمہ یہی بیقراری اور عاشقی ہے اور جب تک مرید شیخ کی ولایت کے جمال پر عاشق نہ ہو جائے۔ وہ اپنے اختیار اور ارادت کے تصرف سے باہر نہیں نکل سکتا۔ اور ارادت شیخ کے تصرف کو قبول نہیں کر سکتا۔

جب مرید تصرف شیخ کی قبولیت کی شائستگی حاصل کر لیتا ہے تو شیخ اُسے انڈے کی طرح اپنی ولایت کے پروبال کے تصرف میں لے لیتا ہے۔ اس وقت مرید واقعی انڈے کی طرح ہوتا ہے۔ جو اپنی بشریت اور انسانیت کی بیضگی میں بند ہوتا ہے شیخ اس پر اپنی اعلیٰ ہمت صرف کرتا ہے۔ اور اس کے حال پر توجہ رکھتا ہے۔ انجام کار اُن کی ہمت کیسیا اثر کا تصرف مرید کے بیضہ "صفت وجود" کو بدل کر "عبودیت خاص" کے وجود میں لے آتا ہے۔ جیسے چوزہ انڈے کو توڑ کر دُنیا میں قدم رکھتا ہے۔ اسی طرح سالک کو شیخ کی ہمت کا تصرف "ملکوت" کے دریچہ سے "ہوا ہویت" کے میدان میں لے آتا ہے۔ اب تک اگر وہ دُنیاوی انسانیت کا بیضہ تھا۔ تو اب حق تعالیٰ کی "عبودیت خاص" کا مرغ بن گیا۔ لیکن ابھی اس نے کئی ایک مقامات طے کرنے ہوتے ہیں۔ توحید ایمانی۔ توحید الیقانی، توحید احسانی، توحید عیانی اور توحید عینی جب تک سالک ان سب مراحل کو طے نہ کر لے۔ تب تک وحدت کی حقیقت کو نہیں پہنچ سکتا۔ جو بحرِ احدیت کا ساحل ہے۔ ان مقامات کی شرح بہت طویل ہے۔ لیکن یہ سب اخلاق کی تبدیلی سے طے نہیں ہوتے۔ مگر تصفیہٴ قلب اور "توجہ بحق" سے جب مرید ظاہری تجرید اور باطنی تفرید سے عہدہ برآ ہوتا ہے اسی قدر تصفیہٴ قلب

میں غلوت کی مداومت اور ذکر کی کثرت اس کا معمول بن جاتا ہے یہاں تک کہ مسلسل تخلیہ سے اس کے ظاہری حواس بے کار ہو جاتے ہیں جس سے محسوسات کی آفتوں کا خطرہ نہیں رہتا۔ کیونکہ دلی حجاب اور کدورتیں زیادہ تر محسوسات میں حواس کے تصرف سے ظاہر ہوتی ہیں۔ اب صرف شیطانی وسوسے اور خواہشات باقی رہ جاتی ہیں۔ جن سے دل بکدر اور مشوش ہوتا ہے۔ ان کی راہ خطرات کی نفی اور ذکر کی مداومت سے رُک سکتی ہے۔

صوفیائے کرام نے ذکر کے لیے چند شرائط اور آداب مقرر کیے ہیں۔ جن کا بجا لانا بیکہ ضروری ہے تاکہ ذکر سے خاطر خواہ نتائج برآمد ہو سکیں۔ ذکر اذکار کے لیے تخلیہ بیکہ ضروری ہے۔ رسول کریم صلی اللہ علیہ وسلم کئی کئی دن غارِ حرا میں مصروفِ عبادت رہا کرتے تھے۔ اسلام نے اپنی اصطلاح میں اسے "اعتکاف" سے موسوم کیا ہے۔ ویسے تو اس کی کوئی حد مقرر نہیں۔ بعض مشائخ علم بھر معتکف رہے ہیں۔ لیکن معمولی طور پر مشائخ نے حدِ اعتکاف چالیس یوم مقرر کی ہے۔ عربی میں اربعین اور سریانی چلہ (جو چہل کی بگڑی ہوئی صورت ہے) کہتے ہیں کہ یہ ذہنی انتشار کا مجرب علاج اور قلب کی یکسوئی کا بہترین ذریعہ ہے۔ آنحضرت صلی اللہ علیہ وسلم فرماتے ہیں کہ جو شخص صدقِ دل سے چالیس یوم ذکرِ الہی میں مصروف رہے۔ اس کے قلب سے زبان کی طرف حکمت و دانائی کے چشمے چھوٹ پڑتے ہیں اور مقام پر ارشاد ہوتا ہے کہ جو شخص خلوصِ دل اور خالی پیٹ سے چالیس دن عبادتِ الہی میں گزارے، ہم اس پر علومِ دینیہ کے دروازے کھول دیتے ہیں۔

ذیل میں حضرت شیخ الاسلام کی ایک اور تصنیف "شروطِ اربعین" کا مختص درج کیا جاتا ہے۔ جس میں حضرت نے متکلفین کے لیے ایک روشن اور واضح راہ متعین کر دی ہے۔ اگر سالک ان پر عمل پیرا ہونے کی کوشش کرے تو اللہ جل شانہ، کا دیدار نصیب ہوتا۔ فرماتے ہیں۔ کہ جو شخص اعتکاف میں بیٹھنا چاہتا ہے ضروری ہے کہ وہ اعتکاف میں آنے سے پہلے اس نیت سے غسل کرے۔ گویا یہ اس کا آخری غسل ہے اور وہ مردہ ہے۔

جیسا کہ مشائخ کا قول ہے۔ مرید کے واسطے خلوت نشینی لازم ہے اور وہ لذاتِ دنیوی کو ترک کر کے اپنے آپ کو مردہ تصور کرتے ہوئے غسل کرے۔ اور خیال کرے۔ کہ میں خداوند کریم کے دستِ رحمت سے غسل کر رہا ہوں۔ جیسا کہ غسلِ مردے کو غسل دیتا ہے۔ ارشادِ نبوی ہے۔ **مَوْتُ قَبْلُ أَنْ تَمُوتُوا ع**

خاک شو پیش از آنکہ خاک شوی

اس موت کا مطلب حقیقی یہ ہے کہ طالب اپنے آپ کو عدم حظوظِ نفس اور ترک ہوا میں مردہ تصور کرے۔ اور یہی موت کی نیت ہے۔

بمیری گر برون خو بگیری

بمیر از خویش تا ہرگز بمیری

۲۔ سالک کو چاہیے۔ کہ وہ اپنے دل میں نیت کرے۔ کہ میں نے خلقِ خدا کو

بہت تکلیف دی ہے۔ اور اب اس حالتِ اعتکاف میں خلقِ میرے شر سے امن میں رہے۔ دل میں یہ نیت نہ ہو۔ کہ اس اعتکاف سے میں اپنے آپ کو خلقِ خدا سے بچا کر لکھوں۔ اور ان کے شر سے محفوظ رہوں۔

۳:- اعتکاف حجرہ یا مسجد میں کریں جیسا کہ ارشاد باری تعالیٰ ہے:-

وَأَنْتُمْ عَاكِفُونَ فِي الْمَسَاجِدِ

یعنی تم اعتکاف مسجد میں کیا کرو۔

۴- سالک کو چاہیے کہ اعتکاف کی حالت میں اہل و عیال سے دُور رہے کہ

یہ موجب فتنہ ہیں۔ إِنَّمَا أَمْوَالُكُمْ وَأَوْلَادُكُمْ فِتْنَةٌ

۵- سالک کو مناسب ہے کہ ماسوی اللہ ہر قسم کے تفکرات اور وساوس

کو دُور کر دے۔ جیسا کہ اللہ تعالیٰ فرماتے ہیں۔ یعنی جب تو ماسوی اللہ کو ترک کر دے
تو اپنے اللہ کا ذکر کرے

أَنَا كَمَا بَجَز رُوَيْتُ تُو جَانِي نَكْرَانِي

کو تہ نظر آند چہ کوتاہ نظر آند

۶:- سالک کے لیے ضروری ہے کہ ہمیشہ کلمہ طیبہ دَلَا إِلَهَ إِلَّا اللَّهُ کا ذکر

جاری رکھے۔ اللہ کریم فرماتے ہیں:-

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا

یعنی اے ایمان والو! خدا سے ڈرو۔ اور کلمہ شریف کا ورد کرو۔

رغم بطیبیہ کہ زحق آگاہ است ، برتخت ولایت حقیقت شاہ است

گفتم کہ دوائے دل بیمار چیت خوش گفتم کہ لا الہ الا اللہ است

۷- سالک کو چاہیے کہ قدرت الہی کا مشاہدہ کرے اور اس میں غور و خوض کرے

جیسا کہ کلام ربانی میں ہے۔ الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَ

يَتَفَكَّرُونَ فِي خَلْقِ السَّمَوَاتِ وَالْأَرْضِ يَعْنِي جَوَ لُوكِ حَالَتِ قِيَامٍ وَقُعُودٍ أَوْرِي طِي سَ هُوتِ

شیطان آنکس کہ بعالمش بنا شد پیرے
 از قول نبیؐ مرید شیطان باشد
 یعنی فرمان نبوی صلی اللہ علیہ وسلم سے ثابت ہے۔ کہ جس شخص کا شیخ نہیں ہے
 وہ شیطان کا مرید ہوتا ہے۔

تا تو نرسی . شیخ باحق نرسی
 زیر اکہ میان شیخ وحق نیست دونی
 یعنی اے درویش! جب تک تو شیخ کی خدمت میں حاضر نہیں ہوگا۔ خدا
 تک نہیں پہنچ سکے گا۔ کیونکہ شیخ اور حق کے درمیان دونی نہیں ہے
 ۱۱۔ ہمیشہ وضو سے رہنا چاہیے۔ قَالَ اللّٰهُ تَعَالٰی رِجَالٌ یَّحِبُّوْنَ اَنْ
 یَّتَطَهَّرُوْا وَاِنَّ اللّٰهَ یُحِبُّ الْمُتَطَهِّرِیْنَ

با وضو باش در ہمہ اوقات
 تا ترا نورِ دل ستریں باشد
 پر وضو کس مواظبت نکند
 غیر مومن کہ پاک دیں باشد

قَالَ عَلِيٌّ السَّلَامُ الْوُضُوْءُ سَلَاخُ الْمُؤْمِنِیْنَ۔ یعنی حضور فرماتے ہیں وضو
 مومن کا ہتھیار ہے اور وہ اس کے طفیل جن اور شیاطین سے محفوظ رہتا ہے۔
 ۱۲۔ نیشنہ کرو اور اپنا پہلو زمین پر نہ لگاؤ۔ قَالَ اللّٰهُ عَزَّ وَجَلَّ تَجَا
 فِی جَنُوْا بِهَمَّ عَنِ الْمَضَاجِعِ یَدْعُوْنَ رَبَّهُمْ خَوْفًا وَطَمَعًا
 در خواب مشوک خواب بامرگ است حجت ، از خواب کے راکل شادی نشگفت

مَنْ انْقَطَعَ إِلَى اللَّهِ اَرْبَعِينَ يَوْمًا مُخْلِصًا مَتَعَابِدًا لِنَفْسِهِ تَحَفَّتْ الْمِعْدَةُ
يَفْتَحُ عَلَيْهِ عَلَوِّمَ الدِّينِيَةِ ارشادِ بَاقِي ہے۔ وَوَأَعَدْنَا مُوسَى ثَلَاثِينَ لَيْلَةً
وَآتَمَمْنَا بِعَشْرِ فَنَمَّ مِيقَاتِ رَبِّهِ اَرْبَعِينَ لَيْلَةً۔

ہم نے موسیٰ علیہ السلام کو تیس شب کا وعدہ کیا پھر دس اور میں پورا کیا۔
اس طرح تیرے رب کا وعدہ پورے چالیس یوم میں تکمیل کو پہنچا۔

مولانا ابوالکلام آزاد اربعین کی تشریح کرتے ہوئے لکھتے ہیں۔ کہ

اربعین لیلہ

چالیس یوم کی تجدید اور قید میں یہ حکمت ہے کہ حضرت اللہ جل شانہ نے
آدم علیہ السلام کا خمیر چالیس دن رکھا تھا جیسا کہ حدیث شریف میں آیا ہے خَمْرُ آدَمَ
طِينَتْ آدَمَ بِيَدِهِ اَرْبَعِينَ صَبَا حَمًا يَعْنِي حضرت اللہ تبارک و تعالیٰ نے آدم علیہ السلام کی مٹی
کو چالیس دن خمیر میں رکھا۔ دوسری حکمت یہ ہے کہ قلبِ انسانی میں چالیس پرے
ہیں جو اربعین سے چالیس کے چالیس کھل جاتے ہیں۔ عوارف کی اصل عبارت یہ ہے۔
اَرْبَعِينَ صَبَا حَمًا بِه اَرْبَعِينَ حَمًا بِاللَّيْلِ يُحَضِّرُتْ اِلَّا لِهَيْئَةٍ فَاِذَا تَمَّتْ اَلْاَرْبَعُونَ
زَالَتْ اَلْحُجُبُ وَصُبَّتْ عَلَيْهِ۔

مولانا ابوالکلام نیز فرماتے ہیں۔ کہ جب حضرت موسیٰ علیہ السلام توریت لینے کے لئے
پہاڑ پر چڑھے تھے۔ تو وہ چالیس روز اللہ کے حضور بدلی میں رہے۔ اسی طرح حضرت
عیسیٰ علیہ السلام بھی جو کوہ سعیر کوہ زیتون سے برآمد ہوئے تھے۔ قبل اس کے کہ وہ
خدا کی منادی شروع کرتے۔ جنگل میں چالیس دن رات بھوکے پیاسے رہے۔
اسی طرح پیغمبر بھی جو کوہ فاران سے ظہور کرنے والے تھے اس سے قبل کہ حضور دس ہزار
قدوسیوں کے ہمراہ منظرِ عام پر آتے کئی یوم (اربعین) خدا کے حضور میں بھوکے اور پیاسے رہے۔

حر اکا عزت نشین

مکہ مکرمہ سے تین میل کی مسافت پر رمضان کے پہلے ایام
 میں جبکہ سخت گرمی کے دن تھے اور شدت حرارت سے
 ریگستان بطحا کا ذرہ ذرہ تنور بنا ہوا تھا۔ کوہِ حرا کے مختصر سے غار میں مادیات
 عالم سے ایک کنارہ کش انسان سر بہ زانو تھا۔ وہ بھوکا تھا۔ لیکن بھوکا نہ تھا۔
 اس کے پاس کھانے کی وہ چیز تھی۔ جس کو کھا کر انسان کبھی بھوکا نہیں رہتا۔
 وہ پیاسا تھا۔ لیکن پیاسا نہ تھا۔ اس کے پاس پینے کی وہ چیز تھی جسے پی کر انسان عمر بھر
 پیاسا نہیں ہوتا۔ وہ تین تین چار چار دن تک کھانا پینا چھوڑ دیتا تھا۔ اس کے جان نثار
 بھی اس کی محبت میں کھانا پینا چھوڑ دیتے تھے۔ لیکن وہ ان کو منع کرتا تھا۔

وہ حرا کا مقدس عزت نشین اسی طرح بھوکا پیاسا سر بیزانو تھا۔ کہ ایک نور نظر
 آیا۔ وہ کیا تھا۔ ہدایت و فرمان کا ایک آفتاب تھا جو مطلعِ فطرۃ القدس سے طلوع ہو کر
 اس کے سینے میں غروب ہو گیا فائے نزل علی قلبک (بقرہ) اور پھر اس کے سینے سے
 نکل کر اس کی شعاعوں نے دنیا کو روشن کر دیا۔ و ما ازلک الا رحمتہ اللعالمین اس طرح
 اللہ تعالیٰ نے جب آنحضرتؐ کو ہر طرح کی تاریکیوں کو مٹانے کے لیے ایک روشن و منور
 چاند کی طرح دنیا میں مبعوث فرمانا چاہا۔ تو پہلے اپنے نبیؐ کو کسی اربعین کی منزلوں سے گزارا۔
 چالیس یوم سے چالیس پردے اور حجابات دور ہو جاتے ہیں جب چالیس یوم ختم ہوتے ہیں
 تو حجابات رفع ہو کر قلب میں علوم و معارف کے خزانے ڈال دیئے جلتے ہیں جن کے ساتھ عظمت
 الہی کا نور وابستہ ہوتا ہے۔ الغرض اعتکاف بڑے فضل و برکت کی چیز ہے۔ مگر اس کے لیے
 چند شرائط کی بجا آوری نہایت ضروری ہے۔ ان کے بغیر خاطر خواہ فائدہ مرتب نہیں ہوتا۔ اسی
 خیال کے پیش نظر حضرت شیخ الاسلام بہاء الدین زکریا قدس سرہ اپنے مریدوں کے لیے "الاوراق" کے نام سے ایک
 مبسوط دستور العمل مرتب فرمایا تھا جو اب تک سلسلہ عالیہ بہروردیہ میں زیر عمل چلا آتا ہے۔

برخیز و نیاز کن بدرگاہِ حُدا ، کاندہ لحدِ تنگ بسے خواہی خفت
۱۳۔ معتکف کو چاہیے۔ کہ ہمیشہ روزہ دار ہے۔ جیسا کہ اُمّ المؤمنین
حضرت عائشہ رضی اللہ عنہا کا ارشاد ہے یہ

وَلَا اِعْتِكَافَ اِلَّا بِصَوْمٍ
وَلَا اِعْتِكَافَ فِي مَسْجِدٍ جَامِعٍ

یعنی روزہ کے سوا اعتکاف درست نہیں اور اعتکاف ہمیشہ مسجد میں
ہونا چاہیے۔

(نوٹ) جامع مسجد کا ارشاد ثواب کی زیادتی کے لیے ہے۔ ورنہ محلے کی
مسجد میں بھی اعتکاف جائز ہے۔

۱۴۔ پانچوں وقت نماز کا باجماعت ادا کرنا اعتکاف کی نہایت ضروری
شرط ہے چنانچہ ارشاد ہوتا ہے۔ وَارْكَعُوا مَعَ الرَّاكِعِينَ
پہوں نماز است احسن الاعمال
باجماعت نماز بگزارید

یعنی جب نماز احسن الاعمال ہے تو ضروری ہے کہ اسے جماعت کے ساتھ ادا کیا جائے
۱۵۔ معتکف کو چاہیے کہ وہ علم حاصل کرے۔ تاکہ اس کے ذریعے حق و باطل
میں تمیز کر سکے۔ آنحضرت صلی اللہ علیہ وسلم فرماتے ہیں:-

قَبِيْهُ وَاحِدٌ اَشَدُّ عَلٰى الشَّيْطَانِ مِنْ اَلْفِ عَابِدٍ

ایک فقیہ (عالم) شیطان کے مقابلہ میں ہزار عابد سے زیادہ طاقت رکھتا
ہے۔ یعنی اگر ہزار عابد نل کر شیطان کو بھگانا چاہیں تو شاید وہ نہیں بھگا سکیں گے۔

لیکن ایک با عمل عالم اُسے فوراً چادوں شانے چت گرا دے گا۔

۱۶۔ معتکف کو لازم ہے کہ دنیا کی فضول باتوں سے ہمیشہ اجتناب کرے اور خاموشی کو اپنا وطیرہ بنائے۔ کیونکہ ارشادِ ربانی ہے۔

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ

انسان جو کلام کرتا ہے اور جو کچھ بولتا ہے۔ اس کو اس کا جو ابدہ ہونا پڑے گا۔ کیونکہ اس کی زبان پر پہرے دار مقرر ہیں۔ لیکن مطلق خاموشی بھی درست نہیں۔ معتکف کو چاہیے کہ امر بالمعروف اور نہی عن المنکر سے زبان بند نہ کرے۔

۱۷۔ معتکف کو چاہیے کہ جلٹے اعتکاف سے سوائے حاجتِ انسانی۔

(بول و بزار) کے باہر نہ آئے۔ اور اگر بلا عذر شرعی باہر چلا آئے گا تو اس کا اعتکاف نہ رہے گا۔

۱۸۔ ہمیشہ اپنی نظر اور معبودِ ذہنی عقبیٰ ہی کی طرف رکھے۔ اور دُنیا کے دوں کی طرف رغبت نہ کرے۔ اللہ کریم فرماتے ہیں۔ جو شخصِ آخرت کی کھیتی چاہتا ہے۔ ہم اس کی کھیتی میں برکت اور زیادتی عطا کریں گے اور جو شخص اس دنیا کی کھیتی اور خیر و برکت چاہتا ہے۔ تو اسے یہ عنایت کریں گے۔ مگر آخرت میں اسے کچھ نہیں ملے گا۔

۱۹۔ معتکف کو چاہیے کہ دنیا کے عیش و آرام اور فانی نعمتوں سے مجتنب رہے۔

ارشادِ ہوتا ہے۔ وَفَا عِنْدَ كُمْ مَيْفِدٌ وَمَا عِنْدَ اللَّهِ بَاقٌ۔ جو کچھ تمہارے پاس ہے وہ تو فنا ہو جائے گا اور جو اللہ کے پاس ہے۔ وہ باقی رہے گا۔

۲۰۔ اپنے دل کو فضولیات سے پاک کر۔ جیسا کہ اللہ کریم فرماتے ہیں :-

أَلَيْسَ اللَّهُ بِكَافٍ عَبْدَهُ ؟ كَمَا لَئِيَّا اللَّهُ بِأَيِّ بَنَدُونَ كَيْ لِيَّ كَافِي نَهِيں هِيءَ -

۲۱۔ معتكف كو لازم هے كه دنيا سے كناره كشي اختيار كرے۔ جیسا كه اللہ كرم فرماتے ہیں :-

جو لوگ ہماری طرف سعی اور جدوجہد کریں گے۔ ہم انہیں اپنا راستہ دکھائیں گے۔“ (القرآن)

حضرت سرورِ دو عالم صلی اللہ علیہ وسلم فرماتے ہیں۔ جو لوگ دنیا سے كناره

كش اور آخرت کے شائق ہیں۔ وہ قیامت کے دن امن میں ہوں گے۔“

۲۲۔ معتكف كو ہمیشہ یادِ حق میں مصروف رہنا چاہیے۔ اللہ كرم فرماتے ہیں۔

”میرے بندوں كا خاصہ هے كه وه هر وقت مجھے یاد كرتے ہیں خواه قیام اور قعود میں ہوں۔ خواه لیٹے ہوں۔“

۲۳۔ طالبِ مولیٰ كو چاہیے۔ كه تلاوتِ قرآن پر مداومت كرے۔ ارشاد

هوتا هے۔ ”یہ قرآن مجید ایسا راستہ دکھاتا هے جو نہایت سیدھا اور مستقیم هے۔ سرکارِ دو عالم صلی اللہ علیہ وسلم فرماتے ہیں۔ كه قرآن مجید اور روزے قیامت کے دن شفاعت کریں گے۔“

۲۴۔ طالبِ مولیٰ کے لیے ضروری هے۔ كه نفع و نقصان اور خیر و شر میں

خداوند كرم کی تقدیر پر شاکر رہے اور رضائے الہی كو پیش نظر رکھے۔ اللہ

جل جلالہ فرماتے ہیں۔ ”اے بندو! اگر تم شكركر و گے۔ تو میں تمہیں اور زیادہ

دوں گا۔“ اور حدیثِ قدسی میں آیا هے۔ كه نعمت كا عطا كرنا ہمارا كام هے۔

اور شكركرنا تمہارا۔ یعنی آزمائش ہمارى جناب سے هے اور اس پر صبر كرنا تمہارا

فرض ہے۔ قضا ہماری طرف سے ہے۔ اور اس پر راضی ہونا تمہارا کام ہے
ایک بزرگ کا قول ہے۔

ہر کہ بزم مقرب تر است

جام بلا بیشترش ہے دہند

یعنی جو آدمی اس بارگاہ میں زیادہ مقرب اور پیارا ہے، اسی کو آزمائش
اور امتلا کا بیالہ زیادہ ملتا ہے۔

۲۵:- طالب مولیٰ کو چلبیے۔ کہ اپنا سر ننگا نہ رکھے۔ بلکہ اُسے ڈھانپ کر رکھے
۲۶:- معتکف کے لیے ضروری ہے کہ سر مندائے اور موئے لب سنت
کے مطابق رکھے۔

۲۷:- پاؤں ننگا رکھنا مناسب نہیں۔ جوتے کا استعمال ضروری ہے۔

۲۸:- طالب مولیٰ کو مناسب ہے کہ آسمان کی طرف نگاہ نہ کرے اور اوپر کونہ دیکھے
ایک صاحبِ بدیل کا مقولہ ہے۔

سالکاں از بار اندوہ برننے دارند سر

یعنی "سالک بار اندوہ سے سر نہیں اٹھاتے،"

۲۹:- معتکف کو چاہیے۔ کہ ایسے مشاغل اور تعلقات ترک کر دے جو اس کے اور
محبوبِ حقیقی کے درمیان حجاب کا باعث بنتے ہوں۔

۳۰:- ضروری ہے کہ معتکف اپنے آپ کو عجب اور تکبر سے بچائے رکھے حضرت

شیخ الشیوخ شہاب الدین عمر سہروردی فرماتے ہیں کہ انسان میں یوں تو عیب

بہت ہیں مگر سب سے بڑا عیب یہ ہے کہ اپنی اطاعت پر گھمنڈ اور غرور کرے۔

۳۱۔ طالب مولیٰ کو چاہیے۔ کہ خلوت دین کی سلامتی کے لئے اختیار کرے نہ شہرت اور ناموری کے واسطے۔ کیونکہ اس شہرت میں آفت ہے۔

گر شہرہ شوی بہ شہر شترالناسی
ورگوشہ نشینی تو، ہم از و سو اسی
آں بہ کہ اگر خضر اگر ایاسی
کس نشاند ترا کس رانشناسی

یعنی اگر تو جہاں میں شہرت پیدا کرنا چاہتا ہے تو شترالناس ہے اور اگر گوشہ نشین ہے تو بھی شہرت تجھے تباہ کر دے گی۔ خواہ تو خضر اور ایاس کیوں نہ ہو۔ بہتر یہ ہے کہ تو ایسی حالت میں زندگی بسر کر۔ کہ نہ تو کسی کو جانے اور نہ کوئی تجھے پہچانے۔

۳۲۔ تقدیر الہی پر کوئی اعتراض یا نکتہ چینی نہیں کرنی چاہیے۔ ارشاد ہوتا ہے۔ "جو شخص میری تقدیر پر راضی نہیں رہ سکتا اور میری بلا پر صبر نہیں کرتا میری نعمتوں پر شاکر اور میرے عطیات پر قانع نہیں ہوتا۔ اس کو چاہیے۔ کہ کوئی اور خدا تلاش کرے۔"

۳۳۔ ایسے وساوس اور جو خطرات کو جو آفت میں ڈالنے والے ہیں۔ دل سے نکال دے۔ ارشاد ہوتا ہے۔

"یہ شرط بیدار ہم ہے۔ کیونکہ جب تک انسان کا دل غیر سے خالی نہیں ہوگا خدا کا ذکر اس میں ہرگز اثر پیدا نہیں کرے گا۔"

۳۴۔ نماز جمعہ بالالتزام ادا کرنی چاہیے

۳۵۔ ایک صاحبِ حال کا ارشاد ہے

بخشش و فضل حق ز حد بروں ، ہست این قول درجہاں شائع
آنکہ بر کافراں بنجشاید ، مسلمان را کجا گند ضائع
۳۶۔ ضروری ہے کہ خلوت میں بھی ادب پیش نظر رہے۔ حضرت علی کرم اللہ وجہہ
فرماتے ہیں کہ بے ادب انسان کو شرف حاصل نہیں ہوگا۔

۳۷۔ حضرت خواجہ نجم الدین کبریٰ ذکر کے آداب میں لکھتے ہیں کہ جہئے اعتکاف
غانی، صاف، پاک، چھوٹی اور تاریک ہو۔ کیونکہ ایسے مکان میں دلجمعی اور یکسوئی کا بڑا
اثر ہوتا ہے۔

۳۸۔ کوئی خوشبودار چیز جلائے یا پاس رکھے۔ تاکہ قلب و دماغ پر خوشگوار
اثر ہو۔

۳۹۔ قبلے کی طرف رخ کر کے مربع بیٹھے۔ باقی حالتوں میں مربع بیٹھنا منع ہے
صرف ذکر کے وقت اس طرح بیٹھنا چاہیے۔ آنحضرت صلی اللہ علیہ وسلم صبح کی
نماز ادا کرنے کے بعد آفتاب نکلنے تک مربع بیٹھا کرتے تھے۔

ناشر
قصر الادب رائیٹرز کالونی۔ ملتان
طابع
سید الیکٹرک پریس ملتان شہر

کیفیتِ ذکر

ذکر کرتے وقت ہاتھ رانوں پر رکھے۔ دل کو حاضر کر کے آنکھیں بند کرے۔ اور بڑے ادب سے اس طرح شروع کرے۔ لَا إِلَهَ إِلَّا اللَّهُ۔
 لَا إِلَهَ إِلَّا اللَّهُ کے نیچے سے لائے اور لَا إِلَهَ إِلَّا اللَّهُ کی ضربِ دل پر لگائے اس طرح کہ ذکر کا اثر اور اس کی قوت تمام اعضاء تک پہنچے۔ لیکن آواز بلند نہ کرے۔ اور جہاں تک ہو سکے۔ آواز کو روکنے اور پوشیدہ رکھنے کی کوشش کرے۔ جیسا کہ اللہ تعالیٰ نے فرمایا ہے

وَإِذْ كُرِّرْتُكَ فِي نَفْسِكَ تَضَرُّعًا وَخُفْيَةً وَدُونَ الْجَهْرِ مِنَ الْقَوْلِ

اپنے رب کو دل میں عاجزی سے پوشیدہ طور پر یاد کرو اور آہستہ بات کرو۔
 اس طریق سے دم بدم ذکر کرے۔ دل میں ذکر کے معنوں کا خیال رکھے۔ اور خطرات کو قریب نہ آنے دے۔ چنانچہ لَا إِلَهَ إِلَّا اللَّهُ کہتے وقت جو خطرہ دل میں آئے۔ اس کی نفی کرے۔ خواہ وہ خطرہ نیک ہو یا بد۔ اور یہ خیال کرے کہ میں نے کوئی چیز اور مقصود طلب نہیں کرنا اور نہ میرا کوئی محبوب ہے۔ "إِلَّا اللَّهُ" صرف خدا ہی میرا مطلوب، محبوب اور مقصود ہے لَا إِلَهَ إِلَّا اللَّهُ سے نفی کرے۔ اور "إِلَّا اللَّهُ" سے اللہ تعالیٰ کو اپنا مقصود، محبوب اور مطلوب سمجھے۔ مناسب ہے کہ ہر ایک ذکر کے شروع اور آخر میں نفی اثبات سے حاضر رہے۔ اور ہر وقت دل کے اندر نگاہ رکھے۔ جس چیز کا خیال دل میں آئے اُسے دور کر کے خالص اللہ کی طرف متوجہ رہے۔ ولایتِ شیخ سے دُعا

مانگے۔ مگر "لا الہ الا اللہ" کی نفی سے اس بیوند کو بھی کاٹ دے۔ اور "الا اللہ" کے تصرف سے حق تعالیٰ کی محبت کو شیخ کی محبت کا قائم مقام بنائے۔ اسی ترتیب کے موافق ہمیشہ کرے۔ یہاں تک کہ اس کا دل تمام دل بستگیوں سے فارغ اور نمانی ہو جائے۔ کیونکہ ذکر کے وقت دل کا وجد میں آنا ذکر کی مداومت پر منحصر ہے۔ دل اس وقت جھومتا ہے۔ جب ذکر کے غلبہ سے ذاکر کی ہستی ذکر کے نور میں گھل مل جاتی ہے اور ذکر ذاکر کو مفرد بنا دیتا ہے۔ وجودی تعلقات کا بوجھ اس کے کندھے سے اتار کر جسمانی دنیا سے روحانی آخرت کو ہلکا پھلکا بنا کر لاتا ہے۔ جس وقت دل کا آئینہ طبیعت کے زنگار سے صاف ہو جاتا ہے۔

تجلیاتِ حق

تو جمالِ دوست کے آفتاب کے چمکنے کی جگہ اور ذاتِ حق کا جام جہاں نابن جاتا ہے۔ لیکن یہ ضروری نہیں کہ جس شخص کو قلبی صفائی حاصل ہو جائے اُسے تجلی کی سعادت بھی نصیب ہو۔ یہ محض فضلِ الہی ہے۔ جسے چاہتا ہے۔ عنایت کرتا ہے۔ مگر اتنا ضروری ہے کہ جو دل صاف ہو۔ وہ اس سعادت کے قابل ضرور ہو جاتا ہے۔ شیخ عبد اللہ انصاری فرماتے ہیں۔ کہ تجلی حق اچانک آتی ہے۔ لیکن واقف دل پر آتی ہے یہ بھی ممکن ہے کہ ابتداء میں جب دل کا آئینہ — بشریت و زنگارِ طبیعت سے صاف ہو جاتا ہے۔ تو بعض روحانی صفات دل پر تجلی کرتی ہیں اور یہ تجلیات انوارِ روحانیت کے غلبہ کی وجہ سے ہوتی ہیں۔ اور یہ بھی ہوتا ہے کہ ذکر کا نور انوارِ روح پر غلبہ کرتا ہے۔ جس سے روحانیت کا دریا ٹھاٹھیں مارنے لگتا ہے اور لہریں دل کے ساحل پر حملہ آور ہوتی ہیں۔ جس سے آئینہ دل کی صفائی میں تجلی حق نمودار ہوتی ہے۔ اور کبھی ایسا ہوتا ہے کہ روح تمام صفات سے تجلی میں آتی ہے۔ اور یہ

حالت تمام بشری صفات کے مٹ جانے سے ظہور میں آتی ہیں۔ لیکن تجلی حق کی دو قسمیں ہیں۔ ایک تجلی ربوبیت ہے جو موسیٰ علیہ السلام پر ہوئی۔ فلما تجلی ربیہ للجبیل جعلہ دکا وخرنا موسیٰ صدقاً پس جس وقت اس کے پروردگار نے پہاڑ پر تجلی کی۔ تو اُسے پاش پاش کر دیا۔ اور موسیٰ علیہ السلام بہوش ہو کر گر پڑے۔

یہ تجلی حضرت محمد صلی اللہ علیہ وسلم پر ہوئی۔ جس سے آنحضرت صلی اللہ علیہ وسلم کی ساری ہستی مٹ گئی اور وجود محمدی (صلی اللہ علیہ وسلم) کے عوض ذات

تجلی الوہیت

الوہیت کے وجود کا ثبوت فرمایا۔

إِنَّ الَّذِينَ يُبَايِعُونَكَ إِنَّمَا
يُبَايِعُونَ اللَّهَ يَدُ اللَّهِ فَوْقَ
أَيْدِيهِمْ

بے شک جو لوگ تیری بیعت کرتے
ہیں۔ وہ اللہ تعالیٰ کی بیعت کرتے
ہیں اور اللہ تعالیٰ کا ہاتھ ان کے
ہاتھ پر ہے۔

اس سعادت کی کمالیت کسی اور پیغمبر کو نصیب نہیں ہوئی۔ البتہ اس گلستان کے گلچینیوں کو اس سرسبز سے یہ گل تر عنایت فرمایا۔

لَا يَزَالُ الْعَبْدُ يَتَقَرَّبُ إِلَىٰ
بِالنَّوَافِلِ حَتَّىٰ أُحِبَّهُ فَاذَا
أُحِبَبْتُهُ كُنْتُ لَهُ سَمْعًا
وَبَصْرًا وَوَيْدًا وَلِسَانًا فَمَن
يَسْمَعُ وَبِي يَبْصُرُ وَبِي يَبْطِشُ وَبِي
يَنْطِقُ

بندہ بذریعہ نوافل میرا قرب حاصل
کرنے کی خواہش کرتا رہتا ہے یہاں تک
کہ میں اس سے محبت کرنے لگتا ہوں۔
اور اس کے لیے کان آنکھ، ہاتھ اور زبان
ہو جاتا ہوں پھر وہ مجھی سے سنتا ہے۔
مجھی سے دیکھتا ہے۔ مجھی سے ٹوٹتا ہے۔

اور مجھ سے بولتا ہے۔

یہ سعادت ذات الوہیت کی تجلی کی خاصیت سے ہے۔

الغرض جب سالک سری اور جہری اذکار سے اپنی طبیعت کو لفظ "اللہ" کے مفہوم کی طرف منتقل کرتا ہے۔ تو وہ رحمتِ کاملہ سے اس کے ذہن پر اس طرح مستولی ہو جاتا ہے۔ کہ اس کی بصر بصیرت ہر وقت اس مفہوم کی طرف مرکوز رہتی ہے۔ اس کی تمام توانے دراکہ آنکھ کی طرح اس مفہوم پر مکملگی لگائے رہتی ہیں۔ سوائے اس کے اور کسی طرف متوجہ نہیں ہوتیں اس وقت تجلی حق سبحانہ و تعالیٰ سالک کے سب سے لطیف جزو روح سے مل جاتی ہے اور اسے اپنی طرف کھینچتی ہے۔ اور روح "جو عالم قدس سے ہے اور نفسِ عنصری میں مقید ہو جانے کے سبب اپنی اصل کو بھول چکی ہوتی ہے اور اس کے ادراک کے آئینہ پر زنگ کی تہیں جی ہوتی ہیں۔ تجلی کے نور سے جب اس کے زنگ خوردہ ادراک کو جلا نصیب ہوتی ہے۔ تو اسے کمالاتِ حق کا عکس اپنے اندر دکھائی دینے لگتا ہے۔ اُس وقت اُسے اپنا بھولا ہوا وطن یاد آ جاتا ہے۔ اور وہ اپنے اصل کی طرف متوجہ ہوتی ہے اور خیرۃ القدر کی طرف صعود کرنے کا ارادہ کرتی ہے۔ لیکن غبارِ بشریت مانع ہوتا ہے۔ اس وقت نفس اور روح کے درمیان مزاحمت واقع ہوتی ہے۔ جس سے اس کی روح میں شورش اور گرمی پیدا ہو جاتی ہے اور طالبِ پروا رفتگی کا عالم طاری ہو جاتا ہے۔ عقل و فکر برباد ہو جاتی ہے۔ ایسی حالت میں سالک اکثر اوقات قانونِ شریعت اور ادب سے بھی باہر ہو جاتا ہے۔ مکانوں اور مجلسوں میں اس کو وحشت ہونے لگتی ہے۔ آنکھوں پر آہ و نغاں اور اشکباری سے واسطہ رہتا ہے۔ چہرے کا رنگ زرد پڑ جاتا ہے۔ کسی سے ملنے کو جی نہیں چاہتا۔ اسی

کیفیت کا نام عشق ہے۔ میرے مرشد طریقت، امام الاولیاء زبدۃ الاصفیاء فنا فی التوحید حضرت خواجہ غلام فرید علیہ الرحمۃ نظامی چشتی جو بحر عشق کے زبردست فناور تھے۔ اس الم انگیز کیفیت میں یہ شعر پڑھا کرتے تھے۔

یارب چہ چشمہ ایست محبت کہ من ازاں
یک قطرہ آب خوردم و دریا گریستم
حضرت ابوسعید ابوالخیر قدس سرہ فرماتے ہیں۔

تا روئے ترا دیدم اے شمع طراز
نے کار کتم نہ روزہ دارم نہ نماز
چوں باتو بوم محباز من جملہ نماز
چوں بے تو بوم نماز من جملہ محباز

اس کا یہ مطلب نہیں کہ ارباب عشق اور موجد قانون شرع کے پابند نہیں رہتے۔ مقصد یہ ہے کہ اس منزل میں طالب صادق مشاہدہ جمال ذوالجلال میں اس قدر محو ہوتا ہے کہ اوامر و نواہی کا احساس تک نہیں رہتا۔

مذہب عاشق ز مذہب ماجد است

عاشقاں را مذہب و ملت خداست

چراغ دہلوی مفتاح العاشقین میں لکھتے ہیں کہ:-

"جب عارف عالم متحیر میں مبتلا کیا جاتا ہے۔ وہ ہر وقت

بدہوش اور قدرت حق کی آفرینش میں متحیر رہتا ہے۔ اگر کھڑا ہے۔ تو

بھی درست کی یاد میں، اگر بیٹھا ہے۔ تو بھی اسی کی یاد میں، اگر لیٹا ہوا ہے

تو بھی دوست کی قدرت و عظمت کا تماشا کر رہا ہے۔ اگر بیدار ہے تو بھی دست

کے حجاب و عظمت کے گرد ہے۔“

اگر سالک کو اپنے مطلب کے حصول کا گمان استماعِ مزامیر، عشقِ مجازی، شغلِ بربخ اور ترکِ اذکار و عبادت میں ہو تو اس کی طبیعت کا میلان اس طرف ہو جاتا ہے۔ لعلِ شہباز اور بوعلی قلندر اسی قبیل کے درویش تھے اور اگر بوجہ دینداری وہ اپنے تئیں زبردستی ان امور ممنوعہ سے روکے رکھے۔ تو یہ سالک کا کمال ہے۔ اسی مرحلہ میں مرشد کے ساتھ قلب کا تعلق شدت پکڑ جاتا ہے۔ کیونکہ عشق کی پربسیج وادیوں میں صرف یہی ایک ذاتِ خضر راہ کا کام دیتی ہے۔ چنانچہ کسی عاشق نے کہا ہے کہ:-

”اگر اللہ تعالیٰ میرے مرشد کے سوا کسی دوسرے لباس اور شکل میں

تجلی فرمائے تو میں کبھی اس کی طرف متوجہ نہیں ہوں گا۔“

اور یہ بھی اسی عالم کی کیفیات کا خاصا ہے کہ سالک کو علم اور طاعات ظاہری کی قطعی پرواہ نہیں رہتی۔ جیسے خریقِ عشق حضرت فرید ثانی علیہ الرحمۃ فرماتے ہیں:-

جداں عشقِ فریدِ استادِ حقیا ، سب علمِ عمل بربادِ حقیا

پر حضرتِ دل آبادِ حقیا ، سو وجدِ کنوں لکھ حالِ کنوں

یعنی جب سے ہم نے عشق کی شاگردی اختیار کی ہے۔ علم و عمل رخصت ہو چکا ہے۔ ہاں مگر حضرتِ دل و وجد اور حال کی کیفیات سے خوب آباد ہے۔

جب لوہے کے ٹکڑے کو آہنگر بٹھی میں ڈالتا ہے۔ تو آگ

پک کر اُسے چاروں طرف سے گھیر لیتی ہے۔ اور اُس کے

ثمراتِ عشق

اجزائے لطیفہ لوہے کے نفس و جوہر میں اثر کر کے اُسے ہمرنگ ، ہم شکل و

ما تاج سرافراز ہمہ خلق خدا مُہیم
 ما بادشاہِ مملکت ہر دو سرامُہیم
 ہستیم و نہ ہستیم نہ در قُرب و نہ در بُعد
 ما ئیم نہ ما ئیم نہ ما ئیم نہ ما ئیم
 باشیم نہ باشیم کہ باشد کہ نہ باشیم
 ما خانہ و ما خانگی و ما نہ خدا مُہیم
 ما عِزقِ محیطیم و گر آب بخوئیم
 اے بر لبِ ساحل تو چہ دانی کہ کجا سیم
 احمد چو بروں رفت ز جائے کہ مکان است

آیا تو کجائی کہ ندانیم کجا سیم

شیخ عبداللہ بیابانی کی ایک رباعی اس مضمون کو اس طرح ادا کرتی ہے۔
 ما جملہ خُدا ئے پاک پاکیم ، نے ز آتش و باد و آب و خاکیم
 از ہستی و نیستی ہمیشہ ، عریاں شدہ ایم و جامہ چاکیم
 قرآن مجید میں آیا ہے کہ خضر علیہ السلام نے کہا۔ وَ مَا فَعَلْتُمْ عَنْ أَمْرِي يَعْنِي
 کشتی کا توڑنا وغیرہ میں نے خود نہیں کیا۔ اسی طرح حدیث قدسی میں آیا ہے۔
 ” میں ہی اس کے کان ہو جاتا ہوں۔ جن سے وہ سُنتا ہے۔ میں ہی اس کی
 آنکھ ہو جاتا ہوں۔ جس سے وہ دیکھتا ہے۔ اور میں ہی اس کے ہاتھ
 ہو جاتا ہوں۔ جن سے وہ پکڑتا ہے۔ اور میں ہی اس کے پیر ہو جاتا ہوں۔
 جن سے وہ چلتا ہے۔ پس وہ میرے ذریعے سے سُنتا، میرے

ہی ذریعے سے دیکھتا، میرے ہی ذریعے سے پکڑتا اور میرے ہی
ذریعے سے چلتا ہے" لہ

مولانا محمد جعفر صاحب تھانیسری کا بیان

مولانا محمد جعفر صاحب تھانیسری مرحوم لکھتے ہیں کہ :-

"یہ بہت باریک اور نازک مسئلہ ہے۔ اس کے پیچھے نہیں پڑنا چاہئے
لیکن جب کسی سالک پر یہ باتیں ظاہر ہوں۔ تو اس سے انکار بھی نہ کرے
کیونکہ جب وادی مقدس میں آگ نے کہا تھا۔ اِنِّیْ اَنَا اللّٰهُ رَبُّ الْعٰلَمِیْنَ
(میں جہانوں کا رب ہوں) اگر نفس کاملہ اس اشرف موجودات کا کہ نمونہ
ذات الہی ہے۔ کلمہ اَنَا الحق کہے تو جائے تعجب نہیں ہے" لہ

آگے چل کر فرماتے ہیں :-

"اس مقام پر پہنچ کر ایسے بزرگوں سے خرق عادات، قبول دعوات
اور وقع بلیات کثرت سے ظاہر ہوتے ہیں۔ چنانچہ حدیث قدسی میں
آیا ہے کہ "اگر بندہ (ایسے حال میں) مجھ سے کچھ مانگتا ہے۔ تو میں
اس کو فوراً دے دیتا ہوں۔ اور اگر وہ مجھ سے پناہ مانگتا ہے۔ تو
میں پناہ دیتا ہوں" اور ایسے بزرگوں کے دشمنوں پر غضب الہی اور وبال

لہ۔ مرصاد العباد از حضرت خواجہ نجم الدین بکری علیہ الرحمۃ۔

لہ۔ سوانح احمدی از مولانا محمد جعفر صاحب تھانیسری مرحوم۔

نازل ہوتا ہے۔ جیسا کہ حدیثِ قدسی میں آیا ہے ہے کہ "جو کوئی میرے
دوست سے مخالفت کرتا ہے۔ اُسے میری طرف سے جنگ کا چیلنج ہے۔"

اس حدیث شریف کے مخاطب اگرچہ ذوی العقول ہیں۔ لیکن اگر کبھی غیر ذوی العقول نے
اللہ والوں کے حق میں گستاخی کی ہے۔ تو قادرِ مطلق نے اُسے بھی معاف نہیں کیا مولانا
خدا بخش صاحب خیر پوری علیہ الرحمۃ کا ایک واقعہ مشہور ہے۔ کہ ملتان کے ایک کوچے
سے گزر رہے تھے۔ ایک کتیا آپ کو بھونکی۔ آپ نے مُڑ کر اُسے ایک نظر سے
دیکھا۔ اور آگے بڑھ گئے۔ جب واپس آئے۔ تو دیکھا۔ کہ کتیا مری پڑی ہے۔ آپ ایک
لمحہ کے بیٹے رُک گئے۔ اور فرمایا۔

"اے کتیا! اس فقیر نے تجھے کچھ نہیں کہا۔ خدائے غیور سے

اُس کے بندے کے حق تیری گستاخی گوارا نہیں ہو سکی۔"

مولانا محمد عظیم صاحب حنفی نقشبندی لکھتے ہیں کہ بعض ظاہر

مفکرین کا استدلال

ہیں۔ کم فہم لوگ جب صوفیائے کرام کے ایسے کلام کو
جو ان کے فہم سے بالاتر ہے۔ کہیں سُن پاتے ہیں۔ تو جھٹ منکر ہو جاتے ہیں۔
اور اپنی نا فہمی اور لپٹ ہمتی سے اس کلام کو لغو، بہل، بے معنی بلکہ کلمہ کفر کہہ کر
زبانِ طعنہ دراز کرتے ہیں اور یہ خیال نہیں کرتے۔ کہ یہ ہمارے مقام سے برتر مقام
کا حال ہے۔ حالانکہ صوفیائے کرام ایسا جو نازک کلام فرماتے ہیں وہ یا محض جذبہ
عشقِ الہی میں راز و نیاز کی باتیں ہوتی ہیں۔ یا رموز میں اسرار کو ظاہر کرنے کی غرض مقصود
ہوتی ہے۔ تاکہ وہ ستر اہل پر ظاہر ہو جائے اور نا اہل کو پتہ تک نہ لگے یہ اشارے
اور کنائے عاشقانہ مذاق میں ایسے مزیدار اور کارآمد ہوتے ہیں۔ جن کو صفا دل

ہی خوب جانتے ہیں اور اس کی کچھ قدر بھی انہی لوگوں کو ہے۔

آگے چل کر فرماتے ہیں کہ:-

”صوفیاء کے ایسے کلام لطیف کو راست اور حق سمجھنا چاہیے۔ اور یہ یقین رکھنا چاہیے کہ اولیاء اللہ کا کلام لغو، بے معنی یا خلاف شرع نہیں ہوتا۔ لیکن یہ کلام ایسی حالت میں نکلتا ہے جبکہ مستحکم پر مجذوبیت غالب ہوتی ہے۔“

یہ ضرور ملحوظ خاطر رہے کہ مشائخ کرام نے فرمایا ہے کہ جب تک سالک وقت تجلی ادراک صورت کرتا ہے۔ وہ تجلی اگرچہ حق ہے۔ صوری ہوتی ہے۔ حق تعالیٰ کو اس سے منزہ سمجھنا چاہیے۔ جیسا کہ حضرت سیدنا موسیٰ علیہ السلام نے درخت سے سنا کہ ”انی انا اللہ۔ اگر کوئی کہے کہ درخت خدا تھا۔ تو کافر ہوگا۔ اگر کوئی کہے کہ یہ کلام خدا کا نہ تھا۔ تو بھی کافر ہوگا۔ پس تجلی صوری کے واسطے یہی اعتقاد رکھنا چاہیے۔ اور خوب یاد رکھنا چاہیے کہ یہ سب تجلیات مجہول کیفیت ہیں اور یہاں تک کہ اس علاقہ معیت سے ارباب تحقیق میں سے کیا نبی کیا ولی کیا حکیم کسی نے کما حقہ آگاہی نہیں پائی۔ اور اگر کچھ لوگ بقدر استعداد و قابلیت اس رمز سے واقف ہوئے۔ اور انہوں نے یہ تمثیلیں بیان کیں۔ اس کا یہ مطلب نہیں کہ وہ مثالیں فی الواقع ہیں۔ بلکہ یہ سمجھنا چاہیے کہ کچھ مناسبت رکھتی ہیں۔

مولانا سعد الدین کاشغری علیہ الرحمۃ نے ایک روز مولانا روم کا یہ شعر سنا

اے دیدہ عجائب نگر عجب ایں است ایں

معتشوق پر عاشق بے وسے نہ و باوے نے

اور فرمایا۔ کہ قربت اور معیت الہی کو تو کیا سمجھے گا۔ اگر ہزار سال اس شعر کے معنی میں فکر کرے تو معلوم نہ ہوں۔ ہاں اگر کوئی مجاہدہ کرے۔ تو شاید اس کو ادراک و یقین عنایت ہو۔ اور وہ سمجھ جائے۔ کہ میری ہی غفلت تھی۔ ورنہ میں اس کے بغیر نہ تھا۔ صوفیائے کرام نے ان اقوال کی دوسری توجیہات اس طرح کی ہیں۔ کہ جب سالک عبدیت میں اپنی اصل کی طرف توجہ تمام کر کے اپنے باطن کی طرف لوٹ جاتا ہے اور تقیّدات سے نظر اٹھالیتا ہے۔ اور باطن کی طرف متوجہ ہو کر شعور سے کلیتہً غانی ہو جاتا ہے۔ تو اس کی ذات و صفات جو مقید میں منضبط ہوتی ہیں۔ ذات اور صفات حق سے ایسی متحد ہو جاتی ہیں۔ جیسے ذات اور صفات حق کی متحد ہوتی ہیں۔ اس وقت وہ بندہ کا تہ، ہو " ہوتا ہے اور اللہ عبد نما ہو جاتا ہے جو اس بندہ کا کمال ہے۔ حضرت نوشہ گنج بخش قادری علیہ الرحمۃ نے اس مضمون کو اس طریقے سے نظم کیا ہے۔

لَا إِلَهَ إِلَّا اللَّهُ سَادِي ، مَنْ سُوں اُس دم سب کچھ چھاڑے
ایسی ضرب اللہ کی لادے ، جو خطرہ ہے سب جھڑ جاوے
اللہ اللہ اتنا کہے ، آپ نہ رہے تے اللہ رہے لہ

اور یہ بھی یاد رکھنے کی بات ہے۔ کہ بندہ کبھی فی الحقیقت "اللہ" نہیں ہو سکتا۔ کیونکہ جب اس بندہ کی تقید صفات نے بالکلیہ انضباط پایا۔ تو وہ بالکلیہ نہیں رہا۔ جب وہ بالکلیہ نہیں رہا۔ تو پھر منضبط ہونے کو اور حق کے ساتھ متحد ہونے کو کون رہا۔

۱۔ گنج الاسرار از حضرت نوشہ گنج بخش قادری علیہ الرحمۃ صفحہ ۲۴

پس بندے کا کمال یہ ہے کہ اس میں حق جلوہ گر ہو۔ اور وہ بندہ انضباط اور اتقاد
حق کے ساتھ پائے گا۔ "کَا نَزَّ هُوَ" ہو جائے۔ یعنی اِلٰہ عید نما ہو۔ پس یہ ہے تحقیق
محققین کی۔ اور یہ ہے عقیدہ صوفیائے کرام کا اور یہ ہے ذوق اور وجدان عارفوں
کا۔ صوفیاء کی کتابوں کے ورق الٹ ڈلیئے۔ بجز اس کے اور کوئی مضمون نہیں ہے کہ

جملہ معشوق است و عاشق پرودہ

زندہ معشوق است و عاشق مردہ

اب اگر کوئی صاحب انصاف غور کرے تو اس پر واضح ہو جائے گا۔ کہ اگر کوئی
عارف اپنے شعور سے بالکل گم ہو جائے اور اپنے تئیں وہی جانے اور وہی دیکھے
اور ہو ہو کہے۔ تو معذور ہے۔ کیونکہ اپنی حقیقتِ حال سے آگاہ نہیں ہے۔

زاہد اور صوفی دونوں حق پر ہیں۔ فرق صرف

زاہد اور صوفی کا ماہر الامتیاز | اتنا ہے کہ صوفی پر جذبہ عشق غالب ہے اور

عشق اُسے سوئے یار کشاں کشاں لے جا رہا ہے۔ زاہد خوف الہی سے ہر وقت ترساں
ولرزاں رہتا ہے۔ ظاہر ہے کہ خوف میں وہ طاقت پیدا نہیں ہو سکتی۔ جو عشق میں ہے
زاہد جتنا راستہ جتنے عرصے میں خوف سے طے کرتا ہے۔ عاشق اس سے ہزار درجے زیادہ

طے کر جاتا ہے۔ گا ہے گا ہے رستے میں زاہد سے کوئی ایسی لغزش بھی ہو جاتی ہے۔

جس سے اس کی تمام پونجی غتر بود ہو جاتی ہے۔ اس کی واحد و سجد یہ ہو سکتی ہے کہ زاہد سفلی
مذبات کو کلیتہً فنا نہیں کر چکا ہوتا۔ بلکہ انہیں دبائے ہوئے ہوتا ہے۔ لیکن عشق
میں یہ خاصیت ہے کہ وہ اپنے سوا تمام آرزوؤں اور تمناؤں کو جلا دیتا ہے۔ غلبہ
عشق میں خوف کا شانہ تک نہیں ہوتا۔ زاہد کی عمر جہنم سے بناہ مانگتے گذرتی ہے۔

لیکن نارِ عشق سے نارِ سعیر پناہ مانگتی ہے کیونکہ عشق کی آگ جہنم کی آگ سے بدرجہا زیادہ حرارت رکھتی ہے۔ محبت وصفِ حق ہے۔ اور خوف کو صفات اللہ میں کوئی دخل نہیں ہے۔

سیرِ عارف ہر دمے تا تخت شاہ ، سیرِ زاہد ہر دمے یک روزہ راہ
 ترسِ موئے نیت اندر پیشِ حق ، جملہ قربانند اندر کیشِ حق
 صوفی قلبی واردات کی دو اقسام سے دوچار ہوتا ہے۔ ایک احوال ہے اور دوسری مقامات۔ احوال وہ واردات ہیں جن میں محبوب حقیقی کا جلوہ دکھائی دیتا ہے اور مقامات وہ ہیں جن میں عاشق معشوق حقیقی سے ہمکنار ہو کر "من تو شدم تو من شدم من تن شدم تو جان شدم" کا مصداق بنتا ہے۔ مولانا روم اس فرق کو دہن کی مثال سے واضح کرتے ہیں کہ عروس کا جلوہ تو نوشتہ کے علاوہ دوسروں کے لیتے بھی جنت نگاہ بن سکتا ہے مگر خلوت نوشتہ کو ہی نصیب ہوتی ہے۔ اہل حال صوفی بہت ملتے ہیں۔ لیکن اہل مقام خال خال ہیں۔

جلوہ کردہ عام و خاصاں را عروس

خلوت اندر شاہ باشد با عروس

ہست بسیار اصل حال از صوفیاں

نادر است اہل مقام اندر جہاں

آربابِ ظواہر کو کیا معلوم کہ عشق ہی سرچشمہ صداقت ہے۔ اگر عشق موجود ہے

تو دین کی حقیقت موجود ہے۔ اگر عشق نہیں ہے۔ تو دین محض تقلید اور روایت

ہے۔ جس سے انسان کے باطن کو کوئی فیض نہیں پہنچتا۔ شیخ شرف الدین سعدی

شیرازی قدس سرہ ایسے حضرت کا ہی ذکر کرتے ہوئے فرماتے ہیں کہ
 ایں مدعیوں در طلبش بے خبر اند
 آزا کہ خبر شد خبرش باز نیاید
 لے مرغِ سحر عشق ز پرواز بیاموز
 کاں سوختہ را جان شد و آواز نیاید

ایک شریعت وہ ہے۔ جو خاص و عام سب کے لیے ہے۔ اور دوسری شریعت
 وہ ہے جو عشق اپنے لیے وضع کرتا ہے۔

مذہب عشق از ہمہ دین با جداست

عشق کے ہر قول و فعل میں گلِ ازلی کی خوشبو آتی ہے۔ عشق عارف و عاشق سے
 جو کچھ کراتا ہے۔ وہ جائز ہوتا ہے۔ خواہ ظاہر پرست کو وہ غلط کیوں نہ معلوم ہو۔
 اس کی شریعت سے ہٹی ہوئی باتیں اور عمل دراصل دریائے حقیقت کی جھاگ ہوتی
 ہے۔ جھاگ سے حقیقت نظر آتی ہے اور جھاگ کی اصل تو دریا کی موج ہوتی ہے۔
 جو کچھ عاشق کے لیے روا ہوتا ہے۔ وہ غیر عاشق کے لیے جائز نہیں ہوتا۔ عارف خدا
 کا عاشق بھی ہوتا ہے۔ اور معشوق بھی۔ معشوق کا حرف تلخ بھی شیریں ہوتا ہے بقول
 عارف شیرازہ

حکایت از لب شیریں دمانِ سیم اندام

تفاوتے نکتہ گرد عاست یا دشنام

ایک اور صاحب کا ارشاد ہے کہ

من نہ خواہم آفرین بیچ کس ، مدح من دشنام لیلیٰ باد بس

بلبل کی بولی بولنے والے کو کیا معلوم کہ بلبل گل سے کیا بات کرتی اور کیا احساس رکھتی ہے؟

گر یا موزی صغیر بلبلے ، تو چہ دانی کوچہ گوید باگلے
حقائق ازلیہ کے اظہار کے لیے انسان کے پاس زبان نہیں ہے۔ یہاں نہ محسوسات کام آتے ہیں اور نہ معقولات۔ اس لیے مجبوراً تمثیلات اور تشبیہات سے کام لینا پڑتا ہے۔ بقول غالبؒ

ہر چند ہو شاہدِ حق کی گفتگو

بنتی نہیں ہے ساعز و مینا کہے بغیر

مگر مصیبت یہ ہے کہ از باب ظواہر تشبیہ، تمثیل یا ظاہری الفاظ کو ہی چمٹ جاتے ہیں۔ اُن کا ذہن اس طرف رجوع ہی نہیں کرتا۔ اسی لیے امام الاولیاء شیخ اکبر ابن عربی قدس سرہ کو کہنا پڑا۔

نحن قوم تحرم المطالعة فی کتبنا الا لعارف باصطلاحنا
یعنی جو لوگ ہماری اصطلاحات کا علم نہیں رکھتے۔ اُن پر ہماری کتابوں کا مطالعہ حرام ہے۔، بقول مولانا عبد الماجد دریابادی:-

” خدا معلوم حضرات صوفیہ کن کن احوال و مقامات سے گذرتے رہتے ہیں۔ ان کے سیر اور سلوک کی سب سے سی منزلیں عوام اور اہل ظواہر کے لیے ناقابل فہم ہیں بالخصوص ان کی خاص خاص اصطلاحات اور رمز و کنایوں پر تو

کوئی حکم ہی نہیں لگایا جاسکتا۔ کیونکہ ان کے کلمات کے جو معنی عوام لیتے ہیں۔ بسا اوقات متصوفین کی مراد ان سے وہ نہیں ہوتی۔ اس لیے عقلمند لوگ صوفیہ پر اعتراض کرنے سے گریز کرتے ہیں۔ اور جہاں تک ان سے ممکن ہو سکتا ہے۔ صوفیہ کے احوال و مقامات سے متعلق ایسے محاصل تلاش کرتے ہیں۔ جن سے ان کا دامن عصمت محارم شرعیہ سے محفوظ ہو جائے۔ چنانچہ پیر رومی فرماتے ہیں۔

کار پاکاں راقیاس از خود بگیر
گرچہ باشد در نوشتن شیر و شیر

پیر رومی نے صوفی کی دو اقسام بتائی ہیں۔ ایک صوفی وہ ہے۔ کہ جب اس پر مجذوبیت کا غلبہ ہوتا ہے۔

تو وہ راز لائے درون پرودہ فاش کر دیتا ہے۔ لیکن ایک اور صوفی ایسا ہے جس پر مجذوبیت کا غلبہ نہیں ہوتا۔ اور وہ اسرار یار فاش کرنے سے احتراز کرتا ہے جیسا کہ حافظ علیہ الرحمۃ فرماتے ہیں۔

راز درون پرودہ زردان مست پرکس

کیں حال نیست صوفی عالی مقام را

یعنی اگر تُو نے راز کی کوئی بات پوچھنی ہو تو۔ زردان مست سے پوچھ۔

صوفیائے عالی مقام اسرار یار کب فاش کرتے ہیں۔ مولانا روم فرماتے ہیں۔ کہ

لے بزم صوفیہ

اگر تائید ایزدی شامل حال نہ ہو تو انسان "اسرار الہی" پر اخفا کا پردہ کیسے ڈال سکتا ہے۔ دراصل جو قوت حضرت انسان کو اسرارِ حق سے "بہرہ ور" کرتی ہے۔ وہی اس کی زبان پر مہر کرتی اور دہن کو سہی دیتی ہے۔ ارشاد ہوتا ہے

ہر کہ را اسرارِ حق آموختند ، مہر کردند و دہانش دوختند

شاہ عبداللطیف بھٹائی علیہ الرحمۃ ایسے ہی کاملین

کرتوبہ تڑت فرید سدا کے لیے فرماتے ہیں

بات پر سولی چڑھیں ہے خاموشی اُن کا بیان

زیرِ خنجر بھی نہ کھلتا ہے، کبھی اُن کا دہان

یعنی ان کاملین کو معلوم ہے کہ اگر زبان سے اسرار کی کوئی بات نکل گئی

تو پھر منصور کی طرح سولی پر چڑھنا پڑے گا۔ اس لیے ان کی زبان سے اسرار الہی

کا اظہار نہیں ہوتا۔ خواہ اُن کے سر پر خنجروں کا سایہ کیوں نہ ہو رہا ہو۔ اگر سکر کے

عالم میں کسی وقت مجذوبیت غالب آجائے اور اسرار کی کوئی بات منہ سے نکل جائے

تو جو نہی مجذوبیت کا غالب کم ہو اور صاحبِ کلام عالم سکر سے عالم صحو میں آجائے۔

تو وہ فوراً اس کلام سے نادم اور تائب ہوتا ہے۔ خریق المہجت خواجہ غلام فرید پیر

جب جذب و سکر کی کیفیت طاری ہوئی تو بے اختیار ایک کافی زبان پر آگئی۔ جس

کا مطلع تھا

لے حُسنِ حقیقی نورِ ازل ، تینوں واجب تے امکان کہوں

یہ کافی خاصی طویل ہے "ہمراوست" کے نظریہ سے اثر پذیر ہو کر آدم -
شیث - ادریس سے لے کر "کرشن، کنہیا رام کہوں تک چلے آتے ہیں مگر مقطع
پر دفعۃً "سنجھل جاتے ہیں۔ اور فرماتے ہیں -

کرتوبہ تڑت فرید سدا

ہر شے نوں پر نقصان کہوں

اسی طرح حضرت سلطان العارفين حضرت بایزید بسطامی قدس سرہ جب عالم سکر
سے عالم صحو میں آئے۔ تو فرمایا۔

ان قلت یوم "سُبْحَانِي مَا اَعْظَمُ شَانِي مَا، فَاَنَا الْيَوْمَ مَجْبُوسٌ وَاَنَا
اَلطَّعُ زَنْتَارِي" وَاَقُولُ اَشْهَدُ اَنْ لَا اِلَهَ اِلَّا اللّٰهُ وَاَشْهَدُ
اَنْ مُحَمَّدًا عَبْدُهُ وَرَسُولُهُ

صاف ظاہر ہے کہ جب بایزید جیسا صاحب کمال درویش اپنی حقیقتِ حال سے خبردار
ہو کر کہتا ہے۔ کہ اب میں مسلمان ہوتا ہوں۔ تو کسی دوسرے کی کیا مجال ہے۔ کہ
نہ کہے۔

پس ایسے کلمات کے بارے میں جن کے ادراک سے ہماری عقل و فہم قاصر
ہو۔ ہمارے لئے یہی مناسب ہے۔ کہ ہم اپنے فہم کا تصور سمجھیں اور تزکیہ نفس
و تصفیہ قلب حاصل کرنے کی کوشش کریں۔ تاکہ وہ ادراک حاصل ہو۔ جس سے
ہم ان اسرار و رموز سے آگاہی پاسکیں۔ ہمیں اولیائے کرام پر زبانِ طعن دراز
کرنے سے شرمانا چاہیے۔ اور یہ سوچنا چاہیے۔ کہ کہیں ہم خود حدِ شرعی سے تو
تجاوز نہیں کر رہے۔

حضرت مجدد کا قول مفصل

پیشوائے دین و سنت، مقتدائے مذہب و ملت امام ربانی مجدد الف ثانی

شیخ احمد سرہندی قدس سرہ نے اس مسئلہ کا فیصلہ اس طرح فرمایا ہے کہ :-

”اگرچہ حضرات صوفیاء سے دین اسلام کو بڑا فائدہ پہنچا۔ اور کبر و بڑھانفوس

ان کی برکت سے گمراہی سے نکل کر کمالات کو پہنچے۔ اور کتاب و سنت کے بہت

سے اسرار نما ان کے کشف سے ظاہر ہوئے۔ لیکن اس طائفہ کے بعض ارباب سکر

سے دین متین کو ضرر بھی پہنچا۔ کہ مسیحی کی حالت میں ان سے جو کلمات صادر ہوئے۔ ان

کو ناقصوں نے اپنا تکیہ کلام بنایا اور سند کے طور پر پیش کرنے لگے۔ ان کلمات کے

ظاہر ہونے میں یقیناً اللہ تعالیٰ کی کوئی حکمت ہوگی۔ اور صوفیاء سے یہ کلمات بحکم

”تخلفوا باخلاق اللہ“ موافق سنت الہی صادر ہوئے۔ کیونکہ قرآن مجید میں بھی مشابہت

مثل ید و استوی علی العرش وغیرہ واقع ہیں۔ کہ جس سے بعض فرقوں نے اللہ جل جلالہ کا

جسم ثابت کیا۔ اور گمراہ ہوئے۔ حالانکہ اللہ تعالیٰ ان کی گمراہی سے واقف تھا۔ بلکہ ان

کلمات کے سرزد ہونے میں متابعت سنت پیغمبر صلی اللہ علیہ وسلم بھی پائی جاتی ہے کیونکہ

حضرت رسول خدا صلی اللہ علیہ وسلم نے فرمایا۔ ضحک اللہ وإن اللہ خلق آدم علی

صورتہ، و رأیت ربی فی سبک المدینۃ علی صورت امر و شاب و و صنع

اللہ یدہ علی کتفی فوجدت برؤما۔ حالانکہ انبیاء خصوص جناب سید المرسلین

کمال صحو میں تھے۔ بنا بریں اگر صوفیہ سے اس قسم کے کلمات صادر ہوئے تو کوئی

جانے طعن نہیں ہے۔“

حضرت آگے چل کر فرماتے ہیں کہ :-

"میں نے اپنے آپ کو ہمہ تن سپرد شریعت کر دیا ہے۔ میری زبانِ قلم سے بھی بعض کلمات سکر آمیز سرزد ہوئے ہیں۔ دیکھیے اربابِ ظواہر اس سے کیا مطلب نکالتے ہیں۔"

اس طویل بحث کا ماحصل یہ ہے کہ ایسے کلمات جو باکمال بزرگوں سے منسوب ہیں۔ سمجھ میں نہ آسکیں۔ تو ان پر اپنی رائے کا اظہار نہ کریں۔ بلکہ خاموش رہیں اور جو محرم راز ہیں۔ انہیں ایسے کلمات عوام کے سامنے بیان نہیں کرنے چاہئیں۔ ورنہ بے سمجھ لوگ ان کی تکذیب کر کے نہ صرف خود گناہگار ہوں گے۔ بلکہ انہیں بھی ملوث کریں گے۔ کامل لوگوں نے بھی جب ایسے کلمات منہ سے نکالے۔ انہیں معاف نہیں کیا گیا۔ حضرت ابو بکر شبلی علیہ الرحمۃ فرماتے ہیں کہ ایک دلوش نے اپنا واقعہ بیان کیا۔ کہ حضرت منصورؒ کو جس دار سے کھینچا گیا تھا۔ میں نے ایک رات اس کے نیچے گزار دی اور نوافل پڑھتا رہا۔ جب صبح ہوئی۔ تو غیب سے آواز آئی کہ ہم نے منصور کو اپنے اسرار میں سے ایک "سرا" سے آگاہ کیا تھا۔ اُس نے ہمارے راز کو فاش کر دیا۔ جس پر اُسے یہ سزا دی گئی۔ اور یہی سزا شاہی اسرار فاش کرنے والوں کے لیے مقرر کی گئی ہے۔

خود حضرت شبلیؒ نے اپنا واقعہ بھی اس قسم کا بیان کیا۔ فرماتے ہیں کہ میں بھی ایک رات ان کی قبر شریف پر ساری رات مصروفِ نوافل رہا۔ جب صبح ہونے کو آئی۔ تو میں نے مناجات میں عرض کی :-

"اے بارالہا! تیرا یہ بندہ مومن، عارف، سچا محب اور موحد تھا۔"

تُو نے یہ بلا اس پر کیوں نازل فرمائی۔؟

یہ کہہ رہا تھا کہ خواب نے مجھ پر غلبہ کیا اور میں سو گیا۔ خواب میں اشارہ ہوا کہ :-
 ”ہم نے یہ اس لیے کیا ہے کہ اس نے ہمارے راز کو غیروں پر ظاہر
 کر دیا تھا۔“

بلیے شاہ کا انتباہ

حضرت بلیے شاہ صاحبؒ اپنی تاثرات کو اپنے الفاظ میں اس طرح بیان فرماتے ہیں :-

بُٹھا دوئی دل سے دھو ، سُکھی بندر بھر کے سو

مونہوں نہ انا الحق کہو ، چڑھ سولی ڈھولا گاویں گا

پیار یا سنبھل کے نیولا

مڑ کے بچھوں تاویں گا

جے ظاہر کروں اسرار تائیں ، سب بھل جاوَن تکرار تائیں

پھر مارن بلیے یار تائیں ، ایٹھے مخنی گل سوہندی اے

اس میں کچھ شک نہیں کہ ایسے کلمات عارفوں کے لیے جو ان مقامات کی سیر کر چکے ہیں، غذائے

روح ہیں۔ مگر عوام کے لیے زہرِ قاتل ہیں۔ وہ رہے ہے ایمان سے بھی ماتھ دھو بیٹھتے ہیں

اس کی مثال یوں ہے۔ کہ اگر کسی تندرست آدمی کو مرغن غذا کھلائی جائے۔ تو اس سے

بڑی طاقت پیدا ہوتی ہے۔ لیکن اگر یہی غذا کسی بیمار کو کھلائی جائے۔ تو اس سے ہضم

نہیں ہوتی اور وہ اسہال میں مبتلا ہو جاتا ہے۔

مشائخ سہرورد کی تدوین

خاکسار کا آبائی مسکن "نور محل" ملتان سے ۶۰ میل دور جنوب میں واقع ہے نیازمند اپنے گاؤں کے مڈل اسکول میں بطور ہیڈ ماسٹر تعینات تھا۔ فرصت کے لمحات میں پاک و ہند کے ادبی رسائل و جرائد کے لیے مضامین لکھا کرتا تھا۔ جنوری ۱۹۵۳ء میں دفعۃً عالی مرتبت نواب مخدوم مرید حسین صاحب قریشی علیہ الرحمۃ کا ایک کرم نامہ شرف صدور لایا۔ جس میں انہوں نے تحریر فرمایا تھا کہ میں حضرت شیخ الاسلام اور ان کی اولاد امجاد کی مکمل تاریخ مدون کرانا چاہتا ہوں۔ میں ارادہ کر رہا تھا کہ مولانا سید سلیمان ندوی کی طرف رجوع کروں۔ مگر وہ ضعیف العمر اور عظیم الفرصت ہیں۔ اس لیے متائل ہوں۔ اگر آپ یہ زحمت گوارا کر لیں۔ تو اللہ تعالیٰ آپ کو اس کا اجر دے گا اور میں تا دم زلیست ممنون رہوں گا۔ خاکسار نے سوچا کہ حضرت مخدوم صاحب کے ملنے والوں میں اسد ملتانی۔ فقیر غلام حیدر۔ لعل دین عاصی نظامی اور عتیق فکری جیسے بیسیوں اہل قلم شامل ہیں۔ کشفی اور ممتاز جیسے شعرا اور ان کے بنگلہ کے قریب رہتے ہیں۔ بایں ہمہ اگر ان کی نظر مجھ جیسے پچھدان پر پڑی ہے تو یہ اللہ کی عنایت ہے۔ اللہ والوں کے حالات اور ان کی تعلیمات مدون کرنے میں نہ صرف مخدوم صاحب قبلہ کی خوشنودی حاصل ہوتی ہے۔ بلکہ اس سے میری عاقبت بھی سنور سکتی ہے۔ چنانچہ یہ ناچیز اپنی تمام مصروفیات ترک کر کے بلا توقف ملتان پہنچا۔ مخدوم صاحب قبلہ خاکسار کو دیکھتے ہی

سرو قد کھڑے ہو گئے۔ دونوں ہاتھ پھیلا کر احقر کو اپنے سینے سے لگایا اور اپنے پیلو میں بٹھاتے ہوئے فرمایا۔ فریدی صاحب! یہ صحیح ہے کہ ملتان میں علماء و فضلاء اور دانشوروں کی کمی نہیں۔ میرے مریدوں میں بھی ایسے ادیب، مورخ اور محقق موجود ہیں جو حضرت غوث العالمین قدس سرہ کا تذکرہ مدون کر سکتے ہیں۔ مگر میں نے آپ کی تازہ تصنیف "سوزین ملتان" کا مطالعہ کیا ہے۔ آپ کا قلم بڑے ادب سے چلتا ہے۔ اور اللہ والوں کے حالات مدون کرنے کے لیے موزوں ہے۔ مجھے یقین ہے کہ آپ یہ عظیم خدمت انجام دینے کی صلاحیت رکھتے ہیں۔ اس لیے آرزو مند ہوں۔ کہ آپ سے جس قدر جلد ممکن ہو۔ یہ عارفانہ تذکرہ مدون کر کے طبع کرائیں۔

خاکسار نے حضرت مخدوم صاحب کی عزت افزائی کا شکر یہ ادا کیا اور عرض کی۔ "حضور! یہ بڑا کمٹھن کام ہے۔ حضرت غوث العالمین کی اولاد اجماد۔ اعزہ و اقارب خلفاء اور مریدین تو لاکھوں کی تعداد میں جاوا۔ ساڑھے آٹھ سے مقرر اور شام تک پھیلے پڑے ہیں اور پھر آٹھ صدیوں کی تاریخ مدون کرنے کے لیے جبکہ ماخذات کا فقدان بھی حاصل ہو۔ طویل مدت چاہیے کم از کم پانچ برسوں کے لیل و نہار۔ یہ سن کر حضرت مخدوم صاحب نے ایک آہ جگر دوز کھینچی۔ اُن کی آنکھیں ڈبڈبائیں قیص کی آستین سے آنسو پونچھتے ہوئے میری طرف بڑی دکھ بھری نظر سے دیکھا اور فرمایا۔

"فریدی صاحب! میں اس وقت اپنی زندگی کی آخری منزل سے گذر رہا ہوں۔ پچھتر سال کے لیل و نہار دیکھ چکا ہوں۔ معصیتوں کے بوجھ میرے کندھوں پر اتنے عظیم بار ہو چکے ہیں کہ دنیا میں رہنے کے لیے مزید مہلت کا ملنا مشکل ہی نہیں بلکہ ناممکن ہے۔ اب میری آنکھیں پروردگار عالم کے باب رحمت پر لگی ہوئی ہیں آپ نے سوانح حیات

کی تکمیل کا عرصہ پانچ سال بتایا ہے۔ شاید اس وقت تو میں آگے بڑھ جاؤں گا۔ ہاں میرے اعزاء و اقارب اسے میری قبر پر سنا دیں گے۔ اور میری روح دعا دیتی رہے گی۔“ بہر حال خاکسار نے خونِ پسینہ ایک کر کے تین سال کے عرصے میں حضرت غوثِ العظیم کی سیرت مدون کر ڈالی اور وہ طبع ہو کر حضرت مخدوم صاحب کی خدمت میں پیش ہوئی۔ جسے آپ نے بے حد پسند فرمایا۔ مشائخ سہرورد کے سلسلے کی دوسری تصنیف ”صدر الدین عارف“ حضرت مخدوم صاحب کے لمحاتِ آخر میں طبع ہوئی اور حضور اسے ملاحظہ فرما کر ہی عالم بقا کو رخصت ہوئے۔ قطبِ الاقطاب شاہِ رکنِ عالم اور صدر الدین عارف جلد دوم بعد میں طبع ہوئیں۔ یہ کتابیں بھی مقبول ہوئیں۔ محکمہ تعلیم نے انہیں کالجوں اور سکولوں کے لیے بطور لاٹری بکس منظور کیا۔ ملک بھر کے ادیبوں اور دانشوروں نے شاندار تقاریظ لکھیں مرحوم و مغفور سید حسام الدین راشدی نے اس طرح سے خاکسار کی عزت افزائی فرمائی۔

”اگر مولانا فریدی مدینۃ الاولیاء ملتان سے متعلق اس کی روایات و تاریخ کو ماہی کے خلاؤں سے نکال کر اپنی تالیفات کے ذریعے مجسم صورت میں پیش نہ کرتے تو آج ہم سب تاریخِ ملتان کے اہم اور دلچسپ وقائع سے بالکل ہی بے بہرہ ہوتے۔ ملتان اور اہل ملتان کو مولانا فریدی کی صورت میں گویا زبان دی گئی ہے اور ان کی ذاتِ واقعی ایک نعمتِ خداوندی ہے۔ نہ فقط ملتان کے لیے بلکہ پورے علمی سماج کے لیے۔ مولانا فریدی جیسے اہل قلم روز روز پیدا نہیں ہوتے۔ ملتان کو ان جیسا عاشقِ صادق پھر ملنا مقدر کی بات ہے۔“

امیرِ شریعت سید عطاء اللہ شاہ بخاری علیہ الرحمۃ کی تقریظ کے یہ دو جملے ملاحظہ ہوں:

” میں مولانا فریدی کا احسان مند ہوں کہ انہوں نے مجھے مشائخ شہرورد پر اپنے تاثرات قلمبند کرنے کا موقعہ دیا۔ مگر حیران ہوں کہ لکھوں تو کیا لکھوں۔ میں تو صرف ان اہل اللہ کے ویسے سے نجات کا طالب ہوں۔“ (ملخص)

الغرض خاکسار نے ملتان کے مشائخ خاص کر حضرت شیخ الاسلام اور ان کی اولاد پر درجن بھر کتابیں اور بے شمار مقالات لکھے اور حق الخدمت کے طور پر حضرت شیخ الاسلام کے قدموں میں تدفین کی اجازت چاہی۔ محکمہ اوقاف کے قدردان افسران نے نہ صرف منظوری دی بلکہ جائے تدفین کا قبضہ بھی دے دیا۔ لیکن انصاف پسند حضرات کو یہ پڑھ کر یقیناً دکھ ہوگا کہ محکمہ اوقاف کے موجودہ حکام نے خاکسار کی علمی خدمات کو نظر انداز کرتے ہوئے اس اجازت نامے کو منسوخ کر دیا ہے۔ مجھے اس امر کا قطعاً دکھ نہیں۔ اور میرا یہ اعتقاد ہے کہ ارواح کے لئے قرب و بعد یکساں ہیں۔ لطائف سیرانی میں لکھا ہے کہ حضرت خواجہ محکم الدین سیستانی شیخ الاسلام کی خانقاہ عالیہ پر حاضری دینے کے لئے تشریف لائے۔ کنویں پر وضو کر کے خانقاہ معلیٰ کی طرف رخ کیا تو بے اختیار ہنس پڑے۔ خدام نے ہنسنے کی وجہ پوچھی۔ تو فرمایا۔ تو فرمایا کہ ایک شخص کی لاش کو دفن کیا گیا ہے کہ انا کاتبین کی پرسش کے وقت ابھی شیخ الاسلام کی روح اس کے پاس نہیں پہنچی تھی کہ حضرت شیخ الشیوخ کی روح بغداد سے آ پہنچی اور فرشتوں کو یہ کہہ کر چلنا کیا کہ اس مقبرے کا احاطہ دارالامن ہے جو آیا بخشا گیا۔ اس لئے تمہیں ان سے پرسش کی ضرورت نہیں۔ اور وہ میت کو ”تم کتوم العرفین“ کہہ کر رحلت ہو گئے۔ یہی وجہ ہے کہ ۱۰ سال سے خاکسار بعد وفات اس احاطے میں دفن ہونے کی آرزو میں محکمہ اوقاف سے التجائیں کرتا چلا آ رہا ہے۔ جب تک تن بدن میں سانس ہے برابر اتدعا کرتا رہے گا۔

مصنف تاریخ ملتان پر

قولنج کا حملہ

۱۹۶۰ء میں سید محمد قاسم رضوی کشر ملتان نے خاکسار کو طلب کر کے نیاز مند کی مصانیف کی تعریف کی اور فرمایا کہ ملتان پیروں فقیروں کا شہر ہے۔ اب تک اس کی جو تاریخیں لکھی گئی ہیں ان سے محققین کی تسلی نہیں ہوتی۔ مشائخ سہرورد پر آپ نے جو کتابیں لکھی ہیں۔ میں نے انہیں غور سے پڑھا ہے۔ بلاشبہ مشائخ سے بعقیدت اور تحقیق کا آپ نے حق ادا کر دیا ہے۔ اب تاریخ ملتان پر قلم اٹھائیے۔ چنانچہ خاکسار نے تمام مصروفیات ترک کر کے تاریخ ملتان کو مدون کرنا شروع کیا۔ لیکن ابھی اسے مکمل نہیں کر پایا تھا کہ پتہ اور جگر کے عوارض کا شکار ہو گیا۔ ۲۳ اکتوبر ۱۹۶۰ء کو پریش کرانے کی نیت سے نشتر ہسپتال میں داخل ہوا چونکہ جانبہ ہونے کی امید کم تھی اس لیے چیف ایڈمنسٹریٹر صاحب اوقاف پنجاب کو درخواست کی کہ اگر آپریشن میں میری وفات واقع ہو جائے تو میری علمی خدمات کی بنا پر حضرت شیخ الاسلام کے قدموں میں دفن ہونے کی اجازت دی جائے۔ ۱۶ نومبر کو محذوم منظر حسین صاحب ایڈمنسٹریٹر اوقاف ملتان زون تشریف لائے اور بعد عیادت چیف ایڈمنسٹریٹر اوقاف پنجاب کا یہ حکم نامہ مرحمت کیا:



GOVERNMENT OF WEST PUNJAB
AUGAF DEPARTMENT

LAHORE

Ps/CAA-70/208

3. XI. 70

مدنی

مدیر اوقاف

آئی جی جیٹ موہنہ سہرا کنویر بنام راجہ حامد محنتا صاحب

مذکورہ افسر محترم منظر حسن ماہی پکا الی۔ ایڈمنسٹریٹر اوقاف ملتان راجہ

محمد علی گیلانی صاحب کو بطور سفارشی اردہ گئی ہے۔ لہذا آپ کا نام لکھ کر

تعمیر کیا گیا۔ ملتان راجہ

ایڈمنسٹریٹر
محکمہ اوقاف
لاہور

لہو
رنا لورنڈا

Private Secretary to
Chief Administrator
& Secretary to Government of
Panjab, Augaf Department, Lahore.

۲۵

۲۶

۱۷

ملتان

حکمنامہ جناب چوہدری ممتاز احمد کاہلوں
وزیر اوقاف

Office of Administrator of Auzof, Multan, Punjab

No: M/111/7. g. g. - II / 191137 dated 24/11/20

1. All copy is forwarded to the
Magistrate along of the
for his consideration and
necessary compliance immediately

No report should be submitted to
in a week positively
from

2. Now the same is possible to
write

Copy should be for information

M/111/7-EM-11/9990
20/11/20

5/11/20

مراسلہ شیخ اوقاف ملتان زون
(اطلاع منظوری ہائے تدبیر)

از دفتر شیخ اوقاف ملتان

تعمیرات و مرمتوں کے لئے ضروری رقم

وزیر اوقاف ملتان

سید آغا محمد رفیع شاہ صاحب
11.12.72ء

مختصر: شیخ اوقاف ملتان کے لئے
مختصر: شیخ اوقاف ملتان کے لئے

نور محمد علی صاحبی

۱۳۵۰ از دستنرنا محرابہ ساری صفیہ عثمان نزل - ساری

اسی در صورت ہر آئے ہونا ہر زکرت اندر ساری

حضرت نور محمد صاحبی منشا ان سفید بھرتی سے نہ آئے

حرفہ علی ۱۶۱۱ ہر زاری و شہرہ ساری

یہ ساری تا ۳۰ مہینے سے صحیح رجحان و صورت۔ لہذا صاحبی ان سے

محمد علی

Manager Jagan
SPECTOR TI ADULT

حکمر ساری نظام اوقاف
مقام نزل

محل وقوع مجوزہ جاہ تدریس مولانا نور احمد خان فریدی
 مصنف تذکرہ شیخ و ملا سلام بہاء الدین
 زکریا متاھی
 قدس سرہ

جہاز

خانقاہ مبارک

حضرت شیخ الاسلام
 بہاء الدین زکریا

علیہ الرحمۃ

قدیم ملتان

برائے

تذکرہ

منوی

جنوبی

بہار

<p>نقشہ محل وقوع جائے تدریس</p>	<p>قبرستان نورب تیمور خان نزد</p>	<p>مجوزہ تدریس نور احمد خان فریدی</p>	<p>قبرستان معلوم</p>
---	---	---	----------------------

جنوبی ملتان

تظہیر کتبہ

1782/1782 MA/34 مورخہ 22.12.72

قتل بھڑا بھڑا کس واقعہ جاتے تدریس زبردست جناب

نور احمد خان صاحب فریدی بفرض اطلاع سرسپوٹے

بسم اللہ

بسم اللہ

مذکورہ

مکتبہ میں - درج ذیل کتب کو لایا گیا اور ان کو قاری تدریس میں لایا گیا
مذکورہ کتب درج ذیل ہیں اور ان کو لایا گیا اور ان کو لایا گیا

کتاب الختم اعلیٰ از امام تہامی لا یورث فی علم دنیا
کہ جس کا نام ہے احادیث میں صرف تدریس کرنا ہے یا کسی
مذکورہ کتب میں تدریس میں ہمیں یا تدریس میں
تدریس میں تدریس میں تدریس میں تدریس میں

تدریس میں تدریس میں

عقبات علیہ السلام

1973

29/3/72

وزارت مذہبی امور کامر اسلمہ چیف ایڈمنسٹریٹو اوقات پنجاب کے نام

Government of Pakistan
Ministry of Religious Affairs
and Minorities Affairs

No. 2(1)/84-T-III (Vol-II)

Islamabad, the 25th Nov, 1984

To

The Chief Administrator Augaf,
Government of the Punjab,
Lahore.

Subject: Request for permission for Burial.

Sir,

I am directed to enclose herewith a copy of a self explanatory petition dated 4th October, 1984 along with enclosures received from Mr. Noor Ahmed Khan Faridi, Qasr-ul-Adab, Writers Colony, Multan on the subject noted above for appropriate action under intimation to the petitioner as well as this Ministry.

Encloses above.


Your obedient servant,

Sd/-

(Mozaffar Hussain)
Deputy Secretary

Copy to Mr. Nur Ahmed Khan Faridi,
Qasr-ul-Adab, Writers Colony,
Multan.

مرکزى گورنمنٹ مذہبى امور کلاہرا سہ
چيف ايڈمنسٹريٲر اوقاف پنجاب کے نام


(Mozaffar Hussain)
Deputy Secretary

عالی جناب گورنر صاحب پنجاب کی خدمت میں
محکمہ اوقاف کے غیر عادلانہ فیصلہ کے خلاف

مصنف مشائخ سہرورد کی اپیل

حضور والا۔ اس کتابچے میں مصنف نے مشائخ سہرورد کی تدوین و طباعت
کی تمام صورت حال عرض کر دی ہے۔ ناظم اوقاف کے مراسلہ مجریہ ۲۴/۳/۸۵
سے ظاہر ہے کہ اس نے تدفین پر مکمل پابندی عائد کر دی ہے۔ یہ پابندی سابقہ
احکامات پر کیسے عائد ہو سکتی ہے۔ وہ آئندہ کے لیے تدفین کا عمل روک سکتا ہے
مگر حضرت شیخ الاسلام اور ان کے خاندان کے تذکرہ نگار کو ان کی
تعلیمی خدمات کے صلے میں تدفین کی جو جگہ الاٹ کی گئی ہے۔ اُسے کیسے
منسوخ کیا جاسکتا ہے۔ التماس ہے کہ براہ ادب نوازی اور علم پروری
ناچیز مصنف کے کیس پر مہم روانہ طور کیا جائے۔ اور اس کی علمی خدمات
کے صلے میں قبر کے لیے جو جگہ الاٹ ہو چکی ہے۔ اُسے بحال کیا جائے

خاکسار

نور احمد خان فریدی

مورخہ
۱۲ فروری ۱۹۸۴ء

ہماری مطبوعات

- ۱۔ شیخ الاسلام بیاد الدین زکریا علیہ الرحمۃ
- ۲۔ شیخ الاسلام صدر الدین عارف علیہ الرحمۃ
- ۳۔ شیخ الاسلام شاہ رکن عالم علیہ الرحمۃ
- ۴۔ صدر الدین عارف جلد دوم۔
- ۵۔ تاریخ ملتان جلد اول
- ۶۔ سرزمین ملتان
- ۷۔ تاریخ ملتان جلد دوم
- ۸۔ بلوچ قوم اور اس کی تاریخ۔
- ۹۔ اسلامی افسانے جلد اول
- ۱۰۔ اسلامی افسانے جلد دوم
- ۱۱۔ دیوان فرید مترجم و شرح جلد اول
- ۱۲۔ دیوان فرید مترجم و شرح جلد دوم۔
- ۱۳۔ چاکر اعظم؟
- ۱۴۔ سندھ کے تالیپور حکمران
- ۱۵۔ تذکرہ مشائخ چشت
- ۱۶۔ ملتان اور مورخین۔
- ۱۷۔ دیوان احمدی
- ۱۸۔ خانقاہی نظام
- ۱۹۔ سرزمین آگرہ
- ۲۰۔ اکبر اعظم کے لمحات آخر۔
- ۲۱۔ تاج محل
- ۲۲۔ سردار احمد خان ملے زئی۔
- ۲۳۔ انتقام۔
- ۲۴۔ سستی بیٹوں
- ۲۵۔ جوہلئے حق
- ۲۶۔ سلطان اتارکین حمید الدین حاکم؟
- ۲۷۔ معذوم جہانیاں جہاں گشت بخاری
- ۲۸۔ مشائخ گجرات

قصر الادب رٹریٹرز کا لونی ملتان

مصنف



خاکسار نور احمد خان فریدی

